

JỌN

ISI 1

Na mbu ka Okwu ahu diri, Okwu ahu na Chineke dikwara, Okwu ahu buru kwa Chineke.

² Onye ahu na Chineke diri na mbu.

³ Ekèrè ihe nile site n'aka-Ya; ekèghi kwa otù ihe ọ bula nke ekèworo ma Ọ nọghi ya.

⁴ Nime Ya ka ndu diri; ndu ahu buru kwa Ìhè nke madu.

⁵ Ìhè ahu we nāmu n'ọchichiri; ọchichiri ahu ejideghi kwa ya.

⁶ Otù nwoke putara, onye ezitere site n'ebe Chineke nọ, aha-ya bu Jọn.

⁷ Onye ahu biara ìbà àmà, ka o we b̄ara Ìhè ahu àmà, ka madu nile we site n'aka-ya kwere.

⁸ Ya onwè-ya abughi Ìhè ahu, kama ọ biara ka o we b̄ara Ìhè ahu àmà.

⁹ Ezi Ìhè ahu diri, Nke nēnye madu ọ bula nke nābia nime uwa ìhè.

¹⁰ Ọ nọri n'uwa, ekèkwara uwa site n'aka-Ya, uwa amaghi kwa Ya.

¹¹ Ọ biakutere ihe nke aka Ya, ma ndi nke aka Ya akpabataghi Ya.

¹² Ma ka ha ra, bú ndi nara Ya, ha ka O nyere ike ighọ umu Chineke, bú ndi kwere n'aha-Ya:

¹³ ndi amuru, ọ bughị site n'ọbara, ọ bughị kwa site n'ọchichọ anu-arụ, ọ bughị kwa site n'ọchichọ nwoke, kama site na Chineke.

¹⁴ Okwu ahu we ghọ anu-arụ, bú madu, O we biri n'etiti ayi, (ayi kiri-kwa-ra otuto-Ya, bú otuto dika otù nwa-nwoke amuru nání ya nānata n'aka nna-ya), O juputara n'amara na ezi-okwu.

¹⁵ Jọn nāb̄ara Ya àmà, nēti kwa nkpu, si, Onye a bu Onye m'kwuru okwu bayere Ya, si, Onye ahu Nke nābia n'azum aghowo Onye burum uzọ: n'ìhi na Ọ buri Onye mbu n'ebe m'nọ.

¹⁶ N'ìhi na site na njuputa-Ya ka ayi onwe-ayi nile natara, ọbuná amara nēsochi amara.

¹⁷ N'ìhi na esitere n'aka Moses nye iwu Chineke; amara na ezi-okwu sitere n'aka Jisus Kraist bia.

¹⁸ Ọ dighi onye ọ bula huworo Chineke m̄b̄e ọ bula; Chineke, bú Ọkpara amuru nání Ya, Onye nādabere n'obì Nna-Ya, Onye ahu kọrọ Ya nye madu.

¹⁹ Nka bu kwa àmà Jọn, m̄b̄e ndi-Ju siri na Jerusalem zigara ya ndi-nchu-àjà na ndi Livai ka ha jua ya, si, Gị onwe-gi bu onye?

²⁰ O we kwuputa, ọ gọghi kwa ago; ma o kwuputara, si, Mu onwem abughi Kraist ahu.

²¹ Ha we jua ya, si, Ì bu gini kwa? Gị onwe-gi bu Elaija? Ọ si, Abughi m. Gị onwe-gi bu

onye-amuma ahu? O we za, si, É-è.

22 Ya mere ha siri ya, Ì bu onye? ka ayi we nye ndi zitere ayi ihe-ọziza. Ì si gini bayere onwe-gi?

23 Ọ siri, Mu onwem bu olu otù onye nēti nkpu n'ọhia, si, Menu uzọ Onye-nwe-ayi ka o guzozie ike, dika Aisaia onye-amuma kwuru.

24 Ma ufodu nime ha ka ezitereri site n'etiti ndi-Farisi.

25 Ha we jua ya, si ya, Ọ Ọu kwa gini mere i nēme baptism, ma ọ buru na gi onwe-gi abughi Kraist ahu, ma i bughi Elaija, ma i bughi onye-amuma ahu?

26 Jọn zara ha, si, Mu onwem nēji miri me baptism: n'etiti unu ka otù Onye nēguzo Nke unu onwe-unu nāmataghi,

27 bú Onye ahu Nke nābia n'azum, Onye mu onwem nēkwesighi itopu eriri akpukpo-ukwu-Ya.

28 Emere ihe ndia na Betani n'ofè Jodan, ebe Jọn nēme baptism.

29 N'echi-ya ọ hu Jisus ka Ọ nābiakute ya, o we si, Le, Nwa-aturu Chineke, Nke nēbupu nmehie nke uwa!

30 Onye a bu Onye mu onwem kwuru okwu bayere Ya, si, Otù Nwoke nābia n'azum Onye ghọworo Onye burum uzọ: n'ihì na Ọ buri Onye mbu n'ebe m'nọ.

31 Mu onwem amaghi kwa Ya; ma ka eme Ya ka Ọ puta ìhè nye Israel, n'ihì nka ka mu onwem biara nēji miri eme baptism.

32 Jọn we ọà àmà, si, Ekiriwom Mọ Nsọ ka O si n'elu-igwe nēfeda ka nduru; O we nọgide n'aru Ya.

33 Mu onwem amaghi kwa Ya: ma Onye ziterem ka m'were miri me baptism, Onye ahu sirim, Onye ọ bula i gāhu Mọ Nsọ ka Ọ nēfedakwasi Ya, nānọgide kwa n'aru Ya, Onye ahu bu Onye nēji Mọ Nsọ eme baptism.

34 Mu onwem ahuwo kwa, ọà kwa àmà na Onye a bu Ọkpara Chineke.

35 Ọzọ n'echi-ya Jọn guzoro, ya na madu abua nime ndi nēso uzọ-ya;

36 o we le Jisus anya ka Ọ nējeghari, ọ si, Le, Nwa-aturu Chineke!

37 Madu abua ahu ndi nēso uzọ-ya we nu ka ọ nēkwu, ha we so Jisus.

38 Jisus we chigharia, kiri ha ka ha nēso Ya, Ọ si ha, Gini ka unu nāchọ? Ha we si Ya, Rabai (nke isi-ya bu, ma asugharia ya, Onye-ozizí), òle ebe I bi?

39 Ọ si ha, Bianu, unu gāhu kwa. Ya mere ha biara hu ebe O biri; ha na Ya we nọgide ubochi ahu; ọ di ka oge hour nke-iri.

40 Otù nime madu abua ahu ndi nuru okwu si n'ọnu Jọn puta, ndi so-kwa-ra Ya, bu Andru, nwa-nne Saimon.

41 Onye ahu buru uzọ chọta nwa-nne nke aka ya, bú Saimon, si ya, Ayi ahuwo Mesaia-ayi (nke bu, ma asugharia ya, Kraist).

42 O duru ya biakute Jisus. Jisus lere ya anya, si, Gi onwe-gi bu Saimon nwa Jọn: agākpọ gi onwe-gi Kifas (nke bu Pita, ma asugharia ya).

43 N'echi-ya Ọ chọrọ ipu ga Galili, O we hu Filip: Jisus we si ya, Som.

44 Ma Filip bu onye Betsaida, onye si n'obodo Andru na Pita puta.

45 Filip we chọta Nataniel, si ya, Ayi ahuwo Onye Moses dere ihe bayere Ya n'akwukwọ iwu, Onye ndi-amuma dekwara ihe bayere Ya, Jisus Onye Nazaret, Nwa Josef.

46 Nataniel we si ya, Ọ Ọi ezi ihe ọ bula puru isi na Nazaret puta? Filip si ya, Bia le.

47 Jisus huru Nataniel ka ọ nābiakute Ya, O we kwue okwu bayere ya, si, Le, onye Israel n'ezie, onye aghughọ nādighi ya n'aru!

48 Nataniel si Ya, Òle ebe I maram? Jisus zara, si ya, Mbe Filip akākpoghi gi, mbe i nọ

n'okpuru osisi fig, ahurum gi.

⁴⁹ Nataniel zara Ya, si, Rabai, Gi onwe-gi bu Ọkpara Chineke; Gi onwe-gi bu Eze Israel.

⁵⁰ Jisus zara, si ya, N'ihì na M'siri gi, Ahurum i n'okpuru osisi fig, ì kwere ekwe? i gāhu ihe kariri ihe ndia uku.

⁵¹ Ọ si kwa ya, N'ezie, asim unu, Unu gāhu elu-igwe ka emegheworo ya, hu kwa ndi-mọ-ozì nke Chineke ka ha nārigo nārìda kwa n'aru Nwa nke madu.

ISI 2

N'ubọchi nke-atọ ọlulu-nwunye di na Kena nke Galili; nne Jisus nọ kwa n'ebe ahu:

² ewe kpọ kwa Jisus, Ya na ndi nēso uzọ-Ya, bia n'ọlulu-nwunye ahu.

³ Mbe manya-vine kọrọ, nne Jisus we si Ya, Ha enweghi manya-vine.

⁴ Jisus we si ya, Nwanyi, gini ka Mu na gi nwekọrọ? oge hour nkem akābiarughi.

⁵ Nne-Ya si ndi nēje ozi, Ihe ọ bula Ọ si unu me, menu ya.

⁶ Ma adọbara n'ebe ahu ite nkume miri isi, dika ime-ọcha nke ndi-Ju si di, nānagide firkin abua ma-ọbu atọ n'otù.

⁷ Jisus si ha, Were miri bajue ite-miri ndia. Ha we bajupu ha n'ọnu.

⁸ O we si ha, Kuputanu ubu a, bugara onye-isi oriri. Ha we būru ya.

⁹ Ma mbe onye-isi oriri ahu deturu miri ahu ọnu nke ghorọri manya-vine, ma ọ mataghi ebe o si puta (ma ndi nēje ozi ndi kuputarari miri ahu mara), onye-isi oriri ahu we kpọ onye nālu nwunye ọhu,

¹⁰ si ya, Onye ọ bula nēbu uzọ adọba manya-vine ọma; mbe ọ bula madu nūbigasiri manya ókè o we dọba nke jọkariri njo: gi onwe-gi edebewo manya-vine ọma rue ubu a.

¹¹ Jisus mere nmalite ihe-iriba-ama-Ya nile nka na Kena nke Galili, we me ka ebube-Ya puta ìhè; ndi nēso uzọ-Ya we kwere na Ya.

¹² Mbe ihe a gasiri Ọ ridara na Kapanaum, Ya onwe-ya, na nne-Ya, na umu-nne-Ya, na ndi nēso uzọ-Ya: ha we nọgide n'ebe ahu ọ bughi ọtutu ubọchi.

¹³ Ememe ngabiga nke ndi-Ju we di nso, Jisus we rigoro Jerusalem.

¹⁴ Ọ we hu n'ulo uku Chineke ndi nēre ehi na aturu na nduru, na ndi nābanwe ego ka ha nọduru ala:

¹⁵ O we chiri ọdọme utari, we chupu ha nile n'ulo uku Chineke, ma aturu ma ehi ahu; Ọ wusì ego ndi nābanwe ego, kpù kwa table-ha iru;

¹⁶ Ọ si ndi nēre nduru, Chipunu ihe ndi a n'ebe a; unu emela ulo Nnam ka ọ buru ulo ahia.

¹⁷ Ndi nēso uzọ-Ya chetara na edere ya-ri n'akwukwọ nsọ, si, Ekworo ulo-Gi gēripiam.

¹⁸ Ya mere ndi-Ju zara, si Ya, Ọdu ihe-iriba-ama gini ka I nēgosi ayi, ebe I nēme ihe ndia?

¹⁹ Jisus zara, si ha, Kwatuenu ulo nsọ a, n'ubọchi atọ M'gēweli kwa ya elu.

²⁰ Ya mere ndi-Ju siri, Ọgu arọ abua na isi ka eji wu ulo nsọ a, Gì onwe-gi gēweli kwa ya n'ubọchi atọ?

²¹ Ma Ya onwe-ya nēkwu okwu bayere ulo nsọ nke bu aru-Ya.

²² Ya mere mbe emere ka O si na ndi nwuru anwu bilie, ndi nēso uzọ-Ya chetara na O kwuru okwu a; ha we kwere ihe edeworo n'akwukwọ nsọ, ya na okwu Jisus kwuru.

²³ Ma mbe Ọ nọ na Jerusalem n'ememe ngabiga, n'ememe ahu, ọtutu madu kwere n'aha-Ya, n'ihì na ha nāhu ihe-iriba-ama-Ya nile nke Ọ nēme.

²⁴ Ma Jisus onwe-ya araraghi Onwe-ya nye n'aka-ha na ntukwasi-obi, n'ihì na Ọ mara

madu nile,

²⁵ ya na n'ihì na ọ dighi Ya nkpà ka onye ọ bula b́ara madu àmà; n'ihì na Ya onwe-ya mara ihe di nime madu.

ISI 3

Ma otù nwoke nime ndi-Farisi di aha-ya bu Nikòdimòs, otù onye-isi nke ndi-Ju:

² Onye ahu biakutere Ya n'abali, si Ya, Rabai, ayi matara na I bu onye-ozizí Nke siworo n'ebe Chineke nọ bia: n'ihì na ọ dighi onye ọ bula puru ime ihe-iriba-ama ndia nke Gi onwe-gi nēme, ma ọ buru na Chineke anọyeghi ya.

³ Jisus zara, si ya, N'ezie, n'ezie, asi mi, Ọ buru na amughi madu ọzọ, ọ pughi ihu ala-eze Chineke anya.

⁴ Nikòdimòs we si ya, Èsi aña pu imu madu mbe ọ kara nká? Ọ puru ibà n'afọ nne-ya nke ubò abua, ewe mua ya?

⁵ Jisus zara, N'ezie, n'ezie, asim i, Ọ buru na amughi madu site na miri na Mọ Nsọ, ọ pughi ibà n'ala-eze Chineke.

⁶ Nke amuworo site n'anu-arụ bu anu-arụ; nke amuwo-kwa-ra site na Mọ Nsọ bu mọ.

⁷ Ka ọ ghara iju gi anya na M'siri gi, Aghaghi imu unu ọzọ.

⁸ Ifufe nēfe ebe ọ nāchọ, i nānu kwa olu-ya, ma i mataghi ebe o si bia, na ebe ọ nāga: otú a ka onye ọ bula amuworo site na Mọ Nsọ di.

⁹ Nikòdimòs zara, si Ya, Ìhe ndia si aña pu ime?

¹⁰ Jisus zara, si ya, Gị onwe-gi bu onye-ozizí Israel, ma i maghi ihe ndia?

¹¹ N'ezie, n'ezie, asim i, Ayi nēkwu ihe ayi matara, ayi nāba kwa àmà ihe ayi huru; ma unu anaraghi àmà-ayi.

¹² Ọ buru na agwaram unu ihe nke uwa, ma unu ekweghi, ùnu gēsi aña kwere, ma ọ buru na agwam unu ihe nke elu-igwe?

¹³ Ọ dighi kwa onye ọ bula rigoworo n'elu-igwe, ma-ọbughi Onye siri n'elu-igwe ridata, bú Nwa nke madu.

¹⁴ Ma dika Moses weliri agwọ n'ohia, ọbuná otú a aghaghi iweli Nwa nke madu elu:

¹⁵ ka onye ọ bula nke kwere we nwe ndu ebighi-ebi na Ya.

¹⁶ N'ihì na Chineke huru uwa n'anya otú a, na Ọ nyere ọbuná Ọkpara Ọ muru nání Ya, ka onye ọ bula nke kwere na Ya we ghara ila n'iyì, kama ka o nwe ndu ebighi-ebi.

¹⁷ N'ihì na Chineke eziteghi Ọkpara-Ya n'uwa ka O kpe uwa ikpé; kama ka ewe site n'aka-Ya zọputa uwa.

¹⁸ Ekpeghi onye kwere na Ya ikpé: ekpewo onye nēkweghi na Ya ikpé ubu a, n'ihì na o kweghi n'aha nke Ọkpara Chineke muru nání Ya.

¹⁹ Ma nka bu ikpé ahu, na Ìhè ahu abiawo n'uwa, ma madu huru ọchichiri n'anya kama Ìhè ahu; n'ihì na ọlu-ha jọrọ njo.

²⁰ N'ihì na onye ọ bula nke nēme ihe nādighi nma nākpọ Ìhè ahu asì, ọ dighi-abiakute kwa Ìhè ahu, ka aghara itu ya ọlu-ya nile n'anya.

²¹ Ma onye nēme ihe bu ezi-okwu nābiakute Ìhè ahu, ka ewe me ka ọlu-ya puta ìhè, na aluworo ha na Chineke.

²² Mbe ihe ndia gasiri Jisus na ndi nēso uzọ-Ya biara n'ala Judia; n'ebe ahu ka Ya na ha nānọgide, Ọ nēme kwa baptism.

²³ Jọn nēme kwa baptism n'Inon nke di Selem nso, n'ihì na miri riri nne n'ebe ahu: ha we nābia, anēme kwa ha baptism.

- 24 N'ihì na akātubàghì Jòn n'ulo-nkpọrọ.
- 25 Ya mere iju-ajuju putara n'etiti ndi nēso uzọ Jòn na onye-Ju banyere ime-ọcha.
- 26 Ha we biakute Jòn, si ya, Rabai, Onye gi na Ya nọ n'ofè Jọdan, Onye gi onwe-gi baworo àmà nye Ya, le, Onye ahu nēme baptism, madu nile nābiakute kwa Ya.
- 27 Jòn zara, si, Madu apughì inata ihe ọ bula, ọ buru na eweghi ya nye ya site n'elu-igwe.
- 28 Unu onwe-unu nābaram àmà, na m'siri, Mu onwem abughi Kraist ahu, kama, na ezitewom n'iru Ya.
- 29 Onye nwere nwunye ọhu bu onye nālu nwunye ọhu: ma enyì nke onye nālu nwunye ọhu, onye nēguzo nānu kwa okwu-ya, ọ nānuri ọnu nke-uku n'ihì olu onye ahu nālu nwunye ọhu: ya mere emezuwo ọnùm a.
- 30 Ya onwe-ya aghaghi idi nāba uba, ma aghaghi idi nāla alà.
- 31 Onye si n'elu bia ka ihe nile elu: onye si n'ala puta nāputa n'ala, si kwa n'ala nēkwu okwu: Onye si n'elu-igwe bia ka ihe nile elu.
- 32 Ihe nke ọ huworo na nke Ọ nuru, nka ka Ọ nāba àmà; ma ọ dighi onye ọ bula nānara àmà-Ya.
- 33 Onye nara àmà-Ya kara akàrà-ya na nka, na Chineke bu Onye ezi-okwu.
- 34 N'ihì na Onye ahu Chineke zitere nēkwu okwu Chineke: n'ihì na O siteghì n'ọtùtù enye Mọ Nsọ.
- 35 Nna nāhu Ọkpara-Ya n'anya, O nyewo kwa Ya ihe nile n'aka.
- 36 Onye kwere n'Ọkpara ahu nwere ndu ebighi-ebi; ma onye nēkweyeghi Ọkpara ahu agaghi-ahu ndu, kama iwe Chineke nānọgide n'aru-ya.

ISI 4

- Y**a mere mbe Onye-nwe-ayi mara na ndi-Farisi nururi na Jisus nēme madu ka ha buru ndi nēso uzọ-Ya, na Ọ nēme kwa ha baptism, kari Jòn,
- 2 (ọ bu ezie na Jisus onwe-ya emeghi baptism, kama ọ bu ndi nēso uzọ-Ya),
- 3 Ọ rapuru Judia, we je Galili ọzọ.
- 4 Ma Ọ ghaghi igabiga n'etiti Sameria.
- 5 Ya mere Ọ bia rue otù obodo nke Sameria, anākpọ Saika, na nso iberibe ala ahu nke Jakob nyere nwa-ya Josef:
- 6 ma isi-iyi Jakob di n'ebe ahu. Ya mere Jisus, ebe ike gwuru Ya n'ije-Ya, Ọ nọduru ala otù a n'usọ isi-iyi ahu. Ọ ra ka oge hour nke-isi.
- 7 Otù nwanyi, bú onye Sameria, bia isere miri: Jisus si ya, Nyem miri ka M'ñua.
- 8 N'ihì na ndi nēso uzọ-Ya jeriri n'obodo izu nri.
- 9 Ya mere nwanyi Sameria ahu si Ya, Gì onwe-gi si aha ariọ miri n'akam ka I ñua, ebe I bu Onye-Ju, ma mu bu nwanyi Sameria? (N'ihì na ndi-Ju na ndi Sameria adighi-emekọ ihe.)
- 10 Jisus zara, si ya, Ọ buru na i matara onyinye Chineke, na Onye Ọ bu Nke nāsi gi, Nyem miri ka M'ñua; gi onwe-gi gāriọ Ya-ri, Ọ gēnye kwa gi miri di ndu.
- 11 Nwanyi ahu si Ya, Onye-nwe-ayi, I nweghi ihe isere miri, ma olùlù-miri a di omimi: òle ebe kwa ka I nwere miri ahu di ndu?
- 12 Ọgābu na Gi onwe-gi ka nna-ayi Jakob uku, onye nyere ayi olùlù-miri a; ya onwe-ya, na umu-ya, na anu-ulo-ya, ñu-kwa-ra nime ya?
- 13 Jisus zara, si ya, Onye ọ bula nke nānu miri a, akpiri gākpọ ya nku ọzọ:
- 14 ma onye ọ bula nke gānu miri ahu nke Mu onwem gēnye ya, akpiri agaghi-akpọ ya nku

ma-ọli rue mbe ebighi-ebi; kama miri ahu nke Mu onwem gēnye ya gāgho nime ya isi-iyi miri nāsupta ri nne rue ndu ebighi-ebi.

¹⁵ Nwanyi ahu si Ya, Onye-nwe-ayi, nyem miri a, ka akpiri we ghara ikpọm nku, ka m'ghara kwa isi n'ogologo uzọ a nile bia ebe a isere miri.

¹⁶ Jisus si ya, Laba, kpọ di-gi, bia kwa n'ebe a.

¹⁷ Nwanyi ahu zara, si Ya, Enweghm di. Jisus si ya, I kwuru nke-oma, si, Enweghi m di:

¹⁸ n'ih i na i nwewo di ise; ma onye i nwere ubu a abughi di-gi: nka ka i kwuworo n'ezie.

¹⁹ Nwanyi ahu si Ya, Onye-nwe-ayi, ahurum na Gi onwe-gi bu onye-amuma.

²⁰ Nna-ayi-hà nile kpọrọ isi ala nye Chineke n'ugwu a; ma unu onwe-unu si, na ebe madu aghaghi ikpọ isi ala nye Chineke di nime Jerusalem.

²¹ Jisus si ya, Nwanyi, kwerem, oge hour nābia, mbe unu nāgaghi-akpọ isi ala nye Nnam, ma ọ bu n'ugwu a, ma-ọbu na Jerusalem.

²² Unu onwe-unu nākpọ isi ala nye ihe unu nāmatagh: ayi onwe-ayi nākpọ isi ala nye ihe ayi matara: n'ih i na nzọputa si n'etiti ndi-Ju puta.

²³ Ma oge hour nābia, ubu a ka ọ di kwa, mbe ndi nākpọ isi ala n'ezie gākpọ isi ala nye Nnam nime mọ na ezi-okwu: n'ih i na ndi di otú ahu ka Nnam nāchọ kwa ka ha buru ndi nākpọ isi ala nye Ya.

²⁴ Chineke bu Mọ: ndi nākpọ kwa isi ala nye Ya aghaghi ikpọ isi ala nime mọ na ezi-okwu.

²⁵ Nwanyi ahu si Ya, Amataram na Mesaia nābia (Onye anākpọ Kraist): mbe ọ bula Onye ahu gābia, Ọ gākọrọ ayi ihe nile.

²⁶ Jisus si ya, Mu onwem Nke nāgwa gi okwu bu Ya.

²⁷ Mbe Ọ nēkwu nka ndi nēso uzọ-Ya biara; o we ju ha anya na Ya na nwanyi nēkwurita okwu: otú ọ di, o nweghi onye ọ bula siri, Gini ka I nāchọ? ma-ọbu, Gini mere Gi na ya nēkwurita okwu?

²⁸ Ya mere nwanyi ahu rapuru ite-miri-ya, we je ba nime obodo, si ndi ahu,

²⁹ Bianu, le otù Nwoke, Onye gwaram ihe nile m'mere: Ònye a gābu Kraist ahu?

³⁰ Ha siri n'obodo-ha puta, nābiakute kwa Ya.

³¹ Mbe ihe ndia nēme ndi nēso uzọ-Ya nāriọ Ya, si, Rabai, rie ihe.

³² Ma Ọ siri ha, Mu onwem nwere ihe-oriri iri nke unu onwe-unu nāmataghi.

³³ Ya mere ndi nēso uzọ-Ya sirita onwe-ha, Ọ ọi onye wetara Ya ihe Ọ gēri?

³⁴ Jisus si ha, Ihe-oririm bu ka M'nēme ihe Onye ziterem nāchọ, ka M'luzu kwa ọlu-Ya.

³⁵ Ònu onwe-unu asighi, Ọnwa anọ fọduru, owuwe-ihe-ubi ewe bia? le, asim unu, Welienu anya-unu elu, kiri ubi, na ha chara acha ubu a ka ewere ihe di nime ha.

³⁶ Onye nēwere ihe ubi nānara ugwo-ọlu-ya, nāchikọta kwa nkpuru nye na ndu ebighi-ebi; ka onye nāgha nkpuru na onye nēwere ihe ubi we nūria ọnu n'otù.

³⁷ N'ih i na nime nka ka okwu a bu ezie, Otù onye nāgha nkpuru, ma onye ọzọ nēwere ihe ubi.

³⁸ Mu onwem zigara unu iwere ihe ubi nke ọ dighi mbe unu onwe-unu dọbuworu onwe-unu n'ihu ya: ndi ọzọ adọbuwo onwe-ha n'ọlu, unu onwe-unu abàwo kwa na ndọbu-ha.

³⁹ Ma ọtutu ndi Sameria si n'obodo ahu kwere na Ya n'ih i okwu nwanyi ahu, onye bāra àmà, si, Ọ gwaram ihe nile m'mere.

⁴⁰ Ya mere mbe ndi Sameria biakutere Ya, ha riọ Ya ka Ọ nọyere ha: O we nọgide n'ebe ahu ubochi abua.

⁴¹ Ma ndi kwere n'ih i okwu-Ya kariri ri nne;

⁴² ha we si nwanyi ahu, Ọ bughi n'ih i ihe i kwuru ka ayi nēkwe ubu a: n'ih i na ayi onwe-ayi

anuwo, mata kwa na Onye a bu Onye-nzọputa nke uwa n'ezie.

43 Ma mbe ubochi abua ahu gasiri, O si n'ebe ahu pua ba na Galili.

44 N'ih na Jisus onwe-ya bara àmà, na adighi-asopuru onye-amuma n'ala nke aka ya.

45 Ya mere mbe O biara na Galili, ndi Galili nara Ya nke-oma, ebe ha hururi ka ihe O mere na Jerusalem ra n'ememe: n'ih na ha onwe-ha je-kwa-ra ememe ahu.

46 Ya mere O biaruru Kena nke Galili ozọ, ebe O mere miri ka ọ ghọ manya-vine, Ma otù nwoke nke nējere eze ozi di, nke aru nādighi nwa-ya nwoke ike na Kapanaum.

47 Mbe onye ahu nuru na Jisus esiwo na Judia puta ba na Galili, o jekuru Ya, riọ Ya ka O ridata, me ka aru di nwa-ya ike; n'ih na ọ nọ n'ọnu ọnwu.

48 Ya mere Jisus siri ya, O buru na unu ahughi ihe-iriba-ama na ọlu-ebube, unu agaghi-ekwe ma-ọli.

49 Nwoke ahu nke nējere eze ozi si Ya, Onye-nwe-ayi, ridata mbe nwatakirim akānwughi.

50 Jisus si ya, Ga nke gi; nwa-gi nwoke di ndu. Nwoke ahu kwere okwu Jisus gwara ya, o we ga nke ya.

51 Ma mbe ọ nọ nārda ubu a, ndi-orù-ya zutere ya, si, na nwa-ya di ndu.

52 Ya mere ọ juru ha oge hour nke aru-ya malitere idi ya nma. Ya mere ha siri ya, Nnyahuru n'oge hour nke-asa ka aru-ọku rapuru ya.

53 Ya mere nna-ya mara na ọ bu n'oge hour ahu mbe Jisus siri ya, Nwa-gi nwoke di ndu: ya onwe-ya we kwere na èzí-na-ulo-ya dum.

54 Nka bu ihe-iriba-ama ozọ nke mere ha abua nke Jisus mere, mbe O siri na Judia puta ba na Galili.

ISI 5

Mbe ihe ndia gasiri otù ememe nke ndi-Ju di; Jisus we rigoro Jerusalem.

2 Ma ọdọ-miri ntà di na Jerusalem n'akuku ọnu-uzọ-ama nke aturu, nke anākpọ n'asusu Hibru Betesda, nke nwere ulo-ìbà ise.

3 Nime ndia ka ìgwè madu ndi aru-ha nādighi ike nēdina, ndi-ìsì, ndi-ngwurọ ndi akuku-aruh ha kponwuru akponwu, [nēche unarà nke miri ahu.

4 N'ih na mọ-ozì nke Onye-nwe-ayi nāridata n'ọdọ-miri ntà ahu n'oge ufodu, we kpasue miri ahu: ya mere onye buru uzọ ba nime ya mbe akpasusiri miri ahu, eme ka aru di ya nma, n'oria ọ bula jidere ya.]

5 Ma otù nwoke nọ n'ebe ahu, onye nọri orú arọ na iri na asatọ na nriaria-ya.

6 Mbe Jisus huru onye a ka o nēdina, ebe O ma-kwa-ra na ọ nọri ogologo oge n'ọnọdu ahu, O si ya, Ì nāchọ ka eme ka aru di gi nma?

7 Onye ahu aru nādighi ike zara Ya, si, Onye-nwe-ayi, enweghm madu, ka ọ tubàm n'ọdọ-miri ntà nka, mbe ọ bula akpasuru miri: ma mbe mu onwem nọ nābia, onye ozọ eburum uzọ rida.

8 Jisus si ya, Bilie, chiri ute-gi, nējeghari.

9 Ngwa ngwa ewe me ka aru di nwoke ahu nma, o we chiri ute-ya, we nējeghari. Ma ọ bu ubochi-izu-ike n'ubochi ahu.

10 Ya mere ndi-Ju nāsi onye ahu emere ka aru-ya di ike, O bu ubochi-izu-ike, o zighi kwa ezi n'iwu ka i chiri ute-gi.

11 Ma ọ zara ha, si, Onye mere ka aru dim nma, onye ahu sirim, Chiri ute-gi, nējeghari.

12 Ha juru ya, si, Ònye bu Madu ahu Nke siri gi, Chiri ute-gi nējeghari?

- 13 Ma onye ahu emere ka aru di ya ike amataghi Onye ọ bu: n'ihì na Jisus wezugarari Onwe-ya, n'ihì na ìgwè madu di n'ebe ahu.
- 14 Mbe ihe ndia gasiri Jisus chọputara ya n'ulo uku Chineke, si ya, Le, emewo ka aru di gi nma: emehiela ọzọ, ka ihe jọkariri njo ghara ime gi.
- 15 Nwoke ahu jere, gwa ndi-Ju na ọ bu Jisus mereri ka aru di ya nma.
- 16 N'ihì nka ka ndi-Ju nēsobu kwa Jisus, n'ihì na Ọ nēme ihe ndia n'ubochi-izu-ike.
- 17 Ma Jisus zara ha, si, Nnam nālu ọlu rue ubu a, Mu onwem nālu kwa ọlu.
- 18 Ya mere n'ihì nka ka ndi-Ju nāchọ kari uzo ibu Ya, n'ihì na ọ bughì nánì na Ọ nēmebi ubochi-izu-ike, kama Ọ nākpọ kwa Chineke Nna nke aka Ya, nēme ka Ya onwe-ya na Chineke ra.
- 19 Ya mere Jisus zara, si ha, N'ezie, n'ezie asim unu, Ọkpara apughi ime ihe ọ bula n'Onwe-ya, ma-ọbughi ihe Ọ huru na Nna-Ya nēme: n'ihì na ihe ọ bula Ya onwe-ya nēme, ndia ka Ọkpara-Ya nēme kwa otú ahu.
- 20 N'ihì na Nnam nāhu Ọkpara-Ya n'anya, nēgosi kwa Ya ihe nile Ya onwe-ya nēme: oké ọlu kari ndia ka Ọ gēgosi kwa Ya, ka o we ju unu onwe-unu anya.
- 21 N'ihì na dika Nnam nēme ndi nwuru anwu ka ha si n'ọnwu bilie, dika Ọ nēme kwa ka ha di ndu, otú a ka Ọkpara-Ya nēme kwa ka ndi Ọ nāchọ di ndu.
- 22 N'ihì na Nnam adighi-ekpe kwa madu ọ bula ikpé, kama O werewo ikpé nile nye Ọkpara-Ya;
- 23 ka madu nile we sopuru Ọkpara ahu, dika ha nāsopuru Nna-Ya. Onye nādighi-asopuru Ọkpara adighi-asopuru Nna Nke zitere Ya.
- 24 N'ezie, n'ezie, asim unu, Onye nānu okwum, nke nēkwere kwa Onye ziterem, o nwere ndu ebighi-ebi, ọ biaghi kwa n'ikpé, kama o sitewo n'ọnwu ba na ndu.
- 25 N'ezie, n'ezie, asim unu, Oge hour nābia, ubu a ka ọ di kwa, mbe ndi nwuru anwu gānu olu Ọkpara Chineke; ndi nuru gādi kwa ndu.
- 26 N'ihì na dika Nnam nwere ndu nime Onwe-ya, otú a ka O nye-kwa-ra Ọkpara-Ya inwe ndu nime Onwe-ya:
- 27 O nye-kwa-ra Ya ike ilu ọlu ikpé, n'ihì na Ọ bu Nwa nke madu.
- 28 Ka ihe a ghara iju unu anya: n'ihì na oge hour nābia mbe ndi nile di n'ìlì gānu olu-Ya,
- 29 ha gāputa kwa; ndi mere ezi ihe gābà na nbilite-n'ọnwu nke ndu; ma ndi mere ihe nādighi nma gābà na nbilite-n'ọnwu nke ikpé.
- 30 Mu onwem apughi ime ihe ọ bula n'Onwem: dika M'nānu M'nēkpe: ikpem zi-kwa-ra ezi; n'ihì na etughi m ihe Mu onwem nāchọ, kama ihe Onye ziterem nāchọ.
- 31 Ọ buru na Mu onwem abara Onwem àmà, àmàm abughi ezie.
- 32 Ọ bu onye ọzọ nabaram àmà; amata-kwa-ram na àmà nke Ọ nābaram bu ezie.
- 33 Unu onwe-unu ezigaworo Jọn, ọ bawo-kwa-ra ezi-okwu ahu àmà.
- 34 Ma àmà nke Mu onwem nānara esighi n'ọnu madu puta: otú ọ di, ihe ndia ka M'nēkwu, ka ewe zoputa unu.
- 35 Onye ahu bu oriọna ahu nke nēre ere nenwu kwa: unu onwe-unu chọ-kwa-ra ka obi tọ unu uto nke-uku n'ihè-ya nwa oge.
- 36 Ma àmà nke Mu onwem ji ka nke Jọn uku: n'ihì na ọlu nke Nnam nyeworom ka M'luzue ha, ọlu ahu onwe-ha nke M'nālu, nābaram àmà, na Nnam ziteworom.
- 37 Nna nke ziterem, Ya onwe-ya abawo-kwa-ram àmà. Ọ dighi mbe ọ bula unu nuworu olu-Ya, ọ dighi kwa mbe ọ bula unu huworu oyiya-Ya.
- 38 Unu enweghi kwa okwu-Ya ka ọ nọgide nime unu: n'ihì na Onye Ya onwe-ya zitere, Onye ahu ka unu onwe-unu nēkweghi

- ³⁹ Unu nēnyocha ihe edeworo n'akwukwọ nsọ, n'ihì na unu onwe-unu nēchè na unu nēnwè ndu ebigghi-ebi nime ha; ha onwe-ha bu kwa ihe nābaram àmà;
- ⁴⁰ unu achọghi kwa ibiakutem, ka unu we nwe ndu.
- ⁴¹ Anaraghi m otuto n'aka madu.
- ⁴² Ma amaram unu, na unu enweghi ihu-n'anya Chineke nime onwe-unu.
- ⁴³ Mu onwem abiawo n'aha Nnam, ma unu anaraghi: ọ buru na onye ọzọ gābia n'aha nke aka ya, onye ahu ka unu gānara.
- ⁴⁴ Ònu onwe-unu si aña pu ikwe, ebe unu nānara otuto n'aka ibe-unu, ma otuto nke si n'aka Onye ahu Nke nání Ya bu Chineke bia unu achọghi?
- ⁴⁵ Unu echèla na Mu onwem gēbo unu ebubo n'iru Nnam: otù onye di nēbo unu ebubo, bú Moses, onye unu onwe-unu tukwasiworo obi-unu na ya.
- ⁴⁶ N'ihì na ọ buru na unu kwere Moses, unu gēkwem; n'ihì na ya onwe-ya dere ihe bayerem n'akwukwọ.
- ⁴⁷ Ma ọ buru na unu ekweghi ihe onye ahu dere n'akwukwọ, ùnu gēsi aña kwere okwu nkem?

ISI 6

- M**be ihe ndia gasiri Jisus jere n'ofè ọzọ nke oké osimiri Galili, nke bu osimiri Taibirias.
- ² Oké ìgwè madu we so Ya, n'ihì na ha huru ihe-iriba-ama di iche iche nke Ọ nēme n'aru ndi aru-ha nādighi ike.
- ³ Jisus we rigo n'ugwu ahu, n'ebe ahu ka Ya na ndi nēso uzo-Ya nọdu-kwa-ra ala.
- ⁴ Ma ngabiga, bú ememe ndi-Ju, di nso.
- ⁵ Ya mere Jisus, mbe O weliri anya-Ya elu, hu na oké ìgwè madu nābiakute Ya, Ọ si Filip, Òle ebe ayi gāzuta obe achicha, ka ndia we rie ihe?
- ⁶ Ma nka ka O kwuru inwa ya: n'ihì na Ya onwe-ya matara ihe Ọ gāje ime.
- ⁷ Filip zara Ya, Obe achicha ọgu shilling iri agaghi-ezu ha, ka madu nile n'otù we were nke-ntà nke-ntà.
- ⁸ Otù nime ndi nēso uzo-Ya, bú Andru nwa-nne Saimon Pita, si Ya,
- ⁹ Otù nwa-okoro ntà nọ n'ebe a, onye ji obe achicha barley ise, na azù abua: ma ndia bu gini n'etiti ọtutu madu di otú a?
- ¹⁰ Jisus siri, Menu ka madu ndia nọdu ala. Ma ahia riri nne n'ebe ahu. Ya mere ndikom ahu we nọdu ala, n'onu-ogugu ra ka nnù iri na nnù abua na ọgu iri.
- ¹¹ Ya mere Jisus nara obe achicha ise ahu, we kele, we kèsa ha nye ndi nānọdu ala; otú ahu O were azù ahu kèsa nye ha ka azù ha chọrọ ra.
- ¹² Ma mbe afọ juru ha, Ọ si ndi nēso uzo-Ya, Chikotanu iberibe fọduru, ka ihe ọ bula ghara ila n'iyì.
- ¹³ Ya mere ha chikotara ha, we kpoju nkata iri na abua n'iberibe sitere n'obe achicha barley ise ahu, nke fọduru ndi riworori.
- ¹⁴ Ya mere mbe ndi ahu huru ihe-iriba-ama O mere, ha siri, N'ezie Onye a bu onye-amuma ahu nke nābia n'uwa.
- ¹⁵ Ya mere mbe Jisus huru na ha gaje ibia idokpuru Ya n'ike, ka ha we me Ya eze, O wezugara Onwe-ya ọzọ n'ugwu nání Ya onwe-ya.
- ¹⁶ Ma mbe o ruu anyasi, ndi nēso uzo-Ya ridara n'oké osimiri;
- ¹⁷ ha we ba n'ubọ, we nāgabiga ofè oké osimiri ọzọ iga ru Kapanau. Ọchichiri abawo-

kwa-ri ubo a, Jisus akābiakuteghi kwa ha.

18 Oké osimiri nēbili kwa, n'ih na oké ifufe nēfe.

19 Ya mere mbe ha n yasiri ihe dika orú furlong na ise ma-obo orú na iri, ha hu Jisus ka O nēje ije n'elu oké osimiri, nābiaru kwa ubo-ha nso: ha we tua egwu.

20 Ma O siri ha, O bu Mu onwem; unu atula egwu.

21 Ya mere ha choṛo iwebata Ya nime ubo-ha: ngwa ngwa ubo-ha we rue ala ebe ha nāga.

22 N'echi-ya, ìgwè madu ndi guzoro n'ofè ozo nke oké osimiri ahu huru na ubo ntà ozo adighi n'ebe ahu, ma-obughi otù, hu kwa na Jisus esoghi ndi nēso uzo-Ya ba n'ubo-ha, kama na nání ndi nēso uzo-Ya jere;

23 (otú o di, ubo ntà di iche iche sitere na Taibirias bia rue ebe ahu nso ebe ha riri achicha ahu mbe Onye-nwe-ayi kelesiri ekele):

24 ya mere mbe ìgwè madu ahu huru na Jisus anoghi n'ebe ahu, na ndi nēso uzo-Ya anoghi kwa, ha onwe-ha bàra n'ubo ntà, we bia Kapanau, nācho Jisus.

25 Mbe ha choputara Ya n'ofè oké osimiri ozo, ha si Ya, Rabai, òle mbe I biara n'ebe a?

26 Jisus zara ha, si, N'ezie, n'ezie, asi m unu, Unu nāchom, o bughi n'ih na unu huru ihe-iriba-ama kama o bu n'ih na unu riri ufodu nime obe achicha ahu, afo ju kwa unu.

27 Unu alula olu inata ihe-oriri nke nāla n'iyi, kama inata ihe-oriri nke nānogide rue ndu ebighi-ebi, nke Nwa nke madu gēnye unu: n'ih na Onye ahu ka Nna, bú Chineke, kara akàrà.

28 Ya mere ha siri Ya, Gini kwesiri ka ayi me, ka ayi we lua olu Chineke nile?

29 Jisus zara, si ha, Nka bu olu Chineke, ka unu kwere n'Onye ahu Ya onwe-ya zitere.

30 Ya mere ha siri Ya, Gini kwa ka Gi onwe-gi nēme ka o buru ihe-iriba-ama, ka ayi we hu, kwere kwa Gi? gini ka I nālu?

31 Nna-ayi-hà riri manna n'ohia; dika edeworo n'akwukwo nsò, si, Nri nke sitere n'elu-igwe ka O nyere ha ka ha rie.

32 Ya mere Jisus siri ha, N'ezie, n'ezie, asim unu, O bughi Moses nyere unu nri ahu nke sitere n'elu-igwe; kama o bu Nnam nēnye unu ezi nri ahu nke sitere n'elu-igwe.

33 N'ih na nri nke Chineke bu nke ahu nke nēsi n'elu-igwe aridata, nke nēnye kwa uwa ndu.

34 Ya mere ha siri Ya, Onye-nwe-ayi, nye ayi nri a mbe nile.

35 Jisus siri ha, Mu onwem bu nri nēnye ndu: onye nābiakutem, agu agaghi-agu ya ma-oli, onye nēkwere kwa na Mu akpiri agaghi-akpo ya nku ma-oli mbe o bula.

36 Ma asirim unu, na unu ahuwom, ma unu ekweghi.

37 Ihe nile nke Nnam nēnyem gābiakutem; onye nābiakutekwam M'gaghi-achupu ya ma-oli.

38 N'ih na esiwom n'elu-igwe ridata, o bughi ka M'nēme ihe Mu onwem nācho, kama ka M'nēme ihe Onye ziterem nācho.

39 Ma nka bu ihe Onye ziterem nācho, ka M'ghara itufu ihe o bula nime ihe nile O nyeworo m, kama ka M'me ka o si n'onwu bilie n'ubochi ikpe-azu.

40 N'ih na nka bu ihe Nnam nācho, ka onye o bula nke nēle Okpara-Ya anya, nke nēkwere kwa na Ya, we nwe ndu ebighi-ebi; Mu onwem gēme kwa ka o si n'onwu bilie n'ubochi ikpe-azu.

41 Ya mere ndi-Ju nātam n tam megide Ya, n'ih na O siri, Mu onwem bu nri nke siri n'elu-igwe ridata.

42 Ha we si, Onye a, Obughi Jisus, Nwa Josef, Onye ayi onwe-ayi mara nna-Ya na nne-

Ya? Ò si aña kwue ubu a, Esiwom n'elu-igwe ridata?

43 Jisus zara, si ha, Unu atamula n'etiti onwe-unu.

44 Ọ dighi onye ọ bula puru ibiakutem, ọ buru na Nna Nke ziterem adoghi ya: Mu onwem gēme kwa ka o si n'ọnwu bilie n'ubochi ikpe-azu.

45 Edewo ya n'akwukwo ndi-amuma, si, Ha nile gābu kwa ndi Chineke zíworo ihe. Onye ọ bula nke nuworo site n'ọnu Nnam, nke mutawo-kwa-ra ihe, ọ nābiakutem.

46 Ọ bughi na madu ọ bula ahuwo Nnam, ma-ọbughi Onye ahu Nke si n'ebe Chineke nọ puta, Onye ahu ahuwo Nnam.

47 N'ezie, n'ezie, asim unu, Onye nēkwere nēnwe ndu ebighi-ebi.

48 Mu onwem bu nri nke nēnye ndu.

49 Nna-unu-hà riri manna ahu n'ohia, ha we nwua.

50 Nka bu nri nke si n'elu-igwe ridata, ka madu we rie ufodu nime ya, ghara kwa inwu anwu.

51 Mu onwem bu nri di ndu nke siri n'elu-igwe ridata: ọ buru na madu erie ufodu nime nri a, ọ gādi ndu rue mbe ebighi-ebi: ma nri nke Mu onwem gēnye kwa bu anu-arum, n'ihhi ndu nke uwa.

52 Ya mere ndi-Ju nālurita uka n'etiti onwe-ha, si, Onye a, Ò si aña pu inye ayi anu-aru-Ya ka ayi rie?

53 Ya mere Jisus siri ha, N'ezie, n'ezie, asim unu, Ọ buru na unu erighi anu-aru nke Nwa nke madu, ọ buru kwa na unu anughi ọbara-Ya, unu enweghi ndu nime onwe-unu.

54 Onye nēri anu-arum, nke nāñu kwa ọbaram, o nwere ndu ebighi-ebi; Mu onwem gēme kwa ka o si n'ọnwu bilie n'ubochi ikpe-azu.

55 N'ihhi na anu-arum bu ihe-oriri n'ezie, ọbaram bu kwa ihe-ọñuñu n'ezie.

56 Onye nēri anu-arum, nke nāñu kwa ọbaram, ọ nānọgide nimem, Mu onwem kwa nime ya.

57 Dika Nna Nke di ndu ziterem, dika Mu onwem di kwa ndu n'ihhi Nnam; otú a onye nērim, onye ahu gādi kwa ndu n'ihim.

58 Nka bu nri ahu nke siri n'elu-igwe ridata: ọ bughi dika nna-unu-hà riri, we nwua: onye nēri nri a gādi ndu rue mbe ebighi-ebi.

59 Ihe ndia ka O kwuru n'ulo-nzuko, mbe O nēzị ihe na Kapanaum.

60 Ya mere ọtutu nime ndi nēso uzo-Ya, mbe ha nuru okwu ahu, ha siri, Okwu a di ike; ònye puru inu ya?

61 Ma ebe Jisus mara n'Onwe-ya na ndi nēso uzo-Ya nātamu ntamu n'ihhi nka, Ọ siri ha, ỌỌ bu nka nēme ka unu ma n'onyà?

62 Ònu agaghi-amakari kwa n'onyà ma ọ buru na unu ahu Nwa nke madu ka Ọ nārigo n'ebe Ọ nọri na mbu?

63 Ọ bu Mọ nēme ka madu di ndu; anu-aru abaghi urù ọ bula: okwu nke Mu onwem gwaworo unu, ha bu mọ, buru kwa ndu.

64 Ma ufodu ndi nēkweghi di n'etiti unu. N'ihhi na Jisus mara site na mbu ndi ha bu ndi nēkweghi, na onye ọ bu nke gārara Ya nye.

65 O we si, Ọ bu n'ihhi nka ka M'siworo unu, na ọ dighi onye ọ bula puru ibiakutem, ọ buru na enyeghi ya site n'aka Nnam.

66 Site na nka ọtutu nime ndi nēso uzo-Ya we laghachi azu, ha esoghi kwa Ya ejeghari ọzọ.

67 Ya mere Jisus siri ndi-ozi iri na abua ahu, Ònu onwe-unu nāchọ kwa ila?

68 Saimon Pita zara Ya, si, Onye-nwe-ayi, Ònye ka ayi gējekuru? I nwere okwu nke ndu

ebighi-ebi.

69 Ọzọ, ayi onwe-ayi ekwerewo mara kwa na Gi onwe-gi bu Onye Nsọ ahu nke Chineke.

70 Jisus zara ha, si, Ọbughị Mu onwem ọputara unu, bú ndi-ozì iri na abua, ma otù onye nime unu bu nwa ekwensu?

71 Ma Ọ nēkwu ihe bayere Judas nwa Saimon Iskariot, n'ihì na onye ahu gaje irara Ya nye, buri otù onye nime ndi-ozì iri na abua ahu.

ISI 7

Mbe ihe ndia gasiri Jisus we nējeghari na Galili: n'ihì na Ọ chọghị ijeghari na Judia, n'ihì na ndi-Ju nāchọ uzọ ibụ Ya.

2 Ma ememe ahu nke ndi-Ju, bú ememe ulo-ikwū, di nso.

3 Ya mere umu-nne-Ya siri Ya, Si n'ebe a pua, je na Judia, ka ndi nēso uzọ-Gi we hu kwa ọlu-Gi nile nke I nālu.

4 N'ihì na ọ dighi onye ọ bula nēme ihe ọ bula na nzuzo, ma asi na ya onwe-ya nāchọ ka ọra madu mara ya. Ọ buru na I nēme ihe ndia, me Onwe-gi ka I puta ìhè nye uwa.

5 N'ihì na ọbuná umu-nne-Ya ekweghi na Ya.

6 Ya mere Jisus si ha, oge nkem akērughi; ma oge nke unu bu ihe edoziworu mbe nile.

7 Uwa apughi ikpọ unu asì; ma ọ nākpọ Mu onwem asì, n'ihì na Mu onwem nābara ya àmà, na ọlu-ya nile jọọ njo.

8 Rignonu onwe-unu n'ememe a: Mu onwem agaghi-arigoro ememe a ubu a; n'ihì na oge nkem akēzughi.

9 Ma mbe Ọ gwasiri ha okwu ndia, Ọ nānọgide na Galili.

10 Ma mbe umu-nne-Ya rigosiri ememe ahu, mbe ahu Ya onwe-ya rigo-kwa-ra, ọ bughị n'iru ọra madu, kama dika ọ bu na nzuzo.

11 Ya mere ndi-Ju nāchọ Ya n'ememe, nāsì, Òle ebe Onye ahu nọ?

12 Oké ntamu di kwa n'etiti ìgwè madu nile bayere Ya: ufodu nāsì, Ọ bu ezi madu; ndi ọzọ nāsì, É-è, kama Ọ nēduhie ìgwè madu a.

13 Otú ọ di, ọ dighi onye ọ bula nēkwuwa okwu bayere Ya n'ihì egwu ndi-Ju.

14 Ma mbe o ruru n'etiti ememe ahu ubu a Jisus rigoro n'ulo uku Chineke, we nēzì ihe.

15 Ya mere o nēju ndi-Ju anya, ha si, Onye a, Ò si aña mata akwukwọ ri nne, n'ebe ọ dighi mbe Ọ muworo akwukwọ?

16 Ya mere Jisus zara ha, si, Ozizím abughị nkem, kama ọ bu nke Onye ziterem.

17 Ọ buru na onye ọ bula achọ ime ihe Ọ nāchọ, ọ gāmara ihe ozizí a bu, ma o sitere n'aka Chineke, ma-ọbu na Mu onwem nēkwu site n'Onwem.

18 Onye nēkwu site n'onwe-ya nāchọ otuto nke aka ya: ma onye nāchọ otuto nke onye zitere ya, onye ahu bu onye ezi-okwu, ajọ omume adighi kwa nime ya.

19 Ọbughị Moses nyere unu iwu-unu, ma ọ dighi onye ọ bula nime unu nēme iwu ahu? Gini mere unu nāchọ uzọ ibum?

20 Ìgwè madu ahu zara, si, I nwere mọ ọjọ: ònye nāchọ uzọ ibụ Gi?

21 Jisus zara, si ha, Otù ọlu ka M'luru, o we nēju unu nile anya.

22 Ọ bu n'ihì nka ka Moses nyere unu ibi-úgwù (ọ bughị na o sitere n'aka Moses, kama o sitere n'aka nna-ayi-hà); n'ubochi-izu-ike unu nēbì kwa madu úgwù.

23 Ọ buru na ebì madu úgwù n'ubochi-izu-ike, ka ewe ghara imebi iwu Moses; ùnu nwere òlùlù ọjọ n'arum, n'ihì na emerem ka aru dichasia otù madu nma n'ubochi-izu-ike?

- 24 Unu elela iru kpe ikpé, kama nēkpenu ikpé ziri ezi.
- 25 Ya mere ufodu nime ndi Jerusalem siri, Onye a, Obughi Onye ha nāchọ uzo ibu?
- 26 Ma le, O nēkwuwa okwu, ma ha agwaghi Ya okwu o bula. Ogbu na ndi-isi mara n'ezie na Onye a bu Kraist-ayi?
- 27 Otú o di ayi matara Onye a ebe O si puta: ma mbe o bula Kraist-ayi gābia, o dighi onye o bula mara ebe O si puta.
- 28 Ya mere Jisus tiri nkpu n'ulo uku Chineke, nēzí ihe, nāsi kwa, Unu mataram, mata kwa ebe M'si puta; o bughi kwa n'Onwem ka M'biaworo, kama Onye ziterem bu ezi Onye, Nke unu onwe-unu nāmataghi.
- 29 Mu onwem matara Ya; n'ih i na esim n'ebe O nọ bia, Ya onwe-ya zite-kwa-ram.
- 30 Ya mere ha choro uzo ijide Ya: o dighi kwa onye o bula tukwasiri Ya aka, n'ih i na oge hour Ya akābiaghi.
- 31 Ma n'etiti igwè madu ahu otutu kwere na Ya; ha nāsi kwa, Mbe o bula Kraist-ayi gābia, Ogbeme ihe-iriba-ama kari nke Onye a mere?
- 32 Ndi-Farisi nuru igwè madu ahu ka ha nātam ntu ndia bayere Ya; ndi-isi-nchu-àjà na ndi-Farisi we ziga ndi nējere ha ozi ka ha jide Ya.
- 33 Ya mere Jisus siri, O foduru nwa oge Mu na unu gāno, M'we lakuru Onye ziterem.
- 34 Unu gāchom, ma unu agaghi-achotam: ebe Mu onwem nọ kwa, unu onwe-unu apughi ibia.
- 35 Ya mere ndi-Ju siritara onwe-ha, Òle ebe Onye a gaje iga na ayi onwe-ayi agaghi-achota Ya? Ogbaje igakuru ndi basara n'etiti ndi-Grik na izi ndi-Grik ihe?
- 36 Gini bu okwu a nke O kwuru, si, Unu gāchom, ma unu agaghi-achotam: ebe Mu onwem nọ kwa, unu onwe-unu apughi ibia?
- 37 Ma n'ubochi ikpe-azu, bú oké ubochi nke ememe ahu, Jisus guzoro, we tie nkpu, si, O buru na akpiri kporo madu o bula nku, ya biakutem, nua miri.
- 38 Onye nēkwere na Mu, dika ihe edeworo n'akwukwo nsọ kwuru, n'afo-ya ka osimiri nke miri di ndu gēsi nērùputa.
- 39 Ma nka ka O kwuru bayere Mọ Nsọ, Nke ndi kwere na Ya gaje inara: n'ih i na akēnyeghi Mọ Nsọ; n'ih i na akēnyeghi Jisus otuto.
- 40 Ya mere ufodu nime igwè madu ahu, mbe ha nuru okwu ndia, ha si, N'ezie Onye a bu onye-amuma ahu.
- 41 Ndi ozọ nāsi, Onye a bu Kraist-ayi. Ma ufodu nāsi, Gini, Ogbu na Galili ka Kraist-ayi si bia?
- 42 Àkwukwo nsọ ekwughi na Kraist-ayi nēsi na nkpuru Devid bia, site kwa na Betlehem, bú obodo ntá ebe Devid nri?
- 43 Ya mere nkewa putara n'etiti igwè madu ahu n'ih i Ya.
- 44 Ma ufodu nime ha choro ijide Ya; ma o dighi onye o bula tukwasiri Ya aka.
- 45 Ya mere ndi ahu ndi nēje ozi biakutere ndi-isi-nchu-àjà na ndi-Farisi; ndi ahu we si ha, N'ih i gini ka unu nēkutaghi Ya?
- 46 Ndi ahu ndi nēje ozi zara, si, O dighi mbe o bula madu kwuru okwu di otú a.
- 47 Ya mere ndi-Farisi zara ha, si, Èduhiewo kwa unu onwe-unu?
- 48 Odi onye o bula n'etiti ndi-isi, ma-ebu n'etiti ndi-Farisi, kwere na Ya?
- 49 Ma igwè madu a nke nāmaghi iwu-ayi bu ndi anābu onu.
- 50 Nikodimos si ha (onye biakutere Ya na mbu, ebe o bu otú onye nime ha),
- 51 Iwu-ayi nēkpe madu ikpé, o buru na o bughi uzo nu n'onu-ya, we mara ihe o nēme?

⁵² Ha zara, si ya, Gị onwe-gi si kwa na Galili puta? Nyocha n'akwukwọ nsọ, le kwa na ọ dighi onye-amuma si na Galili bilie.

⁵³ Ha nile we la, onye ọ bula n'ulo nke aka ya:

ISI 8

ma Jisus gara ugwu Olive.

² O we bia kwa ọzọ n'isi-ututu n'ulo uku Chineke, ndi-Ju nile we biakute Ya; O we nọdu ala, we nēzị ha ihe.

³ Ndi-ode-akwukwọ na ndi-Farisi we kuta otù nwanyi nke ejidereri n'ikwa-iko; mbe ha guzosiri ya n'etiti,

⁴ ha we si Ya, Onye-ozizí, ejidewo nwanyi a n'ikwa-iko, mbe ọ nēme ihe ahu.

⁵ Ma n'iwu-ayi Moses nyere ayi iwu itu ndinyom di otú a nkume: gini kwa ka Gi onwe-gi nēkwu bayere ya?

⁶ Ma nka ka ha nēkwu inwa Ya, ka ha we nwe ihe ha gēji bo Ya ebubo. Ma Jisus ruru ala, were nkpisi-aka-Ya nēde ihe n'ala.

⁷ Ma mbe ha nọgidere nāju Ya, O welie Onwe-ya elu, si ha, Onye akēmehieghe n'etiti unu, ya buru uzọ tu ya nkume.

⁸ O we ruru kwa ala ọzọ, were nkpisi-aka-Ya nēde ihe n'ala.

⁹ Ma mbe ha nuru ya ha pua n'otù n'otù, malite na ndi bu okenye, rue ndi-ikpe-azu: ewe rapu nání Jisus, Ya na nwanyi ahu, ebe o guzoro, n'etiti.

¹⁰ Jisus we welie Onwe-ya elu, si ya, Nwanyi, òle ebe ha nọ? Ọ dighi onye ọ bula mara gi ikpé?

¹¹ O we si, Ọ dighi onye ọ bula, Onye-nwe-ayi. Jisus we si, Mu onwem amaghi kwa gi ikpé: ga nke gi. site n'ubu a adila nēmehie ọzọ.

¹² Ya mere Jisus gwara ha okwu ọzọ, si, Mu onwem bu ìhè nke uwa: onye nēsom agaghi-ejeghari n'ochichiri, kama ọ gēnwe ìhè nke ndu.

¹³ Ya mere ndi-Farisi siri Ya, Gi onwe-gi nābara Onwe-gi àmà; àmà nke Gi abughi ezie.

¹⁴ Jisus zara, si ha, Asi kwa na Mu onwem bara Onwem àmà, àmà nkem bu ezie; n'ih na amataram ebe M'siri bia, na ebe M'nāla; ma unu onwe-unu amataghi ebe M'si bia, ma-ọbu ebe M'nāla.

¹⁵ Unu onwe-unu nēkpe dika anu-arụ si di; Mu onwem ekpeghe onye ọ bula.

¹⁶ Ma ọ buru na mu onwem ekpe kwa ikpé, ikpém bu ezie; n'ih na ọ bughe nání Mu nọ, kama ọ bu Mu onwem na Nna Nke ziterem.

¹⁷ Ma edewo kwa n'akwukwọ iwu-unu, na àmà nke madu abua bu ezie.

¹⁸ Mu onwem bu onye nābara Onwem àmà, Nna Nke ziterem nāba-kwa-ram àmà.

¹⁹ Ya mere ha si Ya, Òle ebe Nna-Gi di? Jisus zara, si, Unu amataghi m, unu amataghi kwa Nnam: ọ buru na unu mataram, unu gāmata-kwa-ri Nnam.

²⁰ Okwu ndia ka O kwuru n'ebe anēdebe ùtú anātu, mbe Ọ nēzị ihe n'ulo uku Chineke: ọ dighi kwa onye ọ bula jidere Ya; n'ih na oge hour Ya akābiarughe.

²¹ Ya mere Ọ siri ha ọzọ, Mu onwem nāla, unu gāchokwam, unu gānwu kwa na nmehie-unu: ebe Mu onwem nāla, unu onwe-unu apughe ibia.

²² Ya mere ndi-Ju nāsị, Ò gēbu Onwe-ya, na Ọ nāsị, Ebe Mu onwem nāla, unu onwe-unu apughe ibia?

²³ O we si ha, Unu onwe-unu si n'ebe di ala puta; Mu onwem si n'ebe di elu puta: unu

onwe-unu si n'uwa nka puta; Mu onwem esighi n'uwa nka puta.

24 Ya mere M'siri unu, na unu gānwu na nmehie nile unu: n'ihì na ọ buru na unu ekweghi na Mu onwem bu Ya, unu gānwu na nmehie nile unu.

25 Ya mere ha nāsi Ya, Gị onwe-gi bu onye? Jisus siri ha, Ọbuná ihe M'nāgwa kwa unu site na mbu.

26 Enwerem ọtutu ihe M'gēkwu nke M'gēkpe kwa bayere unu: ma Onye ziterem bu ezie; ihe Mu onwem nu-kwa-ra n'ọnu Ya, ihe ndia ka M'nāgwa uwa.

27 Ha amaghi na Ọ nāgwa ha okwu bayere Nna-Ya.

28 Ya mere Jisus siri, Mbe ọ bula unu gēweliwori Nwa nke madu elu, mbe ahu ka unu gāmara na Mu onwem bu Ya, na ọ dighi kwa ihe M'nēme n'Onwem, kama dika Nnam zirim, otú a ka m'nēkwu ihe ndia.

29 Mu na Onye ziterem nọ kwa; Ọ rapughi nání Mu; n'ihì na Mu onwem nēme ihe nātọ Ya utọ mbe nile.

30 Mbe Ọ nēkwu okwu ndia, ọtutu madu kwere na Ya.

31 Ya mere Jisus nāsi ndi-Ju ndi kwere-Ya-ri, Ọ buru na unu onwe-unu anọgide n'okwum, unu bu ndi nēso uzọm n'ezie;

32 unu gāmara kwa ezi-okwu, ezi-okwu ahu gēme kwa ka unu pua n'orù.

33 Ha zara Ya, si, Ayi bu nkpuru Abraham, ọ kādighi kwa mbe ọ bula ayi bu orù onye ọ bula: Gị onwe-gi si aña kwu, Agēme ka unu pua n'orù?

34 Jisus zara ha, si, N'ezie, n'ezie, asim unu, Onye ọ bula nke nēmehie bu orù nmehie.

35 Ma orù adighi-anọgide n'ulo rue mbe ebighi-ebi: nwa nānọgide ebighi-ebi.

36 Ya mere ọ buru na Ọkpara gēme ka unu pua n'orù, unu gābu ndi puworo n'orù n'ezie.

37 Amataram na unu bu nkpuru Abraham; ma unu nāchọ uzọ ibum, n'ihì na okwum enweghi ọnọdu nime unu.

38 Anamekwu ihe Mu onwem huworo n'ebe Nnam nọ: ya mere unu onwe-unu nēme kwa ihe unu nuru n'ọnu nna-unu.

39 Ha zara, si Ya, Nna-ayi bu Abraham. Jisus si ha, Ọ buru na unu bu umu Abraham, unu gālu ọlu Abraham.

40 Ma ubu a unu nāchọ uzọ ibum, bú Madu Nke gwaworo unu ezi-okwu, nke M'nuru n'ọnu Chineke: nka ka Abraham nēmeghi.

41 Unu onwe-unu nālu ọlu nna-unu. Ha siri Ya, Amughi ayi onwe-ayi site n'ikwa-iko otú Nna ka ayi nwere, bú Chineke.

42 Jisus siri ha, Ọ buru na Chineke bu Nna-unu, unu gāhum n'anya: n'ihì na Mu onwem siri n'ebe Chineke nọ puta we bia; n'ihì na abiaghm n'Onwem, kama Ya onwe-ya ziterem.

43 N'ihì gini ka unu nāmaghi ihe M'nēkwu? Ọ bu n'ihì na unu apughi inu okwum.

44 Unu onwe-unu sitere na nna-unu, bú ekwensu, ọ bu kwa ihe nāgu nna-unu ka unu nāchọ ime. Onye ahu bu ubu-madu site na mbu, o guzoghi kwa n'ezi-okwu, n'ihì na ezi-okwu adighi nime ya. Mbe ọ bula ọ nēkwu okwu-ugha, ọ nēkwu ihe si n'ihe nke aka ya puta: n'ihì na ọ bu onye-ugha, buru kwa nna-ya.

45 Ma n'ihì na Mu onwem nēkwu ezi-okwu, unu ekweghm.

46 Ònye nime unu turum nmehie n'anya? Ọ buru na M'nēkwu ezi-okwu, n'ihì gini ka unu onwe-unu nēkweghm?

47 Onye sitere na Chineke nānu okwu Chineke: n'ihì nka ka unu onwe-unu nānughi ha, n'ihì na unu esiteghi na Chineke.

48 Ndi-Ju zara, si Ya, Àyi onwe-ayi ekwughi nke-oma, si na Gi onwe-Gi bu Onye Sameria, I nwe-kwa-ra mọ ọjọ?

- 49 Jisus zara, si, Mu onwem enweghi mọ ọjọ; kama anamasọpuru Nnam, unu onwe-unu nēmekwam ihe-ihere.
- 50 Ma Mu onwem achọghị otuto nkem: otù Onye di Nke nāchọ nēkpe kwa ikpé.
- 51 N'ezie, n'ezie, asim unu, Ọ buru na onye ọ bula edebe okwum, ọ gaghi-ahu ọnwu ma-ọli rue mbe ebighi-ebi.
- 52 Ndi-Ju siri Ya, Ubu a ka ayi mara na I nwere mọ ọjọ. Abraham nwuru, na ndi-amuma; ma Gi onwe-gi nāsi, Ọ buru na onye ọ bula edebe okwum, ọ gaghi-edetu ọnwu ire ma-ọli rue mbe ebighi-ebi.
- 53 Ọgābu na Gi onwe-gi ka nna-ayi Abraham uku, onye nwuru anwu? ndi-amuma nwu-kwa-ra: ònye ka I nēme Onwe-gi?
- 54 Jisus zara, si, Ọ buru na Mu onwem enye Onwem otuto, otuto nkem bu ihe-efu: Nnam bu Onye nēnyem otuto; Onye unu onwe-unu nāsi, na Ọ bu Chineke-unu;
- 55 unu amaghi kwa Ya; ma Mu onwem matara Ya; ọ buru kwa na agamasi, Amataghm Ya, M'gēyi unu, buru onye-ugha: ma amataram Ya, nēdebe kwa okwu-Ya.
- 56 Obi tọrọ nna-unu Abraham uto nke-uku ihu ubochim; o we hu ya, nuri kwa ọnu.
- 57 Ya mere ndi-Ju siri Ya, I kaghị ọgu aro abua na iri, I huwo kwa Abraham?
- 58 Jisus siri ha, N'ezie, n'ezie, asim unu, Mbe akāmughi Abraham Mu onwem di.
- 59 Ya mere ha tuturu nkume itu Ya: ma Jisus zobere Onwe-ya, we si n'ulo uku Chineke pua.

ISI 9

Mbe Ọ nāgabiga, Ọ hu otù nwoke nke kpuru ìsì site n'omumu-ya.

- 2 Ndi nēso uzọ-Ya we jua Ya, si, Rabai, ònye mehiere, onye a, ma-ọbu ndi muru ya, nke mere ka amua ya n'ìsì?
- 3 Jisus zara, si, Onye a emehieghe, ndi muru ya emehieghe kwa: kama ka ọlu Chineke we puta ihè n'aru ya.
- 4 Ayi aghaghi ilu ọlu Onye ziterem, mbe ubochi fọduru: abali nābia, mbe ọ dighi onye ọ bula puru ilu ọlu.
- 5 Mbe ọ bula M'no n'uwa, abum ihè nke uwa.
- 6 Mbe O kwusiri ihe ndia, Ọ bua ọnu-miri n'ala, were ọnu-miri ahu gwo ájá, were ájá ahu te n'anya-ya abua,
- 7 si ya, Je sa miri n'odo-miri ntà nke Sailoam (nke bu, ma asugharia ya, Onye eziteworo). Ya mere O jere, sa miri, bia kwa nāhu uzọ.
- 8 Ya mere ndi-abata-obi-ya, na ndi nāhu ya-ri n'oge gara aga, na ọ bu onye-aririọ, ha nāsi, Onye a, ọbughị onye nāno ala nāriọ kwa aririọ?
- 9 Ndi ọzọ nāsi, Ọ bu ya; ndi ọzọ nāsi, É-è, kama o yiri ya. Ya onwe-ya siri, Mu onwem bu ya.
- 10 Ya mere ha nāsi ya, Èsi kwa aña meghe anya-gi?
- 11 Onye ahu zara, si, Nwoke ahu anākpọ Jisus gworo ájá, te kwa ya n'anyam abua, sim, Je Sailoam, sa miri: ya mere ejerem, sa miri, ewe me ka M'hu uzọ.
- 12 Ha si ya, Òle ebe Onye ahu no? Ọ si, Amataghm.
- 13 Ha kutara ndi-Farisi onye ahu nke kpuru ìsì n'oge gara aga.
- 14 Ma ọ bu ubochi-izu-ike n'ubochi Jisus gworo ájá, we meghe anya-ya.
- 15 Ya mere ndi-Farisi ju-kwa-ra ya ọzọ otú emere ọ hu uzọ. Ọ si ha, Ọ tukwasiri ájá

n'anyam abua, m'we sa miri, nāhu kwa uzọ.

16 Ya mere ufodu n'etiti ndi-Farisi nāsi, Nwoke a esiteghi n'ebe Chineke nọ, n'ihì na O dighi-edebe ubochi-izu-ike. Ma ndi ọzọ nāsi, Nwòke bu onye-nmehie si aña pu ime ihe-iriba-ama di otú a? Nkewa we di n'etiti ha.

17 Ya mere ha si onye-ìsì ahu ọzọ, Gini ka gi onwe-gi nēkwu bayere Ya, n'ihì na O meghere anya-gi? Ọ si, Ọ bu onye-amuma.

18 Ya mere ndi-Ju ekweghi okwu bayere ya, na o kpururì ìsì, na eme-kwa-ra ya ka ọ hu uzọ, rue mbe ha kpọrọ ndi muru onye ahu emere ka ọ hu uzọ,

19 we jua ha, si, Onye a, ọ bu nwa-unu, onye unu nāsi na amuru ya n'ìsì? ò si kwa aña hu uzọ ubu a?

20 Ndi muru ya zara, si, Ayi matara na onye a bu nwa-ayi, na amu-kwa-ra ya n'ìsì:

21 ma otú ọ nāhu uzọ ubu a, ayi amataghi; ma-ọbu onye meghere anya-ya, ayi onwe-ayi amatagh: juana ya; o ruwo dīnkpà; ya onwe-ya gēkwuru onwe-ya.

22 Ihe ndia ka ndi muru ya kwuru, n'ihì na ha nātu egwu ndi-Ju: n'ihì na ndi-Ju kwekọrọri n'etiti onwe-ha ubu a, ka esi n'ulo-nzukọ chupu onye ọ bula, ma ọ buru na ọ gēkwuputa na Ọ bu Kraist.

23 N'ihì nka ndi muru ya siri, O ruwo dīnkpà; juana ya.

24 Ya mere ha kpọrọ onye ahu nke ubu abua, bú onye kpururì ìsì, we si ya, Nye Chineke otuto: ayi onwe-ayi matara na Nwoke a bu onye-nmhie.

25 Ya mere onye ahu zara, si, Ma Ọ bu onye-nmehie, amataghm: otù ihe ka m'matara, na, ebe m'kpururì ìsì, ubu a anamahu uzọ.

26 ya mere ha siri ya, Gini ka O mere gi? Ò si aña meghe anya-gi?

27 Ọ zara ha, si, Agwaram unu ọbuná ubu a, ma unu anugh: gini mere unu nāchọ inu ya ọzọ? ùnu onwe-unu nāchọ kwa ighọ ndi nēso uzọ-Ya?

28 Ha we kwutọ ya, si, Gi onwe-gi bu onye nēso uzọ Onye ahu; ma ayi onwe-ayi bu ndi nēso uzọ Moses.

29 Ayi onwe-ayi matara na Chineke agwawo Moses okwu: ma Onye a, ayi amataghi ebe O si puta.

30 Nwoke ahu zara, si ha, Ekwula, n'ihì na ihe-ebube di na nka, na unu onwe-unu amataghi ebe O si puta, ma Ọ meghere anyam.

31 Ayi matara na Chineke adighi-anu olu ndi-nmehie: kama ọ buru na onye ọ bula bu onye nēbi isi ala nye Chineke, nēme kwa ihe Ọ nāchọ, onye ahu ka Ọ nānu.

32 Site na nmalite oge a ọ dighi mbe anuru na onye ọ bula meghere anya onye amuru n'ìsì.

33 Ọ buru na Onye a esiteghi n'ebe Chineke nọ, Ọ pughi ime ihe ọ bula.

34 Ha zara, si ya, Amuru gi onwe-gi nime nmehie, ọ bu gi onwe-gi nēzí kwa ayi ihe? Ha we chupu ya n'èzí.

35 Jisus nuru na ha chupuru ya-ri n'èzí; O we chọta ya, si, Gì onwe-gi kwere n'Ọkpara Chineke?

36 Onye ahu zara, si, Ọ bu kwa onye, Onye-nwe-ayi, ka m'we kwere na Ya?

37 Jisus siri ya, I huwo Ya, Onye gi na Ya nēkwu okwu bu kwa Onye ahu.

38 O we si, Onye-nwe-ayi, ekwem. O we kpọ isi ala nye Ya.

39 Jisus we si, Ọ bu ikpé ka Mu onwem ji bia n'uwa nka, ka ndi nāhughi uzọ we hu; ka ndi huru uzọ we ghọ kwa ndi-ìsì.

40 Ndi di n'etiti ndi-Farisi ndi ha na Ya nọ nuru ihe ndia, ha we si Ya, Àyi onwe-ayi kpu-

kwa-ra?

⁴¹ Jisus siri ha, Ọ buru na unu kpuru ìsì, unu agaghi-enwe nmehie: ma ubu a unu nāsi, Ayi nāhu uzọ: nmehie-unu nānọgide.

ISI 10

N'ezie, n'ezie, asim unu, Onye nēsiteghi n'ọnu-uzọ ba n'ogige aturu, kama o si n'ebe ọzọ nārigo ibà, onye ahu bu onye-ori na onye nāpunara madu ihe.

² Ma onye si n'ọnu-uzọ ba bu onye nāzù aturu.

³ Onye ahu ka onye-ọnu-uzọ nēmeghere uzọ; aturu nānu kwa olu-ya: ọ nākpọ kwa aturu nke aka ya n'aha, n'edupu kwa ha.

⁴ Mbe ọ bula ọ chupuru aturu nke aka ya nile, ọ nāga n'iru ha, aturu ahu nēso kwa ya: n'ihì na ha matara olu-ya.

⁵ Ma ha agaghi-eso ọbìà ma-ọli, kama ha gābanari ya: n'ihì na ha amataghi olu ndi-ọbìà.

⁶ Ilu a ka Jisus turu ha: ma ha amaghi ihe ha bu, bú okwu Ọ nāgwa ha.

⁷ Ya mere Jisus siri ha ọzọ, N'ezie, n'ezie, asim unu, Mu onwem bu ọnu-uzọ nke aturu.

⁸ Ka ha ra, bú ndi nile burum uzọ bia, ha bu ndi-ori na ndi nāpunara madu ihe: ma aturu ahu anughi olu-ha.

⁹ Mu onwem bu ọnu-uzọ ahu: ọ buru na onye ọ bula esi na Mu ba, agāzọputa ya, ọ ganābata kwa nāpu kwa, nāhu kwa nri ọ gāta.

¹⁰ Onye-ori adighi-abia, ma-ọbughi ka o we zue ori, bu kwa, la kwa ihe n'iyi: Mu onwem biara ka ha we nwe ndu, ka ha nwebiga kwa ya ókè.

¹¹ Mu onwem bu onye-ọzùzù-aturu ọma: onye-ọzùzù-aturu ọma nātoho ndu-ya n'ihì aturu-ya.

¹² Onye-ọlu egoro ego, nke nābughi kwa onye-ọzùzù-aturu, onye aturu nābughi nke aka ya, ọ nāhu agu ka ọ nābia, o we rapu aturu, bālaga, agu we nwude ha, chusa kwa ha:

¹³ n'ihì na ọ bu onye-ọlu egoro ego, ọ kpoghi kwa aturu ahu ihe.

¹⁴ Mu onwem bu onye-ọzùzù-aturu ọma; ama-kwa-ram aturu nkem, aturu nkem ma-kwa-ram,

¹⁵ dika Nnam maram, dika Mu onwem ma-kwa-ra Nnam; anamatoho kwa ndum n'ihì aturum.

¹⁶ Aturu ọzọ ka M'nwe-kwa-ra, ndi nēsiteghi n'ogige-aturu nka: aghaghim iduta kwa ndi ahu, ha gānu kwa olum; otù ìgwè-aturu gādi kwa, otù Onye-ọzùzù-aturu.

¹⁷ N'ihì nka ka Nnam nāhum n'anya, n'ihì na Mu onwem nātoho ndum, ka M'we nara ya ọzọ.

¹⁸ Ọ dighi onye ọ bula nānapum ya, kama Mu onwem nātoho ya n'Onwem. Enwerem ike itoho ya, enwe-kwa-ram ike inara ya ọzọ. Ihe a enyere n'iwu ka M'natarara n'aka Nnam.

¹⁹ Nkewa putara ọzọ n'etiti ndi-Ju n'ihì okwu ndia.

²⁰ Ọtutu nime ha we si, O nwere mọ ọjọ, anya adighi kwa Ya nma; gini mere unu nānu olu-Ya?

²¹ Ndi ọzọ nāsi, Ndia abughi okwu onye mọ ọjọ ji. Mọ ọjọ puru imeghe anya ndi kpuru ìsì?

²² Ma ememe icheta owuwu ulo uku Chineke ọhu ruru na Jerusalem: ọ bu mbe oyi;

²³ Jisus we nējeghari n'ulo uku Chineke n'ibà Solomon.

²⁴ Ya mere ndi-Ju nọgidere Ya buruburu, we si Ya, Ì nākwuba nkpuru-obi-ayi n'elu rue ole mbe? Ọ buru na Gi onwe-gi bu Kraist-ayi, gwawa ayi.

- 25 Jisus zara ha, si, Agwaram unu, ma unu adighi-ekwe: ọlu nke Mu onwem nālu n'aha Nnam, ndia nābaram àmà.
- 26 Ma unu onwe-unu adighi-ekwe, n'ihì na unu adighi nime aturu nkem.
- 27 Aturu nkem nānu olum, Mu onwem ma-kwa-ra ha, ha nēsokwam:
- 28 Mu onwem nēnye kwa ha ndu ebighi-ebi; ha agaghi-ala kwa n'iyì ma-ọli rue mbe ebighi-ebi, ọ dighi kwa onye ọ bula gānapu ha n'akam.
- 29 Nnam, Nke nyeworom ha, bu Onye uku kachasi ihe nile; ọ dighi kwa onye ọ bula puru inapu ihe n'aka Nnam.
- 30 Mu onwem na Nnam bu otù.
- 31 Ndi-Ju tuturu nkume ọzọ ka ha tua Ya.
- 32 Jisus zara ha, si Ọtutu ọlu ọma ka M'gosiri unu site na Nnam; n'ihì aha ọlu gini nime ndia Ka unu nātum nkume?
- 33 Ndi-Ju zara Ya, si, Ọ bughi n'ihì ọlu ọma ka ayi nātu Gi nkume, kama ọ bu n'ihì nkwulu; n'ihì kwa na Gi onwe-gi, ebe I bu madu, I nēme Onwe-gi Chineke.
- 34 Jisus zara ha, si, Èdeghe ya n'iwu-unu, si, Mu onwem siri, Chi ka unu bu?
- 35 Ọ buru na Ọ kpọrọ ndi ahu chi, ndi okwu Chineke biaruru (apughi kwa imebi ihe edere n'akwukwọ nso),
- 36 ùnu onwe-unu nēkwu okwu bayere Onye ahu Nnam doro nsọ zite kwa n'uwa, si, I nēkwulu Chineke; n'ihì na asim, Abum Ọkpara Chineke?
- 37 Ọ buru na alughm ọlu Nnam, unu ekwelam.
- 38 Ma ọ buru na aluam ha, ọbuná ma asi na unu ekweghi Mu onwem, nēkwerenu ọlum: ka unu we mara nāmagide kwa na Nnam di nimem, na Mu onwem di kwa nime Nnam.
- 39 Ha we chọ kwa uzọ ijide Ya: O we pua n'aka-ha.
- 40 O we je ọzọ gabiga n'ofè Jọdan rue ebe Jọn nēme baptism na mbu; O we n-ogide n'ebe ahu.
- 41 Ọtutu madu we biakute Ya; ha nāsi kwa, N'ezie ọ dighi ihe-iriba-ama Jọn mere: ma ka ha ra, bú ihe Jọn kwuru bayere Onye a, bu ezi-okwu
- 42 Ọtutu madu we kwere na Ya n'ebe ahu.

ISI 11

Ma aru otù nwoke adighi ike, bú Lazaros onye Betani, onye sitere n'obodo ntà Meri na Mata nwa-nne-ya nwanyi.

- 2 Ma ọ bu Meri ahu nke were manu-otite te Onye-nwe-ayi, were kwa agiri-isi-ya hicha ukwu-Ya abua, onye aru nwa-nne-ya nwoke, bú Lazaros, nādighi ike.
- 3 Ya mere umu-nne-ya nwanyi zigara Ya, si, Onye-nwe-ayi, le, aru nke onye ahu I huru n'anya adighi ike.
- 4 Ma mbe Jisus nuru ya, Ọ si, Nriaria nka abughi nke ọnwu, kama ọ bu n'ihì otuto Chineke, ka ewe nye Ọkpara Chineke otuto site na ya.
- 5 Ma Jisus huru Mata, na nwa-nne-ya nwanyi, na Lazaros, n'anya.
- 6 Ya mere mbe Ọ nuru na aru-ya adighi ike, mbe ahu Ọ nọgidere ubochi abua n'ebe Ọ nọ.
- 7 Mbe ahu mbe nka gasiri Ọ si ndi nēso uzọ-Ya, Ka ayi je Judia ọzọ.
- 8 Ndi nēso uzọ-Ya si Ya, Rabai, ubu a ka ndi-Ju nāchọ uzọ itu Gi nkume; ì nēje kwa ebe ahu ọzọ?
- 9 Jisus zara, si, Ọ bughì oge hour iri na abua di n'ehihie? Ọ buru na onye ọ bula ejeghari

n'ehihie, ọ dighi-asu ngongo, n'ih na ọ nāhu ìhè nke uwa nka.

10 Ma ọ buru na onye ọ bula ejeghari n'abali, ọ nāsu ngongo, n'ih na ìhè adighi nime ya.

11 Ihe ndia ka O kwuru: mbe nka gasiri Ọ si ha, Enyi-ayi Lazaros adawo n'ura; ma anamaga, ka M'we kpote ya n'ura.

12 Ya mere ndi neso uzọ-Ya siri Ya, Onye-nwe-ayi, ọ buru na ọ dawo n'ura, agāzoputa ya.

13 Ma Jisus kwururi okwu bayere onwu-ya: ma ndi ahu chere na Ọ nēkwu okwu bayere ida n'ura efu.

14 Ya mere Jisus gwawara ha okwu mbe ahu, si, Lazaros nwuru anwu.

15 Anamañuri kwa onu n'ih unu na adighi m n'ebe ahu, ka unu we kwere; otu ọ di, ka ayi jekuru ya.

16 Ya mere Tomas, onye anākpọ Didimos, siri ibe-ya ndi neso Jisus, Ka ayi onwe-ayi je kwa, ka ayi we so Ya nwua.

17 Ya mere mbe Jisus biara, Ọ huru na ọ diwori n'ili ubochi anọ a.

18 Ma Betani di Jerusalem nso, ihe dika furlong iri na ise n'idi-anya;

19 ma otutu n'etiti ndi-Ju biakutereri Mata na Meri, ka ha we kasie ha obi n'ih nwa-nne-ha.

20 Ya mere mbe Mata nuru na Jisus nābia, o je zute Ya: ma Meri nānọdu n'ulo.

21 Ya mere Mata siri Jisus, Onye-nwe-ayi, ọ buru na I nọri n'ebe a, nwa-nnem nwoke agaghi-anwuworu.

22 Ma ọbuná ubu a amataram na, ka ihe I gariọ n'aka Chineke ra, Chineke gēnye Gi.

23 Jisus si ya, Nwa-nne-gi nwoke gēsi n'onwu bilie.

24 Mata si Ya, Amataram na o gēsi n'onwu bilie na nbilite-n'onwu n'ubochi ikpe-azu.

25 Jisus siri ya, Mu onwem bu nbilite-n'onwu na ndu: onye nēkwere na Mu, ọbuná ma asi na ọ nwuru anwu, ọ gādi ndu ọzọ:

26 ọzọ, onye ọ bula nke nādi ndu, nke nēkwere kwa na Mu, ọ gaghi-anwu ma-oli rue mbe ebighi-ebi. I kwere nka?

27 Ọ si Ya, E, Onye-nwe-ayi: Mu onwem ekwerewo na Gi onwe-gi bu Kraist-ayi, Ọkpara Chineke, Onye nābia n'uwa.

28 Mbe o kwusiri nka, o we je kpọ Meri nwa-nne-ya nwanyi na nzuzo, si, Onye-ozizi nọ n'ebe a, Ọ nāekpọ kwa gi.

29 Ma nwanyi ahu, mbe ọ nuru ya, o bilie ọsọsọ, we biakute Ya.

30 (Ma Jisus akābiarughi nime obodo ntà ahu, kama Ọ nānọ n'ebe Mata zutere Ya.)

31 Ya mere ndi-Ju ndi ha na ya di n'ulo, ndi nākasi kwa ya obi, mbe ha huru Meri, na o biliri ọsọsọ we pua, ha soro ya, nēchè na ọ nējeru ìl ka o we kwa ákwá n'ebe ahu.

32 Ya mere Meri, mbe ọ biara n'ebe Jisus nọ, mbe ọ huru Ya, ọ da n'ala n'ukwu-Ya, nāsi Ya, Onye-nwe-ayi, ọ buru na I nọri n'ebe a, nwa-nnem nwoke agaghi-anwuworu.

33 Ya mere mbe Jisus huru ya ka ọ nākwa ákwá, na ndi-Ju ndi soro ya bia ka ha nākwa kwa ákwá, Ọ su udè nime mọ-Ya, me kwa ka obi lọ Ya miri,

34 O we si, Òle ebe unu tobororo ya? Ha si Ya, Onye-nwe-ayi, Bia, le kwa.

35 Anya-miri puru n'anya Jisus.

36 Ya mere ndi-Ju nāsi, Le otu Ọ huru ya n'anya!

37 Ma ufodu nime ha siri, Onye a, Nke meghere anya onye ahu kpuru ìsì, Ọpughime kwa ka nwoke a ghara inwu anwu?

38 Ya mere Jisus nābiaru ìl ahu nāsu udè ọzọ nime Onwe-ya. Ma ọ bu ọbà, otu nkume nātobọ kwa n'onu-ya.

39 Jisus si, Wepunu nkume ahu. Mata, nwa-nne-nwanyi nke onye ahu nwuruworu, si Ya,

Onye-nwe-ayi, ọ nēsì ísì ubu a: n'ihì na nka mere ya ubochi anọ ọ nwuru.

⁴⁰ Jisus si ya, Àsighi m i na, ọ buru na i kwere, i gāhu ebube Chineke?

⁴¹ Ya mere ha wepuru nkume ahu. Ma Jisus weliri anya-Ya elu, si, Nna, ekelem I na I nuru olum.

⁴² Ma Mu onwem matara na I nānu olum mbe nile: ma n'ihì ìgwè madu a nke guzoro gburugburu ka M'kwuru ya, ka ha we kwere na ọ bu Gi onwe-gi ziterem.

⁴³ Ma mbe O kwusiri ihe ndia, O were oké olu tie nkpu, si, Lazaros, puta n'èzí.

⁴⁴ Onye nwururi anwu putara, ewerewori ákwà-ozu ke ya ukwu na aka; were kwa ichafọ kechie ya iru. Jisus si ha, Tọpunu ya, ghara kwa ya ka ọ la.

⁴⁵ Ya mere otutu n'etiti ndi-Ju, ndi biakutere Meri, ndi le-kwa-ra ihe O mere, ha kwere na Ya.

⁴⁶ Ma ufodu n'etiti ha jekuru ndi-Farisi, koro ha ihe Jisus mere.

⁴⁷ Ya mere ndi-isi-nchu-àjà na ndi-Farisi kororo nnoko-ikpe ka ha zukọ, si, Gini ka ayi neme? n'ihì na Nwoke a neme otutu ihe-iriba-ama.

⁴⁸ Ọ buru na ayi arapu Ya otu a, madu nile gekwere na Ya: ndi Rom gābia kwa napu ebe nke ayi na mba nke ayi.

⁴⁹ Ma otu onye n'etiti ha, bú Kaiafas, ebe ọ bu onye-isi-nchu-àjà n'arọ ahu, si ha, Unu onwe-unu amataghi ihe ọ bula,

⁵⁰ unu atuleghi kwa uche na ọ bara unu uru ka otu onye nwua n'onodu ndi-Ju, ka mba-ayidum ghara ila kwa n'iyi.

⁵¹ Ma o kwughi nka site n'onwe-ya: kama ebe ọ bu onye-isi-nchu-àjà n'arọ ahu, o buru amuma na Jisus gaje inwu anwu n'onodu mba ahu;

⁵² ọ bughi kwa nani n'onodu mba ahu, kama ka O we me kwa ka umu Chineke ndi basaworo zukọ n'otu.

⁵³ Ya mere site n'ubochi ahu ha bara izu ka ha we bue Ya.

⁵⁴ Ya mere Jisus adighi-ejeghari n'iru ora madu n'etiti ndi-Ju ozo, kama O si n'ebe ahu je ba n'ala nke di oha nso, ba n'obodo anakpo Ifraim; O we nogide n'ebe ahu, Ya na ndi neso uzo-Ya.

⁵⁵ Ma ememe ngabiga nke ndi-Ju di nso: otutu madu we si n'ala ndi-Ju rigoro Jerusalem mbe ememe ngabiga ahu akērughi, ime onwe-ha ka ha di ocha.

⁵⁶ Ya mere ha nācho Jisus, we nekzurita n'etiti onwe-ha, mbe ha guzoro n'ulo uku Chineke, si, Gini ka unu nēchè? Nà Ọ gaghi-abia n'ememe a ma-oli?

⁵⁷ Ma ndi-isi-nchu-àjà na ndi-Farisi nyereri iwu ka, ọ buru na onye ọ bula mara ebe Ọ nọ, ka o gosi ya, ha we jide Ya.

ISI 12

Ya mere mbe ubochi isi foduru ka ememe ngabiga rue, Jisus biaruru Betani, ebe Lazaros nọ, onye Jisus mere ka o si na ndi nwuru anwu bilie.

² Ya mere ha siri Ya nri-anyasi n'ebe ahu: Mata neje kwa ozi; ma Lazaros bu otu onye n'etiti ndi Ya na ha noduru na nri.

³ Ya mere Meri were manu-otite ezi nard, di oké onu-ahia nke-uku, nke otutu-ya ruru otu pound, te ukwu Jisus abua, were kwa agiri-isi-ya hicha ukwu-Ya: isi manu-otite ahu we juputa ulo ahu.

⁴ Ma Judas Iskariot, otu onye nime ndi neso uzo-Ya, nke gaje irara Ya nye, si,

⁵ N'ihì gini ka anēreghi manu-otite a ogo shilling iri na ise, were ya nye ndi-obeye?

- ⁶ Ma nka ka o kwuru, ọ bughị n'ihì na ọ kpọrọ ndi-~~obeye~~ ihe; kama n'ihì na ọ bu onye-ori, na ebe o ji àkpà-ego, ọ nēwepu ihe anētiye nime ya.
- ⁷ Ya mere Jisus siri, Rapu nwanyi a ka o we debe ya rue ubochi olilim.
- ⁸ N'ihì na unu nwere ndi-~~obeye~~ n'etiti unu mbe nile; ma unu enweghi Mu onwem mbe nile.
- ⁹ Ya mere ọra madu n'etiti ndi-Ju mara na Ọ nọ n'ebe ahu: ha we bia, ọ bughị n'ihì nání Jisus, kama ka ha we le kwa Lazaros, onye Ọ mereri ka o si na ndi nwuru anwu bilie.
- ¹⁰ Ma ndi-isi-nchu-àjà bara ìzù ka ha we bu kwa Lazaros;
- ¹¹ n'ihì na ọ bu n'ihì ya ka ọtutu nime ndi-Ju nāpu, nēkwere kwa na Jisus.
- ¹² N'echi-ya oké ìgwè madu nke biara ememe ahu, mbe ha nuru na Jisus nābia Jerusalem,
- ¹³ ha chiri igu nkwa, pua izute Ya, we nēti nkpu, si, Hosanna: Onye agoziri agozi ka Onye ahu bu Nke nābia n'aha Onye-nwe-ayi, bú Eze nke Israel.
- ¹⁴ Ma mbe Jisus chotasiri otù nwa-inyinya-ibu, Ọ nọkwasi ya; dika edeworo ya n'akwukwo nsọ, si,
- ¹⁵ Atula egwu, ada Zaion: le, Eze-gi nābia, nānọkwasi nwa inyinya-ibu.
- ¹⁶ Ihe ndia ndi nēso uzọ-Ya amaghi na mbu: kama mbe enyereri Jisus otuto, mbe ahu ka ha chetara na edereri ihe ndia bayere Ya n'akwukwo nsọ, na ha me-kwa-ra Ya-ri ihe ndia.
- ¹⁷ Ya mere ìgwè madu ahu ndi ha na Ya nọ mbe Ọ siri n'ìlì kpọputa Lazaros, me kwa ka o si na ndi nwuru anwu bilie, ha nāba àmà.
- ¹⁸ Ọ bu kwa n'ihì nka ka ìgwè madu ahu puru izute Ya, n'ihì na ha nuru na Ọ mereri ihe-iriba-ama nka.
- ¹⁹ Ya mere ndi-Farisi siritara onwe-ha, Lenu na okwu-unu abaghi n'ihe: le, uwa ejesowo Ya n'azu.
- ²⁰ Ma ndi-Grik ufodu di n'etiti ndi nārigo ka ha kpọ isi ala nye Chineke n'ememe ahu:
- ²¹ ya mere madu ndia biakutere Filip, nke bu onye Betsaida nke Galili, ha we kpere ya, si, Onye-nwe-ayi, ayi nāchọ ihu Jisus.
- ²² Filip bia gwa Andru: Andru we bia, ya na Filip, ha we gwa Jisus.
- ²³ Jisus we za ha, si, Oge hour abiawo, ka ewe nye Nwa nke madu otuto.
- ²⁴ N'ezie, n'ezie, asim unu, Ọ buru na nkpuru ọka adaghi n'ala we nwua, nání ya onwe-ya nānọgide; ma ọ buru na ọ nwuru, ọ mia ọtutu nkpuru.
- ²⁵ Onye nāhu ndu-ya n'anya nētufu ya; onye nākpọ kwa ndu-ya asì n'uwa nka gēdebe ya rue ndu ebigbi-ebi.
- ²⁶ Ọ buru na onye ọ bula nējerem ozi, ya som; ebe Mu onwem nọ kwa, n'ebe ahu ka onye nējerem ozi gānọ kwa: ọ buru na onye ọ bula nējerem ozi, ya ka Nnam gāsọpuru.
- ²⁷ Ubu a ka nkpuru-obim nālọ miri; gini ka M'gēkwu kwa? Nna, zoputam n'oge hour nka. Ma n'ihì nka ka M'biaruru oge hour nka.
- ²⁸ Nna, nye aha-Gi otuto. Ya mere otù olu sitere n'elu-igwe da, si, Enyerem ya otuto, M'gēnye kwa Ya otuto ọzọ.
- ²⁹ Ya mere ìgwè madu ahu, ndi guzoro nso, ndi nu-kwa-ra ya, siri na ~~ébe~~ elu-igwe dara: ndi ọzọ siri, Mọ-ozì agwawo Ya okwu.
- ³⁰ Jisus zara, si, Ọ bughị n'ihim ka olu a daworo, kama ọ bu n'ihì unu.
- ³¹ Ubu a ka ikpé uwa nka di: ubu a ka agāchupu onye-isi uwa nka.
- ³² Mu onwem, ọ buru na eweliem elu site n'ala, M'gādọrọ kwa madu nile nye onwem.
- ³³ Ma nka ka Ọ kwuru, nēgosi aha ọnwu Ọ gaje inwu.
- ³⁴ Ya mere ìgwè madu ahu zara Ya, si, Ayi onwe-ayi nuru site n'iwu-ayi na Kraist-ayi

nānọgide rue mbe ebighi-ebi: Gị onwe-gi si kwa aña si, Aghaghi iweli Nwa nke madu elu? Ònye bu Nwa nke madu a?

³⁵ Ya mere Jisus siri ha, Nwa oge fọduru ka ìhè ahu gādi n'etiti unu. Nējegharinu mbe unu nēnwe ìhè ahu, ka ọchichiri ghara ijide unu: onye nējeghari n'ọchichiri adighi-amata ebe ọ nēje.

³⁶ Mbe unu nēnwe ìhè ahu, kwerenu n'ìhè ahu, ka unu we ghọ umu ìhè. Ihe ndia ka Jisus kwuru, O we je zonari ha Onwe-ya.

³⁷ Ma ọ bu ezie na O mereri ọtutu ihe-iriba-ama di otú a n'iru ha, ma ha ekweghi na Ya:

³⁸ ka okwu Aisaia onye-amuma we mezu, nke o kwuru, si, Onye-nwe-ayi, ònye kwere ihe ayi nuworo? Ogwe-aka Onye-nwe-ayi kwa, n'àru onye ka ekpugheworo ya?

³⁹ N'ihì nka ha apughi ikwere, n'ihì na Aisaia siri ọzọ,

⁴⁰ O mewo ka anya-ha kpue ìsì, O me-kwa-ra ka obi-ha me etili; Ka ha ghara iwere anya-ha hu uzọ, ghara kwa iwere obi-ha ghọta, Ghara kwa ichighari, Ka M'ghara kwa ime ka aru di ha ike.

⁴¹ Ihe ndia ka Aisaia kwuru, n'ihì na ọ huru ebube-Ya; o kwu-kwa-ra okwu bayere Ya.

⁴² Otú ọ di, ọbuná site n'etiti ndi-isi ọtutu kwere na Ya; ma n'ihì ndi-Farisi ha ekwuputaghi ya, ka aghara ichupu ha n'ulo-nzukọ:

⁴³ n'ihì na ha huru otuto madu n'anya kari otuto Chineke.

⁴⁴ Jisus we tie nkpu, si, Onye kwere na Mu, ọ bughì na Mu ka o kwere, kama ọ bu n'Onye ziterem.

⁴⁵ Onye nāhum nāhu kwa Onye ziterem.

⁴⁶ Mu onwem abiawo n'uwa ibu ìhè, ka onye ọ bula nke kwere na Mu we ghara inọgide n'ọchichiri.

⁴⁷ Ọ buru kwa na onye ọ bula anu okwum, ghara idebe ha, Mu onwem agaghi-ekpe ya ikpé: n'ihì na abiaghi ka M'kpe uwa ikpé, kama ka M'zọputa uwa.

⁴⁸ Onye nājum, nke nādighi-anara kwa okwum, o nwere onye nēkpe ya ikpé: okwu nke M'kwuru, okwu ahu gēkpe ya ikpé n'ubochi ikpe-azu.

⁴⁹ N'ihì na Mu onwem ekwughi site n'Onwem; kama Nna ziterem, Ya onwe-ya enyewom iwu, ihe M'gēkwu, na otú M'gēkwu ya.

⁵⁰ Amata-kwa-ram na ihe O nyere n'iwu bu ndu ebighi-ebi: ya mere ihe Mu onwem nēkwu, dika Nnam gwaworom okwu, otú a ka M'nēkwu.

ISI 13

Ma mbe ememe ngabiga akērughì, ebe Jisus matara na oge hour Ya abiawo ka O si n'uwa nka lakuru Nna-Ya, ebe Ọ huru ndi nke aka Ya nọ n'uwa n'anya, Ọ huru ha n'anya rue ogwugwu ihe nile.

² Mbe ha nēri nri-anyasi, mbe ekwensu tinyesiri ubu a n'obi Judas Iskariot, nwa Saimon, ka ọ rara Ya nye,

³ Jisus, ebe Ọ matara na nna-Ya nyere Ya-ri ihe nile n'aka, na O si-kwa-ra n'ebe Chineke nọ puta, nālakuru kwa Chineke,

⁴ O bilie na nri-anyasi, wusa uwe-Ya, we chiri ákwà anēji hicha aru, we ke Onwe-ya n'úkwù.

⁵ Mbe ahu O tinye miri n'ìhe anēji sa aru, we malite isa ukwu ndi nēso uzọ-Ya, na ìji ákwà anēji hicha aru nke O kereri n'úkwù hicha ukwu-ha.

⁶ Ya mere Ọ biakute Saimon Pita. Ọ si Ya, Onye-nwe-ayi, Gị onwe-gi nāsa ukwum?

- ⁷ Jisus zara, si Ya, Ihe Mu onwem nēme, gi onwe-gi amataghi ya ubu a; ma i gāmara mbe ihe ndia gasiri.
- ⁸ Pita si Ya, I gaghi-asa ukwum ma-oli rue mbe ebighi-ebi. Jisus zara ya, si, O buru na asaghm i, Mu na gi enweghi òkè o bula.
- ⁹ Saimon Pita si Ya, Onye-nwe-ayi, o bughi nání ukwum, kama akam abua kwa na isim.
- ¹⁰ Jisus si ya, Onye asaworo aru, nkpa isa aru ozò adirighi ya ma-òbughi isa ukwu-ya, kama aru-ya dum di ocha: unu onwe-unu di kwa ocha, ma o bughi unu nile.
- ¹¹ N'ihì na O matara onye gaje irara Ya nye; n'ihì nka ka O siri, O bughi unu nile di ocha.
- ¹² Ya mere mbe O sasiri ukwu-ha, chiri kwa-uwe Ya, nòdu kwa ala ozò, O si ha, Ònu mara ihe M'meworo unu?
- ¹³ Unu onwe-unu nākpom, Onye-ozizí, na, Onye-nwe-ayi: unu nēkwu kwa nke-oma; n'ihì na o bu otú M'di.
- ¹⁴ Ya mere, O buru na Mu onwem, bú Onye-nwe-unu na Onye-ozizí-unu, sara ukwu-unu, unu onwe-unu nēji kwa ugwo isarita ukwu ibe-unu.
- ¹⁵ N'ihì na enyewom unu ihe-nnòmi, ka unu onwe-unu we nēme kwa dika Mu onwem mere unu.
- ¹⁶ N'ezie, n'ezie, asim unu, Orù adighi-aka onye-nwe-ya uku; onye-ozì adighi-aka kwa onye zitere ya uku.
- ¹⁷ O buru na unu matara ihe ndia, ngozi nādiri unu ma asi na unu nēme ha.
- ¹⁸ Ekwughm okwu bayere unu nile: Mu onwem matara ndi M'roputara: kama o bu ka emezu ihe edeworo n'akwukwò nsò, Onye nēri nrim buliri ikiri-ukwu-ya imegidem.
- ¹⁹ Site n'ubu a anamagwa unu mbe o kērughì, ka unu we kwere na Mu onwem bu Ya mbe o bula o gēru.
- ²⁰ N'ezie, n'ezie, asim unu, Onye nānara onye o bula M'gēzite, Mu ka o nānara; onye nānaram nānara kwa Onye ziterem.
- ²¹ Mbe Jisus kwusiri okwu ndia, obi lora Ya miri nime mọ-Ya, O we ha àmà, si, N'ezie, n'ezie, asim unu, na otù onye n'etiti unu gāraram nye.
- ²² Ndi nēso uzò-Ya nēlerita onwe-ha anya, nēnwe obi abua onye O nēkwu okwu bayere ya.
- ²³ Otù onye n'etiti ndi nēso uzò-Ya nānòdu na nri nādabere n'obi Jisus, onye Jisus huru n'anya.
- ²⁴ Ya mere Saimon Pita fere onye ahu isi, we si ya, Gwa ayi onye O nēkwu okwu bayere ya.
- ²⁵ Onye ahu dabere, otú o di, n'obi Jisus, we si Ya, Onye-nwe-ayi, ònye ka o bu?
- ²⁶ Ya mere Jisus za, si, O bu onye ahu, nke Mu onwem gēsuru iberibe achicha n'ofé, nye ya. Ya mere, mbe O susiri iberibe achicha ahu, O were ya nye Judas, nwa Saimon Iskariot.
- ²⁷ Mbe enyesiri ya iberibe achicha ahu, mbe ahu Setan batara nime onye ahu. Ya mere Jisus si ya, Ihe i nēme, me ya ososo.
- ²⁸ Ma o dighi onye o bula nime ndi nòduru na nri mara ihe O ji gwa ya okwu a.
- ²⁹ N'ihì na ufodu nēchè, ebe Judas ji àkpà-ego, na Jisus siri ya, Zuta ihe di ayi nkpa n'ememe; ma-òbu, ka o nye ndi-ònye ihe.
- ³⁰ Ya mere mbe o narasiri iberibe achicha ahu o pua ngwa ngwa: ma o bu abali.
- ³¹ Ya mere mbe o pururi, Jisus si, Ubu a ka enyere Nwa nke madu otuto, enye-kwa-ra Chineke otuto nime Ya;
- ³² Chineke gēnye kwa Ya otuto nime Onwe-ya, ngwa ngwa ka O gēnye kwa Ya otuto.

- ³³ Umu-ntakiri, ọ fọduru nwa oge Mu na unu gānọ. Unu gāchọm: dika M'gwa-kwa-ra ndi-Ju, si, Ebe Mu onwem nāla, unu onwe-unu apughi ibia; otú ahu ka M'nāsi unu ubu a.
- ³⁴ Iwu ọhu M'nēnye unu, ka unu hurita ibe-unu n'anya; dika M'huru unu n'anya, ka unu onwe-unu hurita kwa ibe-unu n'anya.
- ³⁵ Madu nile gēji nka mara na unu bu ndi nēso uzọm, ọ buru na unu enwerita ihu-n'anya n'ebe ibe-unu nọ.
- ³⁶ Saimon Pita si Ya, Onye-nwe-ayi, Òle ebe I nāla? Jisus zara, si, Ebe M'nāla, i pughi isom ubu a; ma i gēsom ma emesia.
- ³⁷ Pita si Ya, Onye-nwe-ayi, n'ihì gini ka m'nāpughi iso Gi ọbuná ubu a? m'gātọbọ ndum n'ihì Gi.
- ³⁸ Jisus zara, si, Ì gātọbọ ndu-gi n'ihim? N'ezie, n'ezie, asim i, Oke-ọkuku agaghi-akwa, rue mbe i gāgonarim ubo atọ.

ISI 14

Ka obi-unu ghara ilọ miri: kwerenu na Chineke, kwere-kwa-nu na Mu.

- ² N'ulo Nnam ọtutu ebe-obibi di; ọ buru na ọ bughi otú a, M'gāgwawori unu; n'ihì na anamaga idoziri unu ebe.
- ³ Ọ buru kwa na Mu aga idoziri unu ebe, agajem ibia ọzọ, M'gānara kwa unu nye Onwem; ka unu onwe-unu we nọ kwa ebe Mu onwem nọ.
- ⁴ Ebe Mu onwem nāla, unu mata-kwa-ra uzọ-ya.
- ⁵ Tomas si Ya, Onye-nwe-ayi, ayi amataghi ebe I nāla; àyi si aña mata uzọ-ya?
- ⁶ Jisus si ya, Mu onwem bu uzọ, na ezi-okwu, na ndu: ọ dighi onye ọ bula nābiakute Nnam, ma-ọbughi site na Mu.
- ⁷ Ọ buru na unu maramri, unu gāmatawo-kwa-ri Nnam: site n'ubu a unu mara Ya, unu ahuwo kwa Ya.
- ⁸ Filip si Ya, Onye-nwe-ayi, gosi ayi Nna ahu, ọ gēzu-kwa-ra ayi.
- ⁹ Jisus si ya, Ogologo oge di otú a ka Mu na gi nọ, ma ì mataghm, Filip? onye huworom anya ahuwo Nnam anya; gị onwe-gi si aña si, Gosi ayi Nnam ahu?
- ¹⁰ Ì kweghi na Mu onwem nọ nime Nnam, Nnam nọ kwa nimem? okwu Mu onwem nāgwa unu ekwughi m n'Onwem: ma Nnam Nke nēbi nimem nālu ọlu-Ya.
- ¹¹ Kwerenum na Mu onwem nọ nime Nnam, Nnam nọ kwa nimem: ma ọ bughi, kwerenum n'ihì ọlum onwe-ha.
- ¹² N'ezie, n'ezie, asim unu, Onye nēkwere na Mu, ọlu Mu onwem nālu ka onye ahu gālu kwa; ọlu ka ndia uku ka ọ gālu kwa; n'ihì na Mu onwem nāgakuru Nnam.
- ¹³ Ihe ọ bula unu gāriọ kwa n'aham, ihe ahu ka M'gēme, ka ewe nye Nnam otuto nime Ọkpara-Ya.
- ¹⁴ Ọ buru na unu gāriọm ihe ọ bula n'aham, nke ahu ka M'gēme.
- ¹⁵ Ọ buru na unu nāhum n'anya, unu gēdebe ihe nile M'nyere n'iwu.
- ¹⁶ Mu onwem gēkpe-kwa-ra Nnam, Ọ gēnye kwa unu Onye-nkasi-obi ọzọ, ka Ọ nọyere unu rue mbe ebighi-ebi,
- ¹⁷ bú Mọ nke ezi-okwu: Onye uwa nāpughi inara; n'ihì na ọ dighi-ahu ya, ọ dighi-ama kwa Ya: unu onwe-unu mara Ya; n'ihì na Ya na unu nānọgide, Ọ gānọ kwa nime unu.
- ¹⁸ M'gaghi-arapu unu ka umu-nbei: agajem ibiakute unu.
- ¹⁹ Ọ fọduru nwa oge, uwa ahukwaghm ọzọ; ma unu onwe-unu nāhum: unu onwe-unu

gādi kwa ndu, n'ihī na Mu onwem nādi ndu.

²⁰ N'ubōchi ahu unu onwe-unu gāmara na Mu onwem nọ nime Nnam, na unu onwe-unu nọ kwa nimem, na Mu onwem nọ kwa nime unu.

²¹ Onye nwere ihe M'nyere n'iwu, nke nēdebe kwa ha, ọ bu onye ahu nāhum n'anya: onye nāhum n'anya, Nnam gāhu kwa ya n'anya, Mu onwem gāhu kwa ya n'anya, were kwa Onwem gosi ya.

²² Judas (ọ bughī Iskariot) si Ya, Onye-nwe-ayi, Gini putaworo na I gaje iwere Onwe-gi gosi ayi, ma ọ bughī uwa?

²³ Jisus zara, si ya, Ọ buru na madu ahum n'anya, ọ gēdebe okwum: Nnam gāhu kwa ya n'anya, Ayi gābiakute kwa ya, nēme kwa ebe-obibi-Ayi n'ebe ọ nọ.

²⁴ Onye nādighi-ahum n'anya adighi-edebe okwum nile: okwu nke unu nānu abughi kwa nkem, kama ọ bu nke Nna Onye ziterem.

²⁵ Okwu ndia ka M'gwaworo unu, mbe Mu na unu nānōgide.

²⁶ Ma Onye-nkasi-obi ahu, bú Mọ Nsọ, Onye Nnam gēzite n'aham, Onye ahu gēzī unu ihe nile, me kwa ka unu cheta okwu nile Mu onwem gwara unu.

²⁷ Udo ka M'rapuru unu; udo nkem ka M'nēnye unu: ọ bughī dika uwa nēnye ka Mu onwem nēnye unu. Ka obi-unu ghara ilọ miri, ka ọ ghara kwa itu ujọ.

²⁸ Unu nuru na Mu onwem siri unu, Anamala, biakute kwa unu. Ọ buru na unu hurum n'anya, unu gānuwori ọnu, n'ihī na anamagakuru Nnam: n'ihī na Nnam ka Mu onwem uku.

²⁹ Ubu a agwawokwam unu mbe ọ kērughī, ka unu we kwere mbe ọ bula ọ gēru.

³⁰ Ọ dighi ọtutu okwu Mu na unu gēkwu ọzọ site n'ubu a, n'ihī na onye-isi nke uwa nka nābia: ọ dighi kwa ihe ọ bula o nwere nimem;

³¹ ma ka uwa we mara na anamahu Nnam n'anya, ka ọ mara kwa na dika Nnam nyerem iwu, otú ahu ka M'nēme. Bilienu, ka ayi si n'ebe a pua.

ISI 15

Mu onwem bu ezi osisi vine, Nnam bu kwa onye-ọlu-ubi.

² Alaka ọ bula nimem nke nādighi-ami nkpuru, O wepu ya: alaka ọ bula nke nāmi nkpuru, O nēme kwa ya ka ọ di ọcha, ka o we mia nkpuru kari.

³ Ubu a unu onwe-unu di ọcha n'ihī okwu nke M'gwaworo unu.

⁴ Nọgidenu nimem, Mu onwem kwa nime unu. Dika alaka nāpughī imi nkpuru n'onwe-ya, ọ buru na ọ nọgideghī n'osisi vine; otú a ka unu onwe-unu nāpughī, ọ buru na unu anọgideghī nimem.

⁵ Mu onwem bu osisi vine ahu, unu onwe-unu bu alaka nkem: Onye nānōgide nimem, Mu onwem kwa nime ya, onye ahu nāmi nkpuru ri nne: n'ihī na unu apughī ime ihe ọ bula ma Mu anọghī ya.

⁶ Ọ buru na onye ọ bula anọgideghī nimem, atupu ya n'èzī dika alaka, ọ kponwu kwa; ha we chikọta ha, tubà ha n'ọku, ewe rechapu ha ọku.

⁷ Ọ buru na unu nānōgide nimem, ọ buru kwa na okwum nānōgide nime unu, riọnu ihe o bula unu nāchọ, agēme-kwa-ra unu ya.

⁸ Nime nka ka anēnye Nnam otuto, ka unu nāmi nkpuru ri nne; unu gābu kwa ndi nēso uzom.

⁹ Dika Nnam hurum n'anya, Mu onwem hu-kwa-ra unu n'anya: nọgidenu nime ihu-n'anyam.

¹⁰ Ọ buru na unu edebe ihe nile M'nyere n'iwu, unu gānōgide n'ihu-n'anyam; dika Mu

onwem debeworo ihe nile Nnam nyere n'iwu, nọgide kwa n'ihu-n'anya-Ya.

11 Ihe ndia ka M'gwaworo unu, ka ọ̀nùm we di nime unu, ka ọ̀nù-unu we zu kwa.

12 Nka bu ihe M'nyere n'iwu ka unu hurita ibe-unu n'anya, dika M'huru unu n'anya.

13 Ọ́ dighi onye ọ́ bula nwere ihu-n'anya kari nka uku, ka madu tọ́bọ́ ndu-ya n'ihì ndi-enyì-ya.

14 Unu onwe-unu bu ndi-eyìm, ma ọ́ buru na unu eme ihe Mu onwem nēnye unu n'iwu.

15 Akpọkwaghm unu ndi-orù ọ́zọ́ site n'ubụ́ a; n'ihì na orù adighi-amara ihe onye-nwe-ya nēme: ma akpọwom unu ndi-eyì; n'ihì na ihe nile M'nuru site n'ọ́nu Nnam ka M'mere ka unu mara.

16 Ọ́ bughì unu onwe-unu ọ́putaram, kama ọ́ bu Mu onwem ọ́putara unu, weputa kwa unu iche, ka unu onwe-unu we je mia nkpuru, ka nkpuru-unu we nọgide kwa: ka ihe ọ́ bula unu gāriọ́ Nnam n'aham, ka O we nye unu ya.

17 Ihe ndia ka M'nēnye unu n'iwu, ka unu we hurita ibe-unu n'anya.

18 Ọ́ buru na uwa akpọ́ unu asì, unu mara na ọ́ kpọ́wo Mu onwem asì mbẹ́ ọ́ kākpọghì unu asì.

19 Ọ́ buru na unu sitere n'uwa, uwa gāhu ihe nke aka ya n'anya: ma n'ihì na unu esiteghì n'uwa, kama Mu onwem ọ́putara unu nime uwa, n'ihì nka uwa nākpọ́ unu asì.

20 Chetanu okwu Mu onwem gwara unu, Orù adighi-aka onye-nwe-ya uku. Ọ́ buru na ha soburum, ha gēsọ́bu kwa unu; ọ́ buru na ha debere okwum, ha gēdebe kwa nke unu.

21 Ma ihe ndia nile ka ha gēme unu n'ihì aham, n'ihì na ha amataghi Onye ziterem.

22 Ọ́ buru na abiaghm, ọ́ buru kwa na agwaghm ha okwu, ha agaghi-enwewori nmehie: ma ubụ́ a ha enweghi ihe-agugo bayere nmehie-ha.

23 Onye nākpm asì nākpm kwa Nnam asì.

24 Ọ́ buru na alughm ọ́lu n'etiti ha nke onye ọ́zọ́ nālughì, ha agaghi-enwewori nmhie: ma ubụ́ a ha ahuwo kpọ́ kwa Mu na Nnam asì.

25 Ma nka mere, ka okwu edeworo n'iwu-ha we mezu, Ha kpọ́rom asì n'efu.

26 Ma mbẹ́ ọ́ bula Onye-nkasi-obi ahu gābia, Onye Mu onwem gēsi n'ebe Nnam nọ́ zitere unu, bú Mọ́ nke ezi-okwu, Onye si na Nnam puta, Onye ahu gābaram àmà:

27 unu onwe-unu nāba kwa àmà, n'ihì na Mu na unu nọ́ site na mbu.

ISI 16

Okwu ndia ka M'gwaworo unu, ka ewe ghara ime ka unu ma n'onyà.

2 Ha gāchupu unu nime ulo-nzukọ́: e, oge hour nābia, ka ọ́ gābu na onye ọ́ bula nke gēbu unu gēchè na ọ́ nējere Chineke ozi.

3 Ihe ndia ka ha gēme kwa, n'ihì na ha amaghi Nnam, ha amaghi kwa Mu.

4 Ma okwu ndia ka M'gwaworo unu, ka, mbẹ́ ọ́ bula oge hour ha gābia, ka unu we cheta ha, na Mu onwem gwara unu. Ma agwaghm unu okwu ndia site na mbu, n'ihì na Mu na unu nọ́ri.

5 Ma ubụ́ a anamalakuru Onye ziterem; ọ́ dighi kwa onye ọ́ bula nime unu nājum, Òle ebe I nāla?

6 Kama n'ihì na M'gwawo unu okwu ndia, ihe-nwuta ejuputawo obi-unu.

7 Otú ọ́ di, Mu onwem nāgwa unu ezi-okwu; Ọ́ bu ihe bara unu urù ka Mu onwem la: n'ihì na asi na alaghm, Onye-nkasi-obi ahu agaghi-abiakute unu; ma ọ́ buru na alam, M'gēzite Ya nye unu.

- ⁸ Onye ahu, mgbe Ọ gābia, Ọ gātu kwa uwa nmehie, na ezi omume, na ikpé, n'anya:
- ⁹ nmehie, n'ihì na ha ekweghi na Mu;
- ¹⁰ ezi omume, n'ihì na anamalakuru Nnam, unu adighi-ahu-kwam ọzọ site n'ubu a;
- ¹¹ ikpé, n'ihì na ekpewo onye-isi uwa nka ikpé.
- ¹² Enwerem ọtutu ihe ọzọ igwa unu, ma unu apughi iburu ha ubu a.
- ¹³ Ma mbe ọ bula Onye ahu gābia, bú Mọ nke ezi-okwu, Ọ gēdubà unu n'ezi-okwu nile: n'ihì na Ọ gaghi-ekwu n'Onwe-ya; kama ka ihe Ọ nānu ra, ihe ndia ka Ọ gēkwu: Ọ gākọ-kwa-ra unu ihe nile nke nābia.
- ¹⁴ Onye ahu gēto Mu onwem: n'ihì na Ọ gēwere n'ihe nkem, kọ-kwa-ra unu ya.
- ¹⁵ Ka ha ra, bú ihe nile Nnam nēnwe, bu nkem: n'ihì nka ka M'siri, na Ọ nēwere n'ihe nkem, gākọ-kwa-ra unu ya.
- ¹⁶ Ọ fọduru nwa oge, unu adighi-ahukwam, ọzọ kwa, ọ fọduru nwa oge, unu gāhukwam.
- ¹⁷ Ya mere ufodu nime ndi nēso uzọ-Ya siritara ibe-ha, Gini bu okwu a nke Ọ nāgwa ayi, si, Ọ fọduru nwa oge, unu adighi-ahukwam, ọzọ kwa, ọ fọduru nwa oge, unu gāhukwam: na, N'ihì na anamalakuru Nnam?
- ¹⁸ Ya mere ha nāsi, Gini bu okwu a nke Ọ nēkwu, Ọ fọduru nwa oge? Ayi amataghi ihe Ọ nēkwu.
- ¹⁹ Jisus mara na ha nāchọ iju Ya, O we si ha, Ònu nājurita onwe-unu ihe bayere nka, na M'siri, Ọ fọduru nwa oge, unu adighi-ahukwam ọzọ; ọzọ kwa, ọ fọduru nwa oge, unu gāhukwam?
- ²⁰ N'ezie, n'ezie, asim unu, na unu onwe-unu gēti nkpu ákwá, kwa kwa ákwá, ma uwa gāñuri ọñu: ọ gēwuta unu onwe-unu, ma nwuta-unu gāghọ ọñù.
- ²¹ Nwanyì, mbe ọ bula ime nēme ya, o nwere ihe-nwuta, n'ihì na oge hour ya abiawo: ma mbe ọ bula ọ muputara nwa, o chetaghi ahuhu-ya ọzọ, n'ihì ọñù-ya na amuputara madu n'uwa.
- ²² Ya mere unu onwe-unu nēnwe kwa ihe-nwuta ubu a: ma M'gāhu unu ọzọ, obi-unu gāñuri kwa ọñu, ọ dighi kwa onye ọ bula gānara unu ọñù-unu.
- ²³ N'ubochi ahu ọ dighi ihe ọ bula unu gājum. N'ezie, n'ezie, asim unu, Ọ buru na unu gāriọ Nnam ihe ọ bula, Ọ gēnye unu ya n'aham.
- ²⁴ Rue ubu a unu akārioghì ihe ọ bula n'aham: riọnu, unu gāriọta kwa, ka ọñù-unu we zue oke.
- ²⁵ Agwawom unu ihe ndia n'ìlu: oge hour nābia, mbe M'nāgaghi-agwa unu okwu n'ìlu ọzọ, kama M'gāgwawa unu okwu bayere Nnam.
- ²⁶ N'ubochi ahu unu gāriọ n'aham: ma asighm unu, na Mu onwem gēkpere Nnam n'ihì unu;
- ²⁷ n'ihì na Nnam onwe-ya nāhu unu n'anya, n'ihì na unu onwe-unu huworom n'anya, kwere kwa na Mu onwem siri n'ebe Nnam nọ puta.
- ²⁸ Esirim na Nnam puta, abiawokwam n'uwa: ọzọ, anamarapu uwa, nāgakuru kwa Nnam.
- ²⁹ Ndi nēso uzọ-Ya si, Le, ubu a I nēkwuwa okwu, I dighi-atu kwa ilu.
- ³⁰ Ubu a ayi nāmata na I matara ihe nile, na ọ dighi kwa Gi nkpa ka onye ọ bula jua Gi: nka ka ayi ji kwere na I siri n'ebe Chineke nọ puta.
- ³¹ Jisus zara ha, si, Ọdu ubu a ka unu kwere?
- ³² Le, oge hour nābia, ọ biawo kwa, ka unu gābasa, onye ọ bula ọ la na nke ya, unu

gārapu kwa nání Mu: otú ọ di, nání Mu anọghị, n'ihì na Mu na Nnam nọ.

³³ Okwu ndia ka M'gwaworo unu, ka unu we nwe udo nimem. N'uwa unu nēnwe nkpabụ: ma nwenu obi-ike; Mu onwem emeriwu uwa.

ISI 17

Okwu ndia ka Jisus kwuru: O we welie anya-Ya le elu-igwe, si, Nnam oge hour abiawo; nye Ọkpara-Gi otuto, ka Ọkpara-Gi we nye Gi Otuto:

² dika I nyere Ya ike n'ebe madu nile nọ, ka ihe ọ bula I nyeworo Ya, ka O we nye ha ndu ebighi-ebi.

³ Ma nka bu ndu ebighi-ebi ahu, ka ha mara Gi, Nke nání Gi bu ezi Chineke, mara kwa Onye I zitere, bú Jisus Kraist.

⁴ Mu onwem nyere Gi otuto n'elu uwa, ebe M'luzuru ọlu I nyeworom ka M'lua.

⁵ Nna, Gi onwe-gi were kwa otuto nke M'nwere n'ebe I nọ mbẹ uwa akādighi nyem otuto ubu a nebe Gi onwe-Gi nọ.

⁶ Emerem ka aha-Gi puta ihè nye ndi I nyerem site 'uwa: Gi onwe-gi nwere ha, I were kwa ha nyem; ha edebewo kwa okwu-Gi.

⁷ Ha mara ubu a na ihe nile, ka ha ra, bú nke I nyeworom, si n'ebe I nọ puta:

⁸ n'ihì na okwu I nyerem ka M'nyeworo ha; ha onwe-ha we nara ha, mara kwa n'ezie na esim n'ebe I nọ puta, ha kwere kwa na Gi onwe-gi ziterem.

⁹ Mu onwem nēkpe ekpere bayere ha: ọ bughì uwa ka M'nēkpe ekpere bayere ya, kama anamekpe ekpere bayere ndi I nyeworom; n'ihì na ha bu nke Gi:

¹⁰ ihe nile nke bu nkem bu kwa nke Gi, nke Gi bu kwa nkem: enyewokwam otuto nime ha.

¹¹ Anọkwaghị n'uwa ọzọ, ma ndia nọ n'uwa, Mu onwem nābiakute kwa Gi. Nna di nsọ, nēdebe ha n'aha-Gi nke I nyeworom, ka ha we buru otù, dika Ayi onwe-ayi bu.

¹² Mbẹ Mu na ha nọri, Mu onwem nēdebe ha n'aha-Gi nke I nyeworom: eche-kwa-ram ha, ọ dighi kwa onye ọ bula nime ha lara n'iyì, ma-ọbughi nwa nke ila-n'iyì ahu; ka ihe edeworo n'akwukwọ nsọ we mezu.

¹³ Ma anamabiakute Gi ubu a; okwu ndia ka M'nēkwu kwa nuwa, ka ha we nwe ọnùm ka o zuworo nime onwe-ha.

¹⁴ Mu onwem enyewo ha okwu-Gi; uwa kpọ-kwa-ra ha asì, n'ihì na ha esiteghi n'uwa, dika Mu onwem nēsiteghi n'uwa.

¹⁵ Ekpeghm ekpere ka I wepu ha n'uwa, kama ka I debe ha ka ha pua n'aka ajọ onye ahu.

¹⁶ Ha esiteghi n'uwa, dika Mu onwem nēsiteghi n'uwa.

¹⁷ Were ezi-okwu do ha nsọ: okwu-Gi bu ezi-okwu.

¹⁸ Dika I zigaram nime uwa, Mu onwem ziga-kwa-ra ha nime uwa.

¹⁹ N'ihì ha ka Mu onwem nēdo kwa Onwem nsọ, ka ewe do kwa ha onwe-ha nsọ n'ezi-okwu.

²⁰ Ọ bughì kwa nání ndia ka M'nēkpe ekpere bayere ha, kama anamekpe kwa ekpere bayere ndi kwere na Mu site n'okwu-ha;

²¹ ka ha nile we buru otù; dika Gi onwe-gi di nimem, dika Mu onwem di kwa nime Gi, Nna, ka ha onwe-ha we di kwa nime Ayi: ka uwa we kwere na Gi onwe-gi ziterem.

²² Otuto nke I nyeworom ka Mu onwem nyewo-kwa-ra ha; ka ha we buru otù, dika Ayi onwe-ayi bu otù;

²³ Mu onwem nime ha, Gi onwe-gi kwa nimem, ka ewe me ka ha buru ndi zuworo okè ibu otù; ka uwa we mara na Gi onwe-gi ziterem, na I hu-kwa-ra ha n'anya, dika I hurum

n'anya.

²⁴ Nna, ihe I nyeworom, anamachọ ka, ebe Mu onwem nọ, ka Mu na ndi ahu nọ kwa; ka ha we hu otutom, nke I nyeworom: n'ihì na I hurum n'anya mbe akatoghi ntọ-ala uwa.

²⁵ Nna Nke bu Onye ezi omume, uwa amaghi Gi, ma Mu onwem mara Gi; ndia ndia makwara na Gi onwe-gi ziterem;

²⁶ eme-kwa-ram ka ha mara aha-Gi, M'gēme kwa ka ha mara ya; ka ihu-n'anya I ji hum we di nime ha, Mu onwem kwa nime ha.

ISI 18

Mbe Jisus kwusiri okwu ndia, Ọ pua, Ya na ndi nēso uzọ-Ya, gabiga n'ofè iyi Kidron, ebe ubi abara ogige di, nke Ọ bàra nime ya, Ya onwe-ya na ndi nēso uzọ-Ya.

² Ma Judas, onye nārara Ya nye, mata-kwa-ra ebe ahu: n'ihì na Jisus na ndi nēso uzọ-Ya zukorọ n'ebe ahu otutu oge.

³ Ya mere Judas, ebe ọ natara otù ndi-agha, na ndi nēje ozi site n'aka ndi-isi-nchu-àjà na ndi-Farisi, ọ chiri oriọna na ọwa na ihe-agha bia n'ebe ahu.

⁴ Ya mere Jisus, ebe Ọ matara ihe nile nābiakwasi Ya, Ọ pua, si ha, Ònye ka unu nāchọ?

⁵ Ha zara Ya, si, Jisus Onye Nazaret. Jisus siri ha, Mu onwem bu Ya. Ma Judas, onye nārara Ya nye, nēguzo kwa n'etiti ha.

⁶ Ya mere mbe Ọ siri ha, Mu onwem bu Ya, ha la azu, we da n'ala.

⁷ Ya mere Ọ juru ha ọzọ, si, Ònye ka unu nāchọ? Ha si, Jisus Onye Nazaret.

⁸ Jisus zara, si, Agwaram unu na Mu onwem bu Ya: ya mere ọ buru na unu nāchom, ka ndia la:

⁹ ka okwu O kwuru we mezu, si, N'etiti ndi I nyeworom ọ dighi onye ọ bula M'tufuru.

¹⁰ Ya mere Saimon Pita, ebe o ji mma-agha, ọ miputa ya, bu orù onye-isi-nchu-àjà mma, bipu nti aka-nri ya. Ma aha orù ahu bu Malkos.

¹¹ Ya mere Jisus siri Pita, Miye mma-agha-gi n'ọbo-ya: iko nke Nnam nyeworom, M'gaghi-añu ya?

¹² Ya mere otù ndi-agha ahu na ọchi-agha, na ndi nējere ndi-Ju ozi, jidere Jisus ke kwa Ya abụ,

¹³ we buru uzọ duru Ya jekuru Anas; n'ihì na ya bu nna nwunye Kaiafas, onye bu onye-isi-nchu-àjà arọ ahu.

¹⁴ Ma Kaiafas bu onye ahu nke dururi ndi-Ju ọdú, na ọ bara urù ka otù onye nwua n'ọnọdu ndi-Ju.

¹⁵ Saimon Pita we so Jisus, ya na onye ọzọ nke nēso uzọ Jisus. Ma onye ahu nke nēso uzọ Jisus bu onye onye-isi-nchu-aja mara, o we so Jisus ba n'obí onye-isi-nchu-àjà;

¹⁶ ma Pita nēguzo n'èzí n'ọnu-uzọ. Ya mere onye ọzọ ahu nke nēso uzọ Jisus, onye onye-isi-nchu-àjà mara, we pua gwa nwanyi nke nēche ọnu-uzọ okwu, we dubata Pita.

¹⁷ Ya mere nwa-abogho ahu nke nēche ọnu-uzọ si Pita, Ọgbu na gi onwe-gi bu kwa otù onye n'etiti ndi nēso uzọ Nwoke a? Pita si, Abughi m.

¹⁸ Ma ndi-orù na ndi nēje ozi guzoro n'ebe ahu, ebe ha funwusiri ọku icheku; n'ihì na oyi nātu; ha nānya kwa ọku: Pita nọ kwa n'etiti ha, nēguzo nānya kwa ọku.

¹⁹ Ya mere onye-isi-nchu-àjà juru Jisus ajuju bayere ndi nēso uzọ-Ya, na ajuju bayere ozizí-Ya.

²⁰ Jisus zara ya, si, Mu onwem agwawawo uwa okwu; Mu onwem zírì ihe mbe nile n'ulo-nzukọ, na n'ulo uku Chineke, ebe ndi-Ju nile nābakọ; ekwukwaghi m ihe ọ bula na nzuzo.

- 21** Gini mere i nāju Mu onwem? jua ndi nuworo okwum, ihe M'gwara ha: le, ndia matara ihe nile Mu onwem kwuru.
- 22** Ma mbe O kwusiri okwu ndia, otù onye nime ndi nēje ozi nke nēguzo nso we pia Jisus ihe, si, Ì nāza onye-isi-nchu-àjà otú a?
- 23** Jisus zara ya, si, Ọ buru na M'kwuru nke-ọjọ, bara ihe ọjọ ahu àmà: ma ọ buru nke-oma, gini mere i nētim aka?
- 24** Ya mere Anas zigara Ya n'abu jekuru Kaiafas onye-isi-nchu-àjà.
- 25** Ma Saimon Pita nēguzo nānya kwa ọku. Ya mere ha siri ya, Ọ Ọābu na gi onwe-gi bu kwa otù onye nime ndi nēso uzọ-Ya? Onye ahu goro, si, Abughi m.
- 26** Otù onye nime ndi-orù onye-isi-nchu-àjà, buri onye-ikwu nke onye ahu Pita bipuru nti-ya, si, Mù onwem ahughi gi na Ya n'ubi ahu abara ogige?
- 27** Ya mere Pita go-kwa-ra ọzọ: ngwa ngwa oke-okuku we kwa.
- 28** Ya mere ha si na nke Kaiafas duru Jisus ba na Pritoriom: ọ bu kwa n'isi-ututu; ma ha onwe-ha abàghi nime Pritoriom ahu, ka aghara imeru ha, kama ka ha we rie oriri ngabiga.
- 29** Ya mere Pailat pukuru ha n'èzí, si, Ọ Ọu ebubo gini ka unu nēbo Nwoke a?
- 30** Ha zara, si ya, Ọ buru na Onye a abughi onye nēme ihe ọjọ, ayi agaghi-ararawori Ya nye n'aka-gi.
- 31** Ya mere Pailat siri ha, Unu onwe-unu were Ya, kpe-kwa-nu Ya ikpé dika iwu-unu si di. Ndi-Ju siri ya, O zighi ayi ezi n'iwu ibu onye ọ bula:
- 32** ka okwu Jisus we mezu, nke O kwuru, nēgosi aha onwu Ọ gajē inwu.
- 33** Ya mere Pailat bà-kwa-ra ọzọ nime Pritoriom, we kpọ Jisus, si Ya, Gị onwe-gi bu Eze ndi-Ju?
- 34** Jisus zara, si, Gị onwe-gi nēkwu nka n'onwe-gi, ma-ọbu na ndi ọzọ gwara gi okwu bayerem?
- 35** Pailat zara, si, Mù onwem bu onye-Ju? Mba nke Gi na ndi-isi-nchu-àjà rara Gi nye n'akam: gini ka I mere?
- 36** Jisus zara, si, Ala-ezem esiteghi n'uwa nka: ọ buru na ala-ezem sitere n'uwa nka, ndi nējerem ozi gālu ọ Ọ, ka aghara iraram nye n'aka ndi-Ju: ma ubu a ala-ezem esighi n'ebe a puta.
- 37** Ya mere Pailat siri Ya, Gị onwe-gi bu kwa eze? Jisus zara, si, Gị onwe-gi nāsi na Mu onwem bu eze. Amuwo Mu onwem ime ihe a, abiawokwam nime uwa ime ihe a, ka M'we bara ezi-okwu àmà. Onye ọ bula nke sitere n'ezi-okwu ahu nānu olum.
- 38** Pailat si Ya, Gini bu ezi-okwu? Mbe o kwusiri nka, o we pukuru ndi-Ju ọzọ, si ha, Mu onwem ahughi ihe kwesiri ahuhu-nmehie nime Ya.
- 39** Ma unu nwere ome-n'ala, ka m'rapuru unu otù onye n'ememe ngabiga: ùnu nēzube kwa ka M'rapuru unu Eze ndi-Ju?
- 40** Ya mere ha tiri nkpu ọzọ, si, Ọ bughị Onye a, kama ọ bu Barabas. Ma Barabas bu onye nāpunara madu ihe.

ISI 19

T Ya mere mbe ahu Pailat were Jisus, pia Ya ihe.

2 Ndi-agma we kpa okpu-eze nke eji ogwu me, ha were ya kpube Ya n'isi, were kwa uwe odobo bokwasi Ya;

3 ha we nābiakute Ya, nāsi, Ekele, Eze ndi-Ju! ha nāpia kwa Ya ihe.

4 Pailat we pu kwa ọzọ n'èzí, si ha, Le, anamekuputa Ya n'èzí nye unu, ka unu we mara

na ahughim ihe kwesiri ahuhu-nmehie nime Ya.

5 Ya mere Jisus putara n'èzí, nēkpu okpu-eze ahu nke eji ogwu me, nēyi kwa uwe odobo ahu. Pailat we si ha, Le, Nwoke ahu!

6 Ya mere mbe ndi-isi-nchu-àjà na ndi nēje ozi huru Ya, ha tie nkpu, si, Kpogide Ya n'obe, kpogide Ya n'obe. Pailat si ha, Unu onwe-unu were Ya, kpogide kwa Ya n'obe: n'ih na mu onwem ahughi ihe kwesiri ahuhu-nmhie nime Ya.

7 Ndi-Ju zara ya, si, Ayi onwe-ayi nwere iwu, ma dika iwu ahu si di O kwesiri inwu onwu, n'ih na O mere Onwe-ya Okpara Chineke.

8 Ya mere mbe Pailat nuru okwu a, o tukariri egwu;

9 o we ba nime Pritoriom ozo, we si Jisus, Òle ebe Gi onwe-gi si bia? ma o dighi oziza Jisus zara ya.

10 Ya mere Pailat si Ya, Ì dighi-agwam okwu? Ì mataghi na m'nwere ike irapu Gi, m'nwe-kwa-ra ike ikpogide Gi n'obe?

11 Jisus zara ya, si, I gaghi-enwe ike o bula imegidem, o buru na esighi n'elu nye gi ya-ri: n'ih na onye raram nye n'aka-gi nwere nmehie kari.

12 Site na nka Pailat nāchọ uzọ irapu Ya: ma ndi-Ju tiri nkpu, si, O buru na i rapu Onye a, i bughi eyi Sisa: onye o bula nke nēme onwe-ya eze nēkwu okwu imegide Sisa.

13 Ya mere mbe Pailat nuru okwu ndia, o duputa Jisus n'èzí, we nkwasi oche-ikpé n'ebe anākpọ Pavement, ma n'asusu Hibru, Gabata.

14 Ma o bu ubochi Nkwadebe nke ememe ngabiga: o di ka oge hour nke-isi. O we si ndi-Ju, Le, Eze-unu!

15 Ya mere ndi ahu tiri nkpu, si, Wepu Ya, wepu Ya, kpogide Ya n'obe. Pailat si ha, M'gākpogide Eze-unu n'obe? Ndi-isi-nchu-àjà zara, si, Ayi enweghi eze ma-òbughi Sisa.

16 Ya mere mbe ahu o rara Ya nye n'aka-ha, ka ewe kpogide Ya n'obe.

17 Ya mere ha kuru Jisus tiyere onwe-ha: O we pua, nēbu obe-Ya n'Onwe-ya, ga rue ebe anākpọ Ebe okpokoro-isi, nke anākpọ n'asusu Hibru Gōlgōta:

18 ebe ha kpogidere Ya n'obe, Ya na ndikom abua ozo, otu n'akuku a otu n'akuku ozo, Jisus no kwa n'etiti ha.

19 Pailat we de kwa ihe-ndekwasi, debe ya n'elu obe-Ya. Ma ihe edeworo bu, Jisus ONYE NAZARET EZE NDI-JU.

20 Ya mere otutu n'etiti ndi-Ju guru ihe-ndekwasi ahu: n'ih na ebe akpogidere Jisus n'obe di obodo Jerusalem nso: ede-kwa-ra ya n'asusu Hibru, n'asusu Latin, n'asusu Grik.

21 Ya mere ndi-isi-nchu-àjà nke ndi-Ju si Pailat, Edela, Eze ndi-Ju; kama, na Onye ahu siri, Abum Eze ndi-Ju.

22 Pailat zara, si, Ihe m'deworo, edewom ya.

23 Ya mere ndi-agma, mbe ha kpogidesiri Jisus n'obe, ha chiri uwe-Ya, kè ha òkè anọ, otu onye otu òkè otu onye otu òkè; ha chi-kwa-ra uwe-ime-Ya: ma uwe-ime ahu enweghi obuba, akpara ya site n'elu we gazu n'aru uwe-ime ahu dum.

24 Ya mere ha siritara onwe-ha, Ka ayi ghara idowa ya, kama ka ayi fere ya nzà, onye o gābu nke ya: ka ihe edeworo n'akwukwo nso we mezue, nke si, Ha kère uwem nye onwe-ha, N'elu ihe m'nēyi n'aru ka ha fe-kwa-ra nzà. Ya mere ndi-agma ahu mere ihe ndia.

25 Ma nne-Ya, na nwa-nne nne-Ya nke nwayi, Meri nwunye Klopas, na Meri Magdalini, nēguzo obe Jisus nso.

26 Ya mere mbe Jisus huru nne-Ya, na onye ahu nke nēso uzo-Ya, onye O huru n'anya, ka o nēguzo nso, O si nne-Ya, Nwanyi, le, nwa-gi nwoke!

27 Mbe ahu O si onye ahu nke nēso uzo-Ya, Le, nne-gi! Site n'oge hour ahu onye ahu nke

nēso uzọ-Ya we kuru ya la n'ulo nke aka ya.

28 Mbérhe a gasri, Jisus, ebe Ọ́ matara na ihe nile agwuwo ubú a, ka ihe edeworo n'akwukwọ́ nsọ́ we mezu, Ọ́ si, Akpiri nākpom nku.

29 Adọ́bara n'ebe ahu ite nke manya-vine bara uka juru: ya mere ha were sponge nke manya-vine ahu bara uka juru tukwasi n'elu osisi hyssop, che Ya n'onu.

30 Ya mere mbérhe Jisus narasiri manya-vine ahu nke bara uka, Ọ́ siri, Ọ́ gwuwo O we rube isi, rara mọ́-Ya nye.

31 Ya mere ndi-Ju, ebe ọ́ bu ubochi Nkwadebe, ka aru-ha we ghara idigide n'elu obe n'ubochi-izu-ike (n'ihí na ubochi-izu-ike nke ízù ahu bu oké ubochi), ha kpere Pailat ka etijie ogwe-ukwu-ha, ka ebupu kwa ha.

32 Ya mere ndi-agma biara, tijie ogwe-ukwu nke onye mbu, na nke onye ọ́zọ́, nke akpogidere Ya na ya n'obe:

33 ma mbérhe ha biaruru Jisus, hu kwa na Ọ́ nwuwori ubú a, ha etijighi ogwe-ukwu-Ya:

34 otú ọ́ di, otù onye n'etiti ndi-agma were ube ma Ya n'akuku, ngwa ngwa ọ́bara na miri we puta.

35 Onye huworo ya abawo kwa àmà, àmà-ya bu kwa ezie: onye ahu nāmata kwa na o nēkwu ezi-okwu, ka unu onwe-unu we kwere kwa.

36 N'ihí na ihe ndia mere, ka ihe edeworo n'akwukwọ́ nsọ́ we mezu, Agaghi-etiji otù ọ́kpukpu-Ya.

37 Ọ́zọ́ kwa, ihe ọ́zọ́ di íche edeworo n'akwukwọ́ nsọ́ si, Ha gēlegide Onye ahu Nke ha mapúru amapú.

38 Ma mbérhe ihe ndia gasiri, Josef nke Arimatia, ebe o nēso uzọ́ Jisus, ma na nzuzo n'ihí egwu ndi-Ju, o kpere Pailat ka o bupu aru Jisus: Pailat we kwere ya. Ya mere ọ́ biara, bupu aru-Ya.

39 Nikodimos, onye biakutere Ya n'abali na mbu, bia-kwa-ra, nēweta myrrh na aloes agwara, ihe ra ka ọ́gu pound ise n'otùtù.

40 Ya mere ha were aru Jisus, ke ya n'ezi ákwà-ozu, ya na udá utọ́ ndia, dika ndi-Ju nēme n'ìlì ozu.

41 Ma n'ebe akpogidere Ya N'obe otù ubi abara ogige di; nime ubi abara ogige ahu ìlì ọ́hu di kwa nke akāboghí madu ọ́ bula nime ya.

42 Ya mere n'ebe ahu, n'ihí ubochi Nkwadebe nke ndi-Ju, (n'ihí na ìlì ahu di nso), ka ha toborọ́ Jisus.

ISI 20

Ma n'ubochi mbu nke ízù ubochi asa n'isi-ututu, mbérhe chi akāboghí, Meri Magdalini biaruru ìlì ahu, we hu nkume-ya na ewepuwo ya n'ìlì.

2 Ya mere ọ́ ba ọ́sọ́, biakute Saimon Pita, biakute kwa onye ọ́zọ́ ahu nēso uzọ́ Jisus, onye Jisus huru n'anya, si ha, Ha ebupuwo Onye-nwe-ayi n'ìlì, ayi amataghi kwa ebe ha toborọ́ Ya.

3 Ya mere Pita puru, ya na onye ọ́zọ́ ahu nke nēso uzọ́ Jisus, ha we nēje iru ìlì ahu.

4 Ha abua we ba ọ́sọ́ n'otù: onye ọ́zọ́ ahu nke nēso uzọ́ Jisus we ba kari Pita, buru uzọ́ biarue ìlì ahu;

5 o we ruru ala nyo nime ya, hu ezi ákwà-ozu ahu ka ha toborọ́; otú ọ́ di, ọ́ bàghí nime.

6 Ya mere Saimon Pita bia kwa nēso ya, o we ba nime ìlì ahu; o we hu ezi ákwà-ozu ahu ka ha toborọ́,

- ⁷ ichafo kwa, nke diri n'isi-Ya, ya na ezi ákwà-ozu ahu atòboghí n'otù ebe, kama aturuworo ya debe n'otù ebe di iché.
- ⁸ Ya mere mbe ahu onye ọzọ ahu nke nēso uzọ Jisus, onye buru uzọ biarue ílì, bà-kwa-ra nime, o we hu, kwere kwa.
- ⁹ N'ihì na ha akāmataghi ihe edeworo n'akwukwọ nsọ, na Ọ ghaghi isi na ndi nwuru anwu bilie.
- ¹⁰ Ya mere ndi ahu ndi nēso uzọ Jisus laghachiri ọzọ n'ulo nke aka ha.
- ¹¹ Ma Meri nēguzo n'èzí na nso ílì ahu nākwa ákwá: ya mere, ka ọ nākwa, o ruru ala nyo nime ílì;
- ¹² o we hu ndi-mọ-ozì abua nēyi uwe ọcha ka ha nọduru ala, otù n'isi, otù kwa n'ukwu, n'ebe atòbòrọrì aru Jisus.
- ¹³ Ndi ahu we si ya, Nwanyì, gini mere i nākwa ákwá? Ọ si ha, N'ihì na ha bupuru Onye-nwem, amatakwaghì ebe ha tòbòrọ Ya.
- ¹⁴ Mbe o kwusiri okwu ndia, o chigharia, we hu Jisus ka O guzoro, ma ọ mataghi na ọ bu Jisus.
- ¹⁵ Jisus si ya, Nwanyì, gini mere i nākwa ákwá? ònye ka i nāchọ? Nwanyì ahu, ebe ọ nēchè na Ọ bu onye-nche ubi ahu abara ogige, ọ si Ya, Onye-nwe-ayi, ọ buru na Gi onwegi bupuru Ya, gwam ebe I tòbòrọ Ya, mu onwem gēbupu kwa ya.
- ¹⁶ Jisus si ya, Meri. Nwayi ahu chigharia, si Ya n'asusu Hibru, Rabonai; nke bu, Onye-ozizí.
- ¹⁷ Jisus si ya, Emetulam aka; n'ihì na akāmarigogh lakuru Nnam: ma gakkwuru umu-nnam, si ha, Anamarigo lakuru Nnam na Nna-unu, na Chinekem na Chineke-unu.
- ¹⁸ Meri Magdalini bia kọrọ ndi nēso uzọ-Ya, si, Ahuwom Onye-nwe-ayi; ọkọ-kwa-ra ha otú Ọ gwara ya-ri ihe ndia.
- ¹⁹ Ya mere mbe o ruru anyasi, n'ubochi ahu, bú ubochi mbu n'ízù, mbe emechi-kwa-ra uzọ nile ebe ndi nēso uzọ-Ya nọ, n'ihì egwu ndi-Ju, Jisus biara guzo n'etiti, si ha, Udo diri unu.
- ²⁰ Mbe O kwusiri nka, O gosi ha aka-Ya abua na akuku-Ya. Ya mere ndi nēso uzọ-Ya nūriri ọnu, mbe ha huru Onye-nwe-ayi.
- ²¹ Ya mere Jisus siri ha ọzọ, Udo diri unu: dika Nnam ziteworom, otú a ka Mu onwem nēziga kwa unu.
- ²² Mgbe, ahu o kusa ha ume, si ha, Naranu Mọ Nsọ:
- ²³ ndi nile ọ bula unu nābaghara nmehie-ha, abaghawo ha nye ha; ndi nile ọ bula unu nējide nmehie-ha, ejidewo nmehie-ha.
- ²⁴ Ma Tomas, nke anākpọ Didimọs, otù onye nime ndi-ozì iri na abua ahu, anoghì n'etiti ha mbe Jisus biara.
- ²⁵ Ya mere ndi ọzọ nēso uzọ Jisus si ya, Ayi ahwo Onye-nwe-ayi. Ma ọ siri ha, Ọ buru na ahughm n'aka-Ya abua apa ntú, tiye kwa nkpisi-akam n'apa ntú ahu, tiye kwa akam n'akuku-Ya, m'gaghi-ekwe ma-ọli.
- ²⁶ Mbe ubochi asatọ ọzọ gasiri ndi nēso uzọ Jisus we nọ nime ulo, Tomas nọ kwa n'etiti ha. Jisus bia, mbe emechiri uzọ nile, O guzo n'etiti ha, si, Udo diri unu.
- ²⁷ Mbe ahu Ọ si Tomas, Setipu nkpisi-aka-gi n'ebe a, le akam abua; setipu kwa aka-gi, tiye nime akukum: aghọ-kwa-la onye nēkweghi, kama ghọ onye nēkwere.
- ²⁸ Tomas zara, si Ya, Onye-nwem na Chinekem.
- ²⁹ Jisus si ya, N'ihì na i huwom, ì kwere? ngozi nādiri ndi akāhughì, ma ha kwere.
- ³⁰ Ya mere ọtutu ihe-iriba-ama ọzọ ka Jisus mere n'iru ndi nēso uzọ-Ya, nke anēdeghe

n'akwukwọ a:

31 ma edewo ihe ndia n'akwukwọ, ka unu we kwere na Jisus bu Kraist ahu, Ọkpara Chineke; ka unu we nwe kwa ndu n'aha-Ya n'ihì na unu kwere.

ISI 21

Mbe ihe ndia gasiri Jisus mere Onwe-ya ka Ọ puta ìhè ọzọ nye ndi nēso uzọ-Ya n'oké osimiri Taibirias; ma O mere Onwe-ya ka Ọ puta ìhè otú a.

2 Saimon Pita, na Tomas anākpọ Didimọs, na Nataniel, bú onye Kena nke Galili, na umu nke Zebedi, na madu abua ọzọ nime ndi nēso uzọ-Ya, nọkọrọ n'otù ebe.

3 Saimon Pita si ha, Anamaga ihu azù. Ha si ya, Ayi onwe-ayi gēso kwa gi je. Ha puru, ba n'ubọ-ha; ma n'abali ahu ha egbughi ihe ọ bula.

4 Ma mbe chi nābọ ubu a, Jisus guzoro n'ótú: otú ọ di, ndi nēso uzọ-Ya amataghi na ọ bu Jisus.

5 Ya mere Jisus si ha, Umu-ntakiri, ùnu ji ihe-oriri ọ bula? Ha zara Ya, si, É-è.

6 O we si ha, Wuyenu ihe unu ji ebu azù n'akuku aka-nri nke ubọ, unu gāhu kwa. Ya mere ha wuyere ya, ma ubu a ha enweghi ike idọ ya n'ihì ọtutu azù di ya.

7 Ya mere onye ahu nke nēso uzọ-Ya onye Jisus huru n'anya siri Pita, Ọ bu Onye-nwe-ayi. Ya mere mbe Saimon Pita nuru na ọ bu Onye-nwe-ayi, o bọkwasi uwe uku ya (n'ihì na ọ bāra ọtọ), we tubà onwe-ya nime oké osimiri.

8 Ma ndi ọzọ ndi nēso uzọ Jisus biara n'ubọ ntà ha (n'ihì na ha anọghi n'ebe di anya n'ala, kama ihe ra ka ọgu cubit iri), nādọ ihe ha ji ebu azù nke azù juru nime ya.

9 Ya mere mbe ha ridara n'ala, ha hu ọku icheku n'ebe ahu, na azù atukwasiri ya, na obe achicha.

10 Jisus si ha, Wetanu ufodu nime azù unu buru ubu a.

11 Ya mere Saimon Pita rigoro, dọrọ ihe ha ji ebu azù bia n'ala, nke oké azù juru nime ya, ọgu azù asa na iri na atọ: ma ọ bu ezie na azù di ọtutu otú a, ma ihe ha ji ebu azù adọkaghi.

12 Jisus si ha, Bianu, rie nri-ututu. Ma ọ dighi onye ọ bula nime ndi nēso uzọ-Ya nwere anya-ike iju Ya, si, Gị onwe-gi bu onye? n'ihì na ha matara na ọ bu Onye-nwe-ayi.

13 Jisus bia, were achicha ahu, nye ha, azù ahu kwa otú ahu.

14 Nka mere ya ubọ atọ emere ka Jisus puta ìhè nye ndi nēso uzọ-Ya, mbe emesiri ka O si na ndi nwuru anwu bilie.

15 Ya mere mbe ha risiri nri-ututu-ha, Jisus si Saimon Pita, Saimon, nwa Jọn, ì hurum n'anya kari ndia? Ọ si Ya, E, Onye-nwe-ayi; Gi onwe-gi matara na I bu eyim. Ọ si ya, Nēnye umu-aturum nri.

16 Ọ si ya ọzọ nke ubọ abua, Saimon, nwa Jọn, ì hurum n'anya? Ọ si Ya, E, Onye-nwe-ayi; Gi onwe-gi matara na I bu eyim. Ọ si ya, Nāzù aturum.

17 Ọ si ya nke ubọ atọ, Saimon, nwa Jọn, àbum eyi-gi? O wutara Pita na Ọ siri ya nke ubọ atọ, Àbum eyi-gi? O we si Ya, Onye-nwe-ayi, Gi onwe-gi matara ihe nile; Gi onwe-gi mara na I bu eyim. Jisus si ya, Nēnye aturum nri.

18 N'ezie, n'ezie, asim i, Mbe i di n'okorobia, i nēke onwe-gi ihe-ọkiké n'úkwù, nējeghari kwa ebe i nāchọ: ma mbe i gēme agadi, i gēseti aka-gi abua, onye ọzọ gēke gi ihe-ọkiké n'úkwù, būru kwa gi ga ebe i nāchọghi.

19 Ma nka ka O kwuru, nēgosi aha ọnwu ọ gēji nye Chineke otuto. Mbe O kwusiri nka, Ọ si ya, Som.

20 Pita we chigharia, hu onye ahu nke nēso uzọ-Ya, onye Jisus huru n'anya, ka o nēso; onye nādabere kwa n'obi-Ya na nri-anyasi ahu, si, Onye-nwe-ayi, ònye bu onye ahu nke nārara Gi nye?

21 Ya mere Pita, mbe ọ huru ya, ọ si Jisus, Onye-nwe-ayi, ma onye a, gini gēme ya?

22 Jisus si ya, Ọ buru na anamachọ ka ọ nọgide rue mbe M'gābia, ọ bu gini n'ebe i nọ? gi onwe-gi som.

23 Ya mere okwu a putara n'etiti umu-nna nime Kraist, na onye ahu nke nēso uzọ-Ya agaghi-anwu: ma Jisus asighi ya, na ọ gaghi-anwu; kama, Ọ buru na anamachọ ka ọ nọgide rue mbe M'gābia, ọ bu gini n'ebe i nọ?

24 Nka bu onye ahu nēso uzọ Jisus nke nābara ihe ndia àmà, nke de-kwa-ra ihe ndia n'akwukwọ: ayi mata-kwa-ra na àmà-ya bu ezie.

25 Ma ọtutu ihe ọzọ nke Jisus mere di kwa, nke, ma ọ buru na edere ha n'akwukwọ n'otù n'otù, ọ dim ka ọbuná uwa onwe-ya agaghi-anagide akwukwọ agēde.

For other languages please go to **www.wordproject.org**

NDI ROM

ISI 1

Pọl, orù nke Jisus Kraist, onye akpọrọ ibu onye-ozi, onye ekwapuru nye ozi ọma Chineke,

² nke O buru uzọ kwere na nkwa site n'ọnu ndi-amuma-Ya n'ihe nile edeworo n'akwukwọ nsọ,

³ bayere Okpara-Ya, Onye amuru site na nkpuru Devid dika anu-arụ si di,

⁴ Onye akaworo ibu Ọkpara Chineke n'ike, dika Mọ nke idi-nsọ si di, site na nbilite-n'ọnwu nke ndi nwuru anwu; bú Jisus Kraist Onye-nwe-ayi,

⁵ Onye ayi sitere n'aka-Ya nata amara na ọlu onye-ozi, rue iña-nti nke okwukwe n'etiti mba nile, n'ihia aha-Ya:

⁶ ndi unu onwe-unu nọ kwa n'etiti ha, ndi akpọrọ ibu ndi nke Jisus Kraist:

⁷ Pọl nka nēdegara ndi nile nọ na Rom akwukwọ, bú ndi Chineke huru n'anya, ndi akpọrọ ibu ndi nsọ: Amara diri unu na udo nke si n'aka Chineke Nna-ayi na Onye-nwe-ayi Jisus Kraist bia.

⁸ Mbu, anamekele Chinekem ekele site na Jisus Kraist bayere unu nile, na anēkwusa okwukwe-unu n'uwa dum.

⁹ N'ihia na Chineke, Onye m'nēkpere nime mọm n'ozi ọma nke Ọkpara-Ya, bu Onye-àmàm, otú m'nārapughi aka n'ihota unu,

¹⁰ nāriọ aririọ mbe nile n'ekperem nile, ọ buru na, ma eleghi anya, ubu a n'oge a ezi uzọ gādirim ibiakute unu, n'ihe Chineke nāchọ.

¹¹ N'ihia na ihu unu anya nāgusim ike, ka m'kwe ka unu keta onyinye-amara ufodu nke Mọ Nsọ, ka ewe me ka unu guzosie ike;

¹² nke ahu bu, ka ewe kasie mu na unu obi n'etiti unu, site n'okwukwe ayi kwekọrọ, ma nke unu ma nke mu onwem.

¹³ Ma achọghị m ka unu ghara imara, umu-nnam, na ọtutu mbe m'zubere ibiakute unu (ebuchi-kwa-ram ibia rue ubu a), ka m'we nwe kwa nkpuru ufodu n'etiti unu, dika ọ di kwa n'etiti ndi mba ọzọ fọduru.

¹⁴ Ejim madu nile ugwo, ma ndi-Grik ma ndi nāsu asusu ọzọ, ma ndi mara ihe ma ndi nēnweghi uche.

¹⁵ Otú a, ka ihe bayere mu onwem ra, ọ dim ọku n'obi izi kwa unu ndi bi na Rom ozi ọma.

¹⁶ N'ihia na ihere ozi ọma ahu adighi-emem: n'ihia na ọ bu ike nke Chineke rue nzọputa nye onye ọ bula nke kwere; onye-Ju na mbu, na onye-Grik kwa.

¹⁷ N'ihia na anēkpughe ezi omume Chineke nime ya, site n'okwukwe rue okwukwe: dika edeworo ya n'akwukwọ nsọ, si, Ma onye ezi omume gēsite n'okwukwe di ndu.

- ¹⁸ N'ihì na esi n'elu-igwe kpughe iwe Chineke imegide asọpurughi-Chineke na ajọ omume nile nke madu, ndi nēbọchi ezi-okwu n'ajọ omume;
- ¹⁹ n'ihì na ihe apuru imata bayere Chineke nāputa ìhè nime ha; n'ihì na Chineke mere ka ọ putara ha ìhè.
- ²⁰ N'ihì na ihe-Ya anya nāhughi site n'òkìkè uwa ka anāhu nke-oma, ebe anāghọta ha site n'ihè nile ekèrè èkèrè, bú ike ebighi-ebi Ya na udi-Chineke-Ya; ka ha ghara inwe ngọpu:
- ²¹ n'ihì na, ọ bu ezie na ha mara Chineke, ma ha enyeghi Ya otuto dika Chineke, ha ekeleghi kwa Ya; kama emere ha ihe-efu n'ihè nile ha nātule n'obi-ha, obi-ha nke nēnweghi nghọta ọ́a-kwa-ra ọchichiri.
- ²² Mbe ha nēkwu na ha bu ndi mara ihe, ha we ghọ ndi-nzuzu,
- ²³ we were ebube nke Chineke anāpughi imebi ọ́anwere oyiyi nke onyinyo madu apuru imebi, na nke anu-ufe na anu ukwu anọ na ihe nākpụ akpu di iche iche.
- ²⁴ N'ihì ya Chineke rara ha nye n'aka adighi-ọcha n'ihè ọjọ nile nāgu obi-ha, ka ewe me aru-ha ihe-ihere n'etiti ha:
- ²⁵ ebe ha were ezi-okwu nke Chineke ọ́anwere ugha-ha, ha we sọpuru nēkpe-kwa-ra ihe ekèrè èkèrè kama Onye kèrè èkèrè, Onye agoziworọ ebighi-ebi. Amen.
- ²⁶ N'ihì nka Chineke rara ha nye n'aka agu ihe-ihere: n'ihì na ndinyom-ha were nwanyi ha bu site n'omumu ọ́anwere ihe nēmegide ka esi mu ha:
- ²⁷ otú a ndikom rapu-kwa-ra otú anēme nwanyi site ka esi mu ya, we re ọkụ n'agu-ha n'aru ndikom-ibe-ha, ndikom nāluputa ihe nādighi nma n'anya n'aru ndikom, nānara kwa nime onwe-ha ugwo-ọlu ahu nke njehie-ha nke ha nāghaghi inara.
- ²⁸ Dika ha juru inọgide n'imazu Chineke, Chineke ra-kwa-ra ha nye n'aka uche ajuru aju, ime ihe ahu nile nēkwesighi;
- ²⁹ ebe ha juputara n'ajọ omume nile, ajọ ọlu, anya-uku, obi ọjọ; juputa kwa n'ekworọ, obubu-madu, esem-okwu, aghughọ, uche ọjọ; ndi-ntakwu,
- ³⁰ ndi nēkwuto madu, ndi nākpọ Chineke asì, ndi nēme madu ihe-ihere, ndi-npako, ndi nānya isi, ndi nāchọputa ihe ọjọ, ndi nēkweyeghi ndi muru ha,
- ³¹ Ndi nēnweghi nghọta, ndi nēmebi ọ́buba-ndu, ndi ihe madu-ibe-ha nādighi-atọ uto, ndi nēnweghi obi-ebere:
- ³² madu ndi, ọ bu ezie na ha mazuru ihe Chineke guru n'ihè ziri ezi, na ndi nēme ihe di otú a kwesiri ọnwu, ma ọ bughì nání na ha nēme ha, kama ndi nēme ha di kwa ha ezi nma.

ISI 2

T N'ihì ya i nweghi ngọpu, gi madu, onye ọ bula nēkpe ikpé: n'ihì na i nāma onwe-gi ikpe n'ihè i nēkpe madu-ibe-gi; n'ihì na gi onye nēkpe ikpe nēme otù ihe ahu.

- ² Ayi ma-kwa-ra na ikpé Chineke di ka ezi-okwu si di imegide ndi nēme ihe di otú a.
- ³ Ma ì nāgu nka, gi madu, nke nēkpe ndi nēme ihe di otú a, ma i nēme kwa ha, na gi onwe-gi gā́anari ikpé Chineke?
- ⁴ Ma-ọbu ì nēlèlì àkù nke obi-oma-Ya na nke nnagide-Ya na nke ogologo-ntachi-obi-Ya, ebe i nāmaghi na ọlu obi-oma Chineke nēdubà gi na nchèghari?
- ⁵ ma dika obi-etili-gi na obi-gi nēchègharighi si di i nākpado iwe nye onwe-gi n'ubọchi iwe na nkughe nke ikpé ziri ezi nke Chineke;
- ⁶ Onye gēnyeghachi onye ọ bula dika ọlu-ya nile si di:
- ⁷ ndi site na ntachi-obi n'ezi ọlu nāchọ otuto na nsọpuru na apughi-imebi ka Ọ gēnye ndu

ebighi-ebi:

⁸ ma ndi di n'akuku nke ikpa-iche-iche, ndi nēkweyeghi kwa ezi-okwu, kama ha nēkweye ajoy omume, iwe na onuma,

⁹ nkpa^{bu} na oké nkpa, gādiri ha, n'elu nkpuru-obi o bula nke madu onye nāluputa ihe ojo, nke onye-Ju na mbu, na nke onye-Grik kwa;

¹⁰ ma otuto na nsopuru na udo gādiri onye o bula nke nālu ezi olu, onye-Ju na mbu, na onye-Grik kwa:

¹¹ n'ihī na ile-madu-anya-n'iru adighi n'ebe Chineke nọ.

¹² N'ihī na ka ha ra, bú ndi mehiere nēnweghi iwu, ha gāla kwa n'iyì nēnweghi iwu: ka ha ra kwa, bú ndi mehiere n'okpuru iwu, agēsite n'iwu kpe ha ikpé;

¹³ n'ihī na o bughi ndi nānu iwu bu ndi ezi omume n'ebe Chineke nọ, kama o bu ndi nēdebe iwu ka agāgu na ndi ezi omume:

¹⁴ n'ihī na mbe o bula ndi mba ozọ ndi nēnweghi iwu nēme ihe nile di n'iwu site ka esi mu ha, ndi ahu, o bu ezie na ha enweghi iwu, ma ha onwe-ha bu iwu enyere onwe-ha;

¹⁵ n'ihī na ha nēgosi olu iwu na edewo ya n'obi-ha, akọ-na-uche-ha nēso kwa ya nāba àmà, ihe ha nātule n'obi-ha n'etiti onwe-ha nēbo kwa ha ebubo ma-ọbu ma eleghi anya nāgọpu ha;

¹⁶ n'ubochi ahu mbe Chineke gēkpe ihe-nzuzo nile nke madu nile, dika ozi oma m si di, site n'aka Jisus Kraist.

¹⁷ Ma o buru na akporo gi onwe-gi aha onye-Ju, o buru kwa na i nēzu ike n'elu iwu, nānya kwa isi na Chineke,

¹⁸ nāma kwa ihe O nāchọ, nānwa kwa ihe ha na ibe-ha di iche, ebe anēwere okwu-onu zì gi ihe site n'iwu-gi,

¹⁹ o buru kwa na eme ka i kweye na gi onwe-gi bu onye-ndú nke ndi-ìsì, ìhè nke ndi nọ n'ochichiri,

²⁰ onye nāzùputa ndi nēnweghi uche, onye-ozizí nke umu ohu, ebe i nēnwe udi nke ihe-omuma na nke ezi-okwu n'iwu ahu;

²¹ ya mere gi onye nēzì madu-ibe-gi ihe, ì dighi-ezì onwe-gi? gi onye nēkwusa ka madu ghara izu ori, ì nēzu ori?

²² gi onye nāsi ka madu ghara ikwa iko, ì nākwa iko? gi onye nākpọ arusi ihe-árú, ì nēzu ihe ulo chi ori?

²³ gi onye nānya isi n'iwu, ì nēme Chineke ihe-ihere site na njehie-gi n'iwu ahu?

²⁴ N'ihī na anēkwulu aha Chineke n'etiti ndi mba ozọ n'ihī unu, dika edeworo ya n'akwukwọ nsọ.

²⁵ N'ihī na obibì-úgwù nāba urù ezie, ma o buru na i nēdebe iwu: ma o buru na i bu onye-njehie n'iwu, obibì-úgwù-gi aghowo ebighi-úgwù.

²⁶ Ya mere o buru na onye ebighi-úgwù nēdebe ihe nile iwu-gi guru n'ihe ziri ezi, àgaghi-agu ebighi-úgwù-ya n'obibì-úgwù?

²⁷ onye ebighi-úgwù ka esi mu ya, ma o buru na o debezu iwu, oḡgaghi-ekpe kwa gi ikpé, onye sitere n'ihe edeworo n'akwukwọ na obibì-úgwù bu onye-njehie n'iwu?

²⁸ N'ihī na onye nke bu onye-Ju n'anya madu abughi onye-Ju; obibì-úgwù ahu nke madu nāhu anya, nke di n'anu-aru, abughi kwa obibì-úgwù:

²⁹ kama onye nke bu onye-Ju n'ihe zoro ezo, onye ahu bu onye-Ju; obibì-úgwù bu kwa nke nkpuru-obi, nime mọ, o bughi n'ihe edeworo n'akwukwọ; nke otuto-ya nēsiteghi n'aka madu, kama o sitere n'aka Chineke.

Gini kwa ka onye-Ju nwebigara ókè? ma-ọbu ùrù gini ka ibì-úgwù bara?

² Ọ bara urù ri nne n'uzọ nile: mbu, na ewere okwu si n'ọnu Chineke puta nye ha n'aka na ntukwasi-obi.

³ N'ihì na asi na ufodu ekweghi, gini kwa? èkweghi-ekwe-ha gême ka ikwesi-ntukwasi-obi nke Chineke ghara idi irè?

⁴ Chineke ekwela: kama ka ọ puta ihè na Chineke bu Onye ezi-okwu, ma madu nile n'otù n'otù bu ndi-ugha; dika edeworo ya n'akwukwọ nsọ, si, Ka ewe gua Gi n'onye ezi omume n'okwu-Gi nile, Ka I we kpebu kwa mbe anèkpe Gi ikpé.

⁵ Ma ọ buru na ajọ omume-ayi eme ka ezi omume Chineke puta ihè, gini ka ayi gèkwu? Chineke, Onye nême ka iwe-Ya dakwasi ayi, Ọbu onye ajọ omume? (Anamekwu dika madu.)

⁶ Chineke ekwela: n'ihì na Chineke gési kwa aña kpe uwa ikpé?

⁷ Ma ọ buru na ezi-okwu nke Chineke babigara uba ókè n'iwetara Ya ebube site n'okwu-ugha nkem, gini mere anèkpe kwa mu onwem ikpé ọzọ dika onye-nmehie?

⁸ gini me-kwa-ra ayi asighi, Ka ayi me ihe ọjọ, ka ezi ihe we puta? (dika anèkwulu ayi, dika ufodu nèkwu kwa na ayi nāsi), ndi ikpé-ha ziri ezi.

⁹ Gini kwa? àyi ka ha nma? É-è, ayi akaghi ha nma ma-ọli: n'ihì na ayi buru uzọ bo ndi-Ju bo kwa ndi-Grik ebubo, na ha nile nọ n'okpuru nmehie;

¹⁰ dika edeworo ya n'akwukwọ nsọ, si, Ọ dighi onye bu onye ezi omume, ọ dighi otù onye ma-ọli;

¹¹ Ọ dighi onye nāghota, Ọ dighi onye nācho Chineke;

¹² Ha nile ewezugawo onwe-ha, ha nile abaghi n'ihe n'otù; Ọ dighi onye nême ihe ọma, ọ dighi ọbuná otù onye:

¹³ Ílì ghere oghe ka akpiri-ha bu; Ha jiri ire-ha ghọ aghughọ: Edide aju-ala di n'okpuru ebube-ọnu-ha:

¹⁴ Ndi ọnu-ha juru n'ọbuba-iyi na ihe-ilu:

¹⁵ Ukwu-ha di ngwa iwusì ọbara;

¹⁶ Nbibì na ihuju-anyà di n'uzọ nile ha;

¹⁷ Uzọ udo ka ha nāmaghi kwa:

¹⁸ Egwù Chineke adighi n'anya-ha.

¹⁹ Ma ayi matara na ka ha ra, bú ihe iwu Chineke nèkwu, ọ nāgwa ndi nọ n'okpuru iwu ahu; ka ewe kpuchita ọnu nile n'otù n'otù, ka ewe kwe na ikpé mara uwa nile n'ebe Chineke nọ:

²⁰ n'ihì na site n'ọlu nile nke iwu ọ dighi madu ọ bula agāgu n'onye ezi omume n'iru Ya: n'ihì na ọ bu n'aka iwu ka nmazu nke nmehie sitere.

²¹ Ma ubu a emewo ka ezi omume Chineke puta ihè nke nēguzo iche n'ebe iwu di, nke iwu ahu na ndi-amuma nābara ya àmà;

²² ma ọ bu ezi omume Chineke, site n'okwukwe ekwere na Jisus Kraist, nke diri ndi nile kwere: n'ihì na ọ dighi ihe di iche;

²³ n'ihì na madu nile emehiewo, ha adighi-eru kwa otuto Chineke;

²⁴ anēwere kwa amara-Ya nāgu ha na ndi ezi omume n'onyinye efu site na nāputa ahu nke di nime Kraist Jisus:

²⁵ Onye Chineke chere n'iru ọra madu ka Ọ buru ihe ijuru Ya obi, site n'okwukwe ekwere n'ọbara-Ya, igosi ezi omume-Ya, n'ihì na ghara nmehie nile emehiereri n'oge gara aga,

n'oge nnagide nke Chineke;

²⁶ ka O we gosi ezi omume-Ya n'oge di ọ́bu a, ka m'kwuru: ka Ya onwe-ya we buru onye ezi omume, buru kwa onye nāgu onye ahu n'onye ezi omume, bú onye nọ́ n'okwukwe ekwere na Jisus.

²⁷ Òle ebe inya-isi-ayi di kwa? Emechibidowo ya n'èzi. Sìte n'aha iwu gini? ọ́bu nke ọ́lu? É-è: kama ọ́ bu site n'iwu nke okwukwe.

²⁸ Ya mere ayi guru na anāgu madu n'onye ezi omume site n'okwukwe, mbe ọ́ kālughị ọ́lu iwu.

²⁹ Ma-ọ́bu Chineke, Ọ́bu Chineke nke nání ndi-Ju? Ọ́bughi kwa Chineke nke ndi mba ọ́zọ? E, ọ́ bu kwa nke ndi mba ọ́zọ:

³⁰ asi na ọ́ bu ezie na Chineke bu otù, Onye gāgu ndi obibì-úgwù na ndi ezi omume site n'okwukwe, were kwa okwukwe ahu gua ndi ebìghi-úgwù na ndi ezi omume.

³¹ Àyi nēsite kwa n'okwukwe-ayi me ka iwu ghara idi irè? Chineke ekwela: kama ayi nēme ka iwu guzo.

ISI 4

Gini kwa ka ayi gēkwu na Abraham huworo, bú nna-ayi ochie dika anu-arụ si dī?

² N'ihì na asi na aguru Abraham n'onye ezi omume site n'ọ́lu, o nwere ihe inya isi; ma ọ́ bughi n'ebe Chineke nọ́.

³ N'ihì na ọ́bu gini ka ihe edeworo n'akwukwọ́ nsọ́ nēkwu? Abraham we kwere Chineke, ewe gua nke ahu nye ya dika ezi omume.

⁴ Ma onye nālu ọ́lu, agughị ugwọ́-ọ́lu-ya nye ya dika amara, kama dika ugwọ́.

⁵ Ma onye nālughị ọ́lu, kama ọ́ kwere n'Onye ahu Nke nāgu onye nāsopughị Chineke n'onye ezi omume, anāgu okwukwe-ya nye ya dika ezi omume.

⁶ Ọ́buná dika Devid nāsi kwa na madu ahu bu onye ngozi diri, bú onye Chineke nāgu ezi omume nye ya mbe ọ́ kālughị ọ́lu,

⁷ si, Ngozi nādiri ndi abaghara nmebì-iwu nile ha, Ndi ekpuchi-kwa-ra nmehie nile ha.

⁸ Ngozi nādiri nwoke ahu onye Onye-nwe-ayi nāgaghi-agu nmehie nye ya.

⁹ Ọ́bu kwa ndi obibì-úgwù ka anākpọ́ ndi ngozi a diri, ma-ọ́bu kwa ndi ebìghi-úgwù? N'ihì na ayi nāsi, Aguru okwukwe Abraham nye ya dika ezi omume.

¹⁰ Èsi kwa aha gu ya? àguru ya nye ya mbe ọ́ nọ́ n'obibì-úgwù, ma-ọ́bu mbe ọ́ nọ́ n'ebìghi-úgwù? Ọ́ bughi n'obibì-úgwù, kama ọ́ bu n'ebìghi-úgwù:

¹¹ ọ́ we nara ihe-iriba-ama nke bu obibì-úgwù, bú akàrà nke ezi omume nke okwukwe ahu nke di n'ebìghi-úgwù-ya: ka o we buru nna nke ndi nile kwere, ọ́ bu ezie na ha nọ́ n'ebìghi-úgwù, ka ewe gua ezi omume nye ha;

¹² ka o we buru kwa nna nke obibì-úgwù n'ebe ndi ahu nọ́, bú ndi nābughi nání ndi sitere n'obibì-úgwù, kama ha nēsozi kwa ije-ukwu nke okwukwe ahu nke nna-ayi Abraham, nke o nwere n'ebìghi-úgwù.

¹³ N'ihì na esiteghi n'iwu kwere Abraham ma-ọ́bu nkpuru-ya nkwa, na ọ́ gābu onye-nketa nke uwa, kama o sitere n'ezi omume nke okwukwe.

¹⁴ N'ihì na asi na ndi ahu ndi sitere n'iwu bu ndi-nketa, emewo okwukwe ka ọ́ buru ihe-efu, me kwa nkwa ahu ka ọ́ ghara idi irè:

¹⁵ n'ihì na iwu ahu nāluta iwe; ma ebe iwu nādighi, njehie adighi kwa.

¹⁶ N'ihì nka o sitere n'okwukwe, ka o we di ka amara si dī; ka nkwa ahu we guzosie ike n'ebe nkpuru ahu nile nọ́; ọ́ bughi nání ndi sitere n'iwu ahu, kama ọ́ bu kwa ndi sitere

n'okwukwe Abraham, onye bu nna nke ayi nile.

17 (dika edeworo ya n'akwukwọ nsọ, si, Nna nke ọtutu mba ka M'meworo gi,) n'iru Onye o kwere, bú Chineke, Onye nēme ndi nwuru anwu ka ha di ndu, Onye nākpọ kwa ihe nādighi, dika asi na ha di.

18 Onye kwere mbe ọ gasiri oge olile-anya, ebe ọ dabere n'olile-anya, ka o we ghọ nna ọtutu mba, dika ihe ekwururi si di, Otú a ka nkpuru-gi gādi.

19 O we tugharia uche n'aru nke onwe-ya nke nwuwori, (ebe ọ bara ihe di ka ọgu arọ ise), tughari kwa uche n'ākpà-nwa Sera na ọ bu ihe nwuru anwu, ma emeghi ya ka ọ ghara idi ike n'okwukwe-ya:

20 o jighi kwa ekweghi-ekwe nwe obi abua n'ebe nkwa Chineke di, kama ejiri okwukwe-ya me ka o nwe ike, ọ nēnye kwa Chineke otuto,

21 nēkwezu kwa na ihe O kwere na nkwa, Ọ puru ime kwa.

22 N'ih i ya agu-kwa-ra ya nye ya dika ezi omume.

23 Ma ọ bugh i n'ih i nán i ya ka edeworo ya n'akwukwọ nsọ, na aguru ya nye ya;

24 kama ọ bu kwa n'ih i ayi, ndi agaje igu ya nye ayi, ndi kwere n'Onye ahu Nke mere ka Jisus Onye-nwe-ayi si na ndi nwuru anwu bilie,

25 Onye arara Ya nye n'ih i ndahie-ayi nile, ewe me ka O si n'ọnwu bilie n'ih i igu ayi na ndi ezi omume.

ISI 5

Ya mere ebe aguru ayi na ndi ezi omume site n'okwukwe, ayi na Chineke di n'udo site n'aka Onye-nwe-ayi Jisus Kraist;

2 Onye ayi sitewo-kwa-ra n'aka-Ya nwe nkpobata-ayi n'okwukwe-ayi nime amara nka ayi nēguzo nime ya; ayi nānya kwa isi, nādabere n'olile-anya nke otuto Chineke.

3 Ma ọ bugh i nán i nka, kama ayi nānya kwa isi nime nkpaḅu-ayi nile: ebe ayi matara na nkpaḅu nāluta ntachi-obi;

4 ntachi-obi ahu nāluta kwa ọnwunwa; ọnwunwa ahu nāluta kwa olile-anya:

5 Olile-anya ahu emeghi kwa ka ihere me ayi; n'ih i na awusaworo ihu-n'anya nke Chineke n'obi-ayi site n'aka Mọ Nsọ Nke enyere ayi.

6 N'ih i na mbe ayi nọ nādighi ike, mbe oge-Ya ruru Kraist nwuru n'ih i ndi nādighi-asọpuru Chineke.

7 N'ih i na ọ di ike na otù onye gānwu n'ih i onye ezi omume: n'ih i na ma eleghi anya otù onye gēnwē anya-ike ọbuná inwu n'ih i ezi madu.

8 Ma Chineke nēme ka ihu-n'anya nke aka Ya n'ebe ayi nọ puta ìhè, n'ih i na, mbe ayi nọ nābu ndi-nmehie, Kraist nwuru n'ih i ayi.

9 Ya mere nke kariri ri nne, ebe agusiri ayi na ndi ezi omume ubu a nime ọbara-Ya, agāzọputa ayi n'iwe Chineke site n'aka-Ya.

10 N'ih i na asi na, mbe ayi bu ndi-iro, esitere n'ọnwu Ọkpara-Ya me ka ayi na Chineke di n'otù: nke kariri ri nne bu, ebe emesiri ka ayi na Chineke di n'otù, na agāzọputa ayi nime ndu-Ya;

11 ma ọ bugh i nán i nka, kama ayi nānya kwa isi na Chineke site n'aka Onye-nwe-ayi Jisus Kraist, Onye ayi siworo n'aka-Ya nata ime-ka-adi-n'otù a ubu a.

12 N'ih i nka, dika nmehie si n'aka otú madu ba n'uwa, dika ọnwu si n'aka nmehie ba kwa; ọnwu we si otú a gabiga rue madu nile, n'ih i na madu nile mehiere:

13 n'ih i na rue mbe iwu biara nmehie di n'uwa: ma adighi-agu nmehie mbe iwu nādighi.

- ¹⁴ Otú ọ di, ọnwu si n'oge Adam buru eze rue oge Moses, ọbuná ichiri ndi nēmehieghi n'oyiyi nke njehie Adam, onye bu ihe-atù nke Onye ahu gaje ibia.
- ¹⁵ Ma dika ndahie ahu si di, ọ bughị otú a ka onyinye-amara si di kwa. N'ihì na asi na ọra madu nwuru site na ndahie nke otù onye ahu, amara Chineke, na onyinye ahu nke di nime amara nke otù Madu ahu, Jisus Kraist, babigara ókè kari ri nne rue ọra madu.
- ¹⁶ Onyinye ahu abughi kwa dika o sitere n'aka otù onye nke mehiera: n'ihì na ikpé sitere n'otù onye bia weta amam-ikpe, ma onyinye-amara ahu sitere n'ọtutu ndahie bia weta ọlu igu madu na ndi ezi omume.
- ¹⁷ N'ihì na asi na ọnwu si n'aka otù onye ahu buru eze, site na ndahie nke otù onye ahu; ndi nānata nbabiga-ókè nke amara ahu na nke onyinye ahu, bú ezi omume, gābu kari eze ri nne na ndu site n'aka otù Onye ahu, bú Jisus Kraist.
- ¹⁸ Ya mere otú a, dika ikpé ahu sitere n'otù ndahie bia rue madu nile iwetara ha amam-ikpe; ọbuná otú a ka onyinye-amara ahu sitere n'otù ọlu ezi omume bia rue madu nile igu ha na ndi ezi omume ka ha nata ndu.
- ¹⁹ N'ihì na dika edoro ọra madu na ndi-nmehie site n'añaghi-nti nke otù madu ahu, ọbuná otú a ka agèdo ọra madu na ndi ezi omume site n'ina-nti nke otù Onye ahu.
- ²⁰ Iwu we ẹbà, ka ndahie ahu we rie nne; ma n'ebe nmehie riri nne, n'ebe ahu ka amara babigara ókè nke-uku kari:
- ²¹ ma, dika nmehie si buru eze n'onwu, ka amara we buru kwa eze otú a site n'ezi omume rue ndu ebigi-ebi site n'aka Jisus Kraist Onye-nwe-ayi.

ISI 6

Gini ka ayi gèkwu kwa? Àyi gānọgide na nmehie, ka amara we rie nne?

- ² Chineke ekwela. Ayi onwe-ayi, bú ndi nwuru n'ebe nmehie di, àyi gēsi aña nādi ndu ọzọ nime ya?
- ³ Ma-ọbu ùnu amaghi na ka ayi-ra, bú ndi emere baptism iba nime Kraist Jisus, emere ayi baptism ibà n'ọnwu-Ya?
- ⁴ Ya mere esitere na baptism-ayi likọ ayi na Ya ibà n'ọnwu ahu: ka, dika esitere n'ebube nke Nna-Ya me ka Kraist si na ndi nwuru anwu bilie, ka ayi onwe-ayi we jeghari kwa na ndu ọhu otú a.
- ⁵ N'ihì na asi na ejiri oyiyi ọnwu-Ya me ka ayi na Ya tokọ buru otù ihe, agēji kwa oyiyi nke nbilite-n'ọnwu-Ya me ka ayi na Ya tokọ buru otù ihe;
- ⁶ ebe ayi mara nka, na akpọgidekọrọ Ya na madu ochie ayi n'obe, ka ewe me ka aru-ayi nke nmehie nwezu ghara idi irè, ka ayi we ghara idi nābu orù nke nmehie ọzọ;
- ⁷ n'ihì na onye nwuru anwu, aguwo ya o'nye ezi omume pua na nmehie-ya.
- ⁸ Ma ọ buru na ayi na Kraist nwukọrọ, ayi kwere na ayi na Ya gādikọ kwa ndu ọzọ;
- ⁹ n'ihì na ayi matara na ebe emere ka Kraist si na ndi nwuru anwu bilie Ọ gaghi-anwu ọzọ; ọnwu abughi kwa onye nēnwe Ya ọzọ.
- ¹⁰ N'ihì na ọnwu Ọ nwuru, Ọ nwuru nání otù ọnwu n'ebe nmehie di: ma ndu Ọ nādi, Ọ nādi n'ebe Chineke nọ.
- ¹¹ Otú a unu onwe-unu, nāgu-kwa-nu na unu onwe-unu bu ndi nwuru anwu n'ebe nmehie di, ma na unu nādi ndu nime Kraist Jisus n'ebe Chineke nọ.
- ¹² Ya mere, ka nmehie ghara idi nābu eze n'aru-unu nke puru inwu anwu, ime unu ka unu ña agu-ya nile nti:
- ¹³ unu adi-kwa-la nēche ihe di unu n'aru n'iru nmehie ka ha buru ihe-agma ajọ omume;

kama chenu onwe-unu n'iru Chineke, dika ndi sitere na ndi nwuru anwu di ndu, che-kwa-nu ihe di unu n'aru n'iru Chineke ka ha buru ihe-agha ezi omume.

14 N'ihì na nmehie agaghi-abu onye-nwe-unu: n'ihì na unu anoghi n'okpuru iwu, kama n'okpuru amara.

15 Gini kwa? Ọbụ na ayi gēmehie, n'ihì na ayi anoghi n'okpuru iwu, kama n'okpuru amara? Chineke ekwela.

16 Ònu amataghi na onye unu nēche onwe-unu n'iru ya ka unu buru ndi-orù ina ya nti, unu bu ndi-orù nke onye ahu unu nāna nti ya; ma-ọbụ nke nmehie nēweta ọnwu, ma-ọbụ nke ina-nti nēweta ezi omume?

17 Ma ekele diri Chineke, na unu buri ndi-orù nke nmehie, ma unu sitere n'obi-unu na nti ihe-atù nke ozizi ahu nke arara unu nye n'aka-ya;

18 ebe eme-kwa-ra ka unu pua na nmehie nwere onwe-unu, unu ghorọ ndi-orù nke ezi omume.

19 Anamekwu dika madu n'ihì adighi-ike nke anu-arununu: n'ihì na dika unu chere ihe nile di unu n'aru n'iru adighi-ọcha na n'iru imebi-iwu nēdubà n'imebi-iwu ka unu buru ndi-orù-ha, otú a chenu ihe nile di unu n'aru n'iru ezi omume ubu a, bú nke nēdubà n'ido-nsọ, ka unu buru ndi-orù-ya.

20 N'ihì na mbe unu bu ndi-orù nke nmehie, unu nwere onwe-unu n'ebe ezi omume di.

21 Ọbụ nkpuru gini kwa ka unu nwere n'oge ahu n'ihē nile ahu nke ihere ha nēme unu ubu a? n'ihì na ọgwugwu ihe nile ahu bu ọnwu.

22 Ma ubu a ebe unu pusiri na nmehie nwere onwe-unu, gho kwa ndi-orù nke Chineke, unu nwere nkpuru-unu nēweta ido-nsọ, unu nwe-kwa-ra ndu ebighi-ebi dika ọgwugwu-ya.

23 N'ihì na ugwo-ọlu nke nmehie bu ọnwu; ma onyinye-amara nke Chineke bu ndu ebighi-ebi nime Kraist Jisus Onye-nwe-ayi.

ISI 7

Ma-ọbụ ònu amaghi, umu-nnam (n'ihì na anamagwa ndi mara iwu okwu), na iwu bu onye-nwe madu ka oge ra ọ nādi ndu?

2 N'ihì na iwu kekoro nwanyi nke nwere di n'aru di-ya mbe di-ya no na ndu; ma ọ buru na di-ya nwuru, atopuwo ya n'iwu nke di-ya.

3 Ya mere otú a, agakpo ya nwanyi nakwa iko, ma ọ buru na ọ lakuru nwoke di iche mbe di-ya no na ndu: ma ọ buru na di-ya nwuru, ọ puwo n'iwu nwere onwe-ya, nke nēme ya ka ọ ghara ibu nwanyi nakwa iko, ma ọ buru na ọ lakuru nwoke di iche.

4 Ya mere, umu-nnam, esite-kwa-ra n'aru Kraist me ka unu onwe-unu nwua n'ebe iwu di; ka unu we lakuru di di iche, bú Onye emere ka O si na ndi nwuru anwu bilie, ka ayi we miara Chineke nkpuru.

5 N'ihì na mbe ayi no n'anunaru, ochicho ojo nile nke diri nmehie nile ayi, nke sitere n'aka iwu ahu, nālusi ọlu ike n'ihē nile di ayi n'aru imiri ọnwu nkpuru.

6 Ma ubu a atopuwo ayi n'iwu ahu, ebe ayi nwuru n'ebe ihe ahu di nke ejidesiri ayi ike nime ya; ya mere ayi nābu orù n'idi-ọhu nke Mọ Nsọ, ọ bughì kwa n'idi-ochie nke ihe edeworo n'akwukwo.

7 Gini ka ayi gēkwu kwa? Ìwu ahu bu nmehie? Chineke ekwela. Kama, m'gaghi-amawori nmehie, ma ọ buru na esiteghm n'aka iwu mara ya: n'ihì na m'gaghi-amatawori agu ihe ojo, ma ọ buru na iwu ahu asighi, Agu ihe ojo agula gi:

8 ma nmehie, ebe ọ natara ihe ọ gēji megidem, o were ihe enyere n'iwu luta agu ihe ojo nile n'otù n'otù nimem: n'ihì na nmehie bu ihe nwuru anwu ma iwu adighi ya.

- ⁹ Ma mu onwem nādi ndu otù mbe n'oge iwu nādigh: ma mbe ihe enyere n'iwu biara, nmehie ahu we di ndu ọzọ, mu onwem we nwua;
- ¹⁰ ihe ahu enyere n'iwu, nke nēdubà na ndu, nka ka m'huru na ọ bu ihe nēdubà n'ọnwu:
- ¹¹ n'ihì na nmehie, ebe ọ natara ihe ọ gēji megidem, o sitere n'ihe enyere n'iwu ghobuem, site kwa na ya buem.
- ¹² Ya mere iwu ahu di nsọ n'ezie, ihe enyere n'iwu di kwa nsọ, zi kwa ezi, buru kwa ezi ihe.
- ¹³ Ya mere, èzi ihe ahu ghoro ọnwu n'ebe m'nọ? Chineke ekwela. kama ọ bu nmehie, ka o we puta ìhè na ọ bu nmehie, site n'iwere ezi ihe ahu lutaram ọnwu; ka nmehie we site n'ihe ahu enyere n'iwu gho ihe nēmehie nke-uku ri nne.
- ¹⁴ N'ihì na ayi matara na iwu ahu bu ihe nke Mọ: ma mu onwem bu ihe nke anu-arụ, erewokwam inọ n'okpuru nmehie.
- ¹⁵ N'ihì na ihe m'nāluta ka m'nāmagh: n'ihì na ihe m'nāchọ, ọ bughi ihe ahu ka m'nēme; kama ihe m'nākpọ asì, ihe ahu ka m'nēme.
- ¹⁶ Ma ọ buru na ihe m'nāchoghi, ihe ahu ka m'nēme, anamekweye iwu ahu na ọ bu ihe ọma.
- ¹⁷ Ma ubu a ọ bughi mu onwem nāluta kwa ya ọzọ, kama ọ bu ihe ahu nke nēbi nimem, bú nmehie.
- ¹⁸ N'ihì na amataram na ezi ihe adighi-ebi nimem, nke ahu bu, n'anụ-arum: n'ihì na ichọ ihe ọma di nso n'ebe akam gēru, ma iluta ihe ọma adighi nso n'ebe akam gēru.
- ¹⁹ N'ihì na ezi ihe nke m'nāchọ ka m'nēmegh: kama ihe ọjọ nke m'nāchoghi, ihe ahu ka m'nēme.
- ²⁰ Ma ọ buru na ihe m'nachoghi, ihe ahu ka m'nēme, ọ bughi mu onwem nāluta kwa ya ọzọ, kama ọ bu ihe ahu nke nēbi nimem, bú nmehie.
- ²¹ Ya mere ahurum iwu a, na ihe ọjọ dim nso n'ebe akam gēru, mu, bú onye nāchọ ime ihe ọma.
- ²² N'ihì na mu na iwu Chineke nēnwekọ obi-utọ dika madu imem si di:
- ²³ ma anamahu iwu di iche n'ihe nile dim n'aru, nēbu agha megide iwu nke uchem, nādotakwam n'agha nye iwu nke nmehie nke di n'ihe nile dim n'aru.
- ²⁴ Madu nke hujuru anya ka mu onwem bu! ònye gādotutam n'aru nke ọnwu a?
- ²⁵ Ma ekele diri Chineke na ndọputa sitere n'aka Jisus Kraist Onye-nwe-ayi. Ya mere otú a mu onwem ji uchem buru orù nke iwu Chineke; ma ejim anu-arum buru orù nke iwu nmehie.

ISI 8

Ya mere ubu a ọ dighi amam-ikpe ọ bula diri ndi nọ nime Kraist Jisus.

- ² N'ihì na iwu nke Mọ nke ndu nime Kraist Jisus mere ka m'pua n'aka iwu nke nmehie na nke ọnwu, nwere onwem.
- ³ N'ihì na ihe iwu ahu nāpughi ime, nke ọ nādighi ike nime ya site n'anụ-arụ, Chineke mere, n'ihì na Ọ mara nmehie ikpé n'anụ-arụ, mbe O zitere Ọkpara nke aka Ya n'oyiyi nke anu-arụ nmehie na dika àjà achuru n'ihì nmehie:
- ⁴ ka ihe iwu ahu guru n'ihe ziri ezi we mezu nime ayi, bú ndi nādighi-eje dika anu-arụ si chọ, kama dika Mọ Nsọ si chọ.
- ⁵ N'ihì na ndi di ka anu-arụ si chọ nātukwasi uche n'ihe nke anu-arụ; ma ndi di ka Mọ Nsọ si chọ nātukwasi uche n'ihe nke Mọ Nsọ.

- ⁶ N'ihì na itukwasi uche n'anụ-arụ bu ọnwu; ma itukwasi uche na Mọ Nsọ bu ndu na udo:
- ⁷ N'ihì na itukwasi uche n'anụ-arụ, ya na Chineke di n'iro; n'ihì na edoghi ya n'okpuru iwu Chineke, n'ihì na apughi kwa ido ya n'okpuru ya:
- ⁸ ndi nke nọ n'anụ-arụ apughi kwa itọ Chineke uto.
- ⁹ Ma unu onwe-unu anọghi n'anụ-arụ, kama unu nọ nime Mọ Nsọ, ma ọ buru na ọbu ezie na Mọ nke Chineke nēbi nime unu. Ma ọ buru na onye ọ bula enweghi Mọ nke Kraist, onye ahu abughi nke Ya.
- ¹⁰ Ma ọ buru na Kraist nọ nime unu, aru-unu bu ihe nwuru anwu n'ihì nmehie n'ezie; ma Mọ Nsọ bu ndu n'ihì ezi omume.
- ¹¹ Ma ọ buru na Mọ nke Onye ahu Nke mere ka Jisus si na ndi nwuru anwu bilie nēbi nime unu, Onye ahu Nke mere ka Kraist Jisus si na ndi nwuru anwu bilie gēsìte kwa n'aka Mọ-Ya Nke nēbi nime unu me ka aru-unu nke puru inwu anwu di ndu.
- ¹² Ya mere otú a, umu-nnam, ayi bu ndi ji ugwo ọ bughì anu-arụ ka ayi ji, idi ndu dika anu-arụ si chọ:
- ¹³ n'ihì na asi na unu nādi ndu dika anu-arụ si chọ, unu gaje inwu; ma ọ buru na unu nēwere Mọ Nsọ me ka omume aru nwua, unu gādi ndu.
- ¹⁴ N'ihì na ka ha ra, bú ndi Mọ Chineke nēdú, ndi ahu bu umu-ndikom Chineke.
- ¹⁵ N'ihì na unu anataghi mọ nke ibu-orù ilaghachi n'egwù ọzọ; kama unu natara Mọ nke ido-ka-nwa-nwoke, Nke ayi nēti nkpu nime Ya, si, Aba, Nna.
- ¹⁶ Mọ Nsọ onwe-ya soro mọ-ayi nāba àmà, na ayi bu umu Chineke:
- ¹⁷ ma ọ buru na ayi bu umu, ayi bu kwa ndi-nketa; ndi-nketa nke Chineke, na ndi ha na Kraist nēkekọ; ma ọ buru na ọ bu ezie na ayi na Ya nāhukọ ahuhu, ka ewe nyekọ kwa ayi na Ya otuto.
- ¹⁸ N'ihì na anamagu na ahuhu nile nke oge di ubu a ekwesighi ka ekwuta ha ma ele ebube ahu anya, bú nke agaje ikpughe n'ebe ayi nọ.
- ¹⁹ N'ihì na olile-anya siri ike nke ihe nile ekèrè èkè nēchesi nkpu nime umu-ndikom Chineke ike.
- ²⁰ N'ihì na edoro ihe ahu ekèrè èkè n'okpuru ihe-efu, ọ bughì na ọ chọrọ ya, kama n'ihì Onye ahu Nke doro ya n'okpuru ya n'olile-anya;
- ²¹ n'ihì na agēme ka ihe ekèrè èkè onwe-ya pu kwa n'ibu-orù nmebi ba n'ọndu inwe-onwe-ya nke ebube nke umu Chineke.
- ²² N'ihì na ayi matara na ihe ekèrè èkè nile nāsukọ udè, ime nēmekọ kwa ha, rue ubu a.
- ²³ Ma ọ bughì nání nka, kama ayi onwe-ayi, ndi nwere nkpu mbu nke Mọ Nsọ, ọbuná ayi onwe-ayi nāsu kwa udè nime onwe-ayi, mbụ ayi nēchesi ido-ka-nwa-nwoke ahu ike, bú nbaputa nke aru-ayi.
- ²⁴ N'ihì na ọ bu n'olile-anya ka azọputara ayi: ma olile-anya nke anāhu anya abughi olile-anya: n'ihì na ihe madu nāhu anya, gini mere o ji nēle anya ya?
- ²⁵ Ma ọ buru na ayi nēle anya ihe ayi nāhughi anya, ayi ji ntachi-obi nēchesi ya ike.
- ²⁶ Otù ahu Mọ Nsọ nēye-kwa-ra adighi-ike-ayi aka: n'ihì na ayi amataghi ihe ayi gēkpe n'ekpere dika ayi nāghaghi ikpe; kama ọ bu Mọ Nsọ onwe-ya were isu-udè anāpughi ikwu nāriọrọ ayi ariri;
- ²⁷ ma Onye ahu Nke nēnyocha obi-ayi matara ihe Mọ Nsọ nātukwasi uche na ya, n'ihì na Ọ nāriọrọ ndi nsọ ariri dika Chineke si chọ.
- ²⁸ Ma ayi matara na ihe nile nālukọ ọlu iwetara ndi huru Chineke n'anya ezi ihe, bú ndi akporọ dika ihe O nēzube si di.
- ²⁹ N'ihì na ndi O buru uzọ mara, O bu-kwa-ra uzọ ka ha àkà, ka ha na onyinyo nke

Ọkpara-Ya nwekọ otù udi, ka O we buru onye ebu uzọ mu n'etiti ọtutu umu-nna:

³⁰ ma ndi O buru uzọ ka àkà, ndia ka Ọ kpọ-kwa-ra: ma ndi Ọ kpọrọ, ndia ka Ọ gu-kwa-ra na ndi ezi omume: ma ndi Ọ guru na ndi ezi omume, ndia ka O nye-kwa-ra otuto.

³¹ Gini kwa ka ayi gēkwu n'ile ihe ndia anya? Ọ buru na Chineke diri ayi, ònye nēmegide ayi?

³² Onye ahu Nke nāzọdoghi Ọkpara nke aka Ya, kama Ọ rara Ya nye n'ih i ayi nile, Ò gēsi aha ghara inye kwa ayi ihe nile n'amara ebe O weresiri Onye ahu nye ayi?

³³ Ònye gēbo ndi Chineke rọputara ebubo? Ọbu Chineke Onye nāgu ha na ndi ezi omume?

³⁴ Ònye bu onye ahu nke gāma ikpé? Ọbu Kraist Jisus Onye nwuru, ma nke kariri, emere Ya ka O si na ndi nwuru anwu bilie, Onye nọ n'aka-nri Chineke, Onye nāriọ-kwa-ra ayi aririọ?

³⁵ Ònye gēkewapu ayi n'ihu-n'anya nke Kraist? Ọbu nkpa, ma-ọbu oké nkpa, ma-ọbu nsọ, ma-ọbu oké unwu, ma-ọbu ibe-oto, ma-ọbu ize-ndu, ma-ọbu mma-agma?

³⁶ Dika edeworo ya n'akwukwọ nsọ, si, N'ih i Gi ka anēme ka ayi nwua ogologo ubochi dum; Aguru ayi dika aturu ọbu.

³⁷ É-è, kama n'ih e ndia nile ayi nēmeribiga oké site n'aka Onye ahu Nke huru ayi n'anya.

³⁸ N'ih i na emewo ka m'kweye, na ọnwu, ma-ọbu ndu, ma-ọbu ndi-mọ-oz i, ma-ọbu ibu-isi di iche iche, ma-ọbu ihe di ubu a, ma-ọbu ihe gaje idi, ma-ọbu ike di iche iche,

³⁹ ma-ọbu ihe di elu, ma-ọbu ihe di omimi, ma-ọbu ihe ọ bula ọzọ ekèr e èkè, agaghi-apu ikewapu ayi n'ihu-n'anya Chineke, nke di nime Kraist Jisus Onye-nwe-ayi.

ISI 9

Anamekwu ezi-okwu nime Kraist, ekwughi m okwu-ugha, akọ-na-uchem nēsokwam ha àmà nime Mọ Nsọ,

² na enwerem oké ihe-nwuta na ihe-nbu nādighi-agwu n'obim.

³ N'ih i na anamekperi ekpere, ka mu onwem buru anathema pua n'ebe Kraist nọ n'ih i umu-nnem, ndi-ikwum dika anu-ar u si di:

⁴ ebe ha bu ndi Israel; ndi nwe ido-ka-nwa-nwoke ahu, na ebube ahu, na ọbuba-ndu nile, na inye-iwu ahu, na ikpe ekpere ahu n'ulo uku Chineke, na nkwa nile;

⁵ ndi nwe nna-ayi-hà, ndi Kraist-ayi si kwa n'etiti ha puta dika anu-ar u si di, Onye bu Onye-isi ihe nile, bu kwa Chineke, Nke agoziworo rue mbe nile ebighi-ebi. Amen.

⁶ Ma ọ bugh i dika agāsi na okwu Chineke adawo n'ala. N'ih i na ndi si n'Israel puta, ọ bugh i ndi ahu nile bu Israel:

⁷ ọ bugh i kwa ha nile bu umu, n'ih i na ha bu nkpur u Abraham: kama, Nime Aisak ka agākpọ nkpur u-gi aha.

⁸ Nke ahu bu, umu nke anu-ar u-ya, ọ bugh i ndia bu umu Chineke; kama umu nke nkwa ahu ka anāgu na nkpur u.

⁹ N'ih i na nka bu okwu nke nkwa, Dika oge a si di M'gābia, Sera gēnwe kwa nwa-nwoke.

¹⁰ Ma ọ bugh i nán i nka; kama Rebeka kwa, mbe ọ tusiri ime site n'otù onye, bú Aisak nna-ayi-

¹¹ n'ih i na mbe akāmughi umu ahu, mbe ha akēmeghi kwa ihe ọ bula, ma ọ bu ezi ihe ma-ọbu ihe nādighi nma, ka ihe Chineke zubere dika nrọputa si di we digide, o siteghi n'ọlu, kama o sitere n'Onye nākpọ,

¹² asiri ya, Nke-okenye gēfè nke-ntà.

- ¹³ Dika edeworo ya n'akwukwọ nsọ, si, Jakob ka M'huru n'anya, ma Iso ka M'kpọrọ asị.
- ¹⁴ Gini ka ayi gēkwu kwa? Ọgābu na ajọ omume di n'ebe Chineke nọ? Chineke ekwela.
- ¹⁵ N'ihì na Ọ si Moses, M'gēmere onye ọ bula ebere, bú onye M'nēmere ebere, M'gēnwe kwa obi-ebere n'aru onye ọ bula, bú onye M'gēnwe obi-ebere n'aru-ya.
- ¹⁶ Ya mere otú a ọ bughì nke onye nāchọ, ọ bughì kwa nke onye nāba ọsọ, kama ọ bu nke Onye ahu Nke nēme ebere, bú Chineke.
- ¹⁷ N'ihì na ihe edeworo n'akwukwọ nsọ nāsi Fero, Ọ bu n'ihì otù ihe a ka M'mere ka i bilie, ka M'we gosi ikem nime gi, ka ewe kwusa kwa aham n'uwa nile.
- ¹⁸ Ya mere otú a ọ bu onye Ọ nāchọ ka Ọ nēmere ebere, ọ bu kwa onye Ọ nāchọ ka ọ nēme ka o nwe obi-etili.
- ¹⁹ Ya mere i gāsì, Gini mere Ọ nọ nāta uta? N'ihì na ọ bu onye nēguzogide ihe O zubere?
- ²⁰ Ajuju kwesikariri iju, gi madu, bu, Gì onwe-gi bu onye, nke nāza Chineke okwu imegide Ya? Ọgābu na ihe akpuworo gāsì onye kpuru ya, Gini mere i kpurum otú a?
- ²¹ Ma-ọbu ọkpui-ite, ò nweghi ike n'ebe urọ di, isite n'otù ọkpukpu-urọ ahu o doziri me nka ka ọ buru ihe gānara nsọpuru, me kwa nke-ọzọ ka ọ buru ihe agēme ihe-ihere?
- ²² Gini kwa, ma ọ buru na Chineke, ọ bu ezie na Ọ nāchọ igosi iwe-Ya, na ime ka amara ike-Ya, ma O were ogologo-ntachi-obi ri nne nagide ihe iwe edoziworo ka ha bà n'ila-n'iyì:
- ²³ ka O we me kwa ka amara àkù nke ebube-Ya n'aru ihe diri ebere, nke O buru uzọ dozie ka ha ba n'ebube,
- ²⁴ bú ayi onwe-ayi, ndi Ọ kpọ-kwa-ra, ọ bughì site na nání ndi-Ju, kama site kwa na ndi mba ọzọ?
- ²⁵ Dika O nēkwu kwa n'akwukwọ Hosea, si, M'gākpọ ndi ahu ndim, nke nābughi ndim; M'gākpọ kwa nwanyi ahu onye ahuru n'anya, nke anāhughi n'anya.
- ²⁶ O gēru kwa, na n'ebe ahu nke asiri ha, Ọ bughì ndim ka unu bu, N'ebe ahu ka agākpọ ha umu-ndikom nke Chineke di ndu.
- ²⁷ Ma Aisaia nēti nkpu bayere Israel, si, Ọ buru na ọnu-ọgugu umu Israel di ka ájá nke oké osimiri, ọ bu nke fọduru ka agāzọputa:
- ²⁸ n'ihí na Onye-nwe-ayi gēme ihe O kwuru n'elu uwa, nēmezu ya nēme kwa ya ka o bìe.
- ²⁹ Ọzọ, dika Aisaia buru uzọ kwue, Ọ buru na Onye-nwe usu nile nke ndi-agma arapughi ayi otù nkpu, Ayi gādiworì ka Sọdọm, agēmeworì ayi ka ayi yie Gọmọra.
- ³⁰ Gini ka ayi gēkwu kwa? Na ndi mba ọzọ, ọ bu ezie na ha abasoghi ezi omume, ma ha ruru ezi omume, ma ọ bu ezi omume ahu nke si n'okwukwe puta:
- ³¹ ma Israel, ọ bu ezie na ha nābaso iwu ezi omume, ma ha ekwudoghi iwu ahu.
- ³² N'ihì gini? N'ihì na ha esiteghi n'okwukwe chọ ya, kama dika agāsì na ha sitere n'ọlu chọ ya. Ha suru ngongọ na nkume nke isu-ngongọ-ha;
- ³³ dika edeworo ya n'akwukwọ nsọ, si, Le, anamatọbọ nime Zaion nkume nke isu-ngongọ, na oké nkume nke ima-n'onyà: Onye kwe-kwa-ra na Ya, agaghi-eme ka ihere me ya n'iru.

ISI 10

Umu-nnam, ihe di obim ezi nma na aririọ m'nāriọ Chineke n'ihì ha bu, ka azọputa ha.

² N'ihì na anamabara ha àmà na ha nānu ọku n'obi n'ebe Chineke nọ, ma ọ bughì dika nmazu si di.

³ N'ihì na, ebe ha nāmaghi ezi omume Chineke, nāchọ kwa uzọ ime ka ezi omume nke aka ha guzo, ha edoghi onwe-ha n'okpuru ezi omume Chineke.

- ⁴ N'ihì na Kraist bu nsọtụ iwu iwetara onye ọ bula nke kwere ezi omume.
- ⁵ N'ihì na Moses edewo n'akwukwọ na madu nke nēme ezi omume nke sitere n'iwu gādi ndu nime ya.
- ⁶ Ma ezi omume ahu nke sitere n'okwukwe nēkwu otú a, si, Asila n'obi-gi, Ònye gārigò n'elu-igwe? (nke ahu bu, ikudata Kraist:)
- ⁷ ma-ọbu, Ònye gārida n'abyss ahu? (nke ahu bu, isi na ndi nwuru anwu kugota Kraist.)
- ⁸ Kama ọbu gini ka ọ nēkwu? Okwu ahu di gi nso, n'ọnu-gi, na n'obi-gi: nke ahu bu, okwu okwukwe, nke ayi nēkwusa:
- ⁹ na ọ buru na i gēwere ọnu-gi kwuputa Jisus na Ọ bu Onye-nwe-ayi, ọ buru kwa na i gēwere obi-gi kwere na Chineke mere ka O si na ndi nwuru anwu bilie, agāzọputa gí:
- ¹⁰ n'ihì na anēji obi kwere rue ezi omume; anēji kwa ọnu kwuputa rue nzọputa.
- ¹¹ N'ihì na ihe edeworo n'akwukwọ nsọ nāsi, Onye ọ bula nke kwere na Ya, agaghi-eme ka ihere me ya.
- ¹² N'ihì na ọ dighi ihe di iche n'etiti onye-Ju na onye-Grik: n'ihì na otù Onye-nwe-ayi ahu bu Onye-nwe ọra madu, buru kwa Onye nwere àkù ri nne inye ndi nile nākpọku Ya:
- ¹³ n'ihì na, Onye ọ bula nke gākpọku aha Onye-nwe-ayi, agāzọputa ya.
- ¹⁴ Hà gēsi kwa aña kpọku Onye ahu ha akēkweghi na Ya? ma hà gēsi aña kwere n'Onye ahu ha akānughi okwu-Ya? ma hà gēsi aña nu ma onye nēkwusa anọghì?
- ¹⁵ ma hà gēsi aña kwusa, ma ọ buru na ezigaghi ha? dika edeworo ya n'akwukwọ nsọ, si, Le, ka ha si ma nma nke-uku, bú ukwu ndi nēzisa ozi ọma nke ezi ihe!
- ¹⁶ Ma ọ bughì ha nile nara ozi ọma ahu nti. N'ihì na Aisaia nāsi, Onye-nwe-ayi, ònye kwere ihe ayi nuworo?
- ¹⁷ Ya mere, okwukwe si n'ọnunu puta, ma ọnunu ahu sitere n'okwu Kraist.
- ¹⁸ Ma asim, Ọgābu na ha anughi? Ha nuru ezie, N'uwa nile ka olu-ha puru jezue, Na nsọtụ nile nke elu-uwa dum madu bi ka okwu-ha puwo-kwa-ra jezue.
- ¹⁹ Ma asim, Ọgābu na Israel amaghi? Moses buru uzọ si, Mu onwem gēwere mba nābughi mba kpasue unu ekworo, Mba nēnweghi nghota ka M'gēwere kpasue unu iwe.
- ²⁰ Ma Aisaia nwere anya-ike nke-uku, we si, Ndi nāchọghm chọtaram; Ewerem gosi ndi nājughì ajuju n'akam.
- ²¹ Ma Ọ nēkwu okwu bayere Israel, si, Ogologo ubochi dum ka M'basara akam nye ndi nādighi-ekwenye, ndi nēkwugidekwam.

ISI 11

- Y**a mere asim, Ọgābu na Chineke nupuru ndi nke Ya? Chineke ekwela. N'ihì na mu onwem bu kwa onye Israel, si na nkpuru Abraham puta, si kwa n'ebo Benjamin puta.
- ² Chineke enupughi ndi-Ya nke O buru uzọ mara. Ma-ọbu ùnu amataghi ihe ọ nēkwu, bú ihe edeworo n'akwukwọ nsọ, n'ebe edeworo okwu bayere Elaija? otú ọ nāriọ Chineke aririọ megide Israel, si,
- ³ Onye-nwe-ayi, ha buru ndi-amuma-Gi, ha gwudara ebe-ichu-àjà-Gi nile: nání mu onwem fọdu-kwa-ra, ha nāchọ kwa ndum.
- ⁴ Ma gini ka ndum-ọdu Chineke nāgwa Ya? Arapurum nye Onwem nnù ndikom iri-na-asa na ọgu iri, madu ndi ọ dighi mbe ha buru ikperè nye Beal.
- ⁵ Ya mere otú a n'oge di ubu a ndi fọduru aputawo kwa dika nroputa nke amara si di.
- ⁶ Ma ọ buru na ọ di n'amara, o siteghi kwa ọzọ n'ọlu: ebe ahuru na amara abughì amara ọzọ, ma asi na ọ dighi otú a.

- ⁷ Gini kwa? Ihe Israel nāchọ, nke ahu ka ọ nāhughi; ma nrọputa ahu huru ya, ma emere ka obi ndi fọduru me etili:
- ⁸ dika edeworo ya n'akwukwọ nsọ, si, Chineke nyere ha mọ nke oké ura, anya ighara ihu uzọ, na nti ighara inu ihe, rue ubọchi ta.
- ⁹ Devid nāsi kwa, Ka table-ha ghọ ibudu, na ihe eji achu ha ntà, Na ọnyà, na ihe-nnyeghachi n'ebe ha nọ:
- ¹⁰ Ka anya-ha bụ ọchichiri, ka ha we ghara ihu uzọ, Gi me kwa ka azú-ha ruru mbe nile.
- ¹¹ Ya mere m'nāsi, Ogbu na ha suru ngongọ ka ha we da? Chineke ekwela: kama nzọputa sitere na ndahie-ha ru ndi mba ọzọ aka, ka ewe kpasue ha ekworo.
- ¹² Ma ọ buru na ndahie-ha bu àkù nke uwa, ọ buru kwa na ila-ala-ha bu àkù nke ndi mba ọzọ; ọzùzù-ha gēsi aña ghara ibu kari àkù-ha nke-uku?
- ¹³ Ma ọ bu unu ndi mba ọzọ ka m'nāgwa okwu, (n'ezie, ka ọ ra, bú onye-ozì nke ndi mba ọzọ mu onwem bu, anamenye ije-ozim otuto):
- ¹⁴ ma ọ buru na agamakpasu ndi-arum ekworo n'uzọ ọ bula, we zọputa ufodu n'etiti ha.
- ¹⁵ N'ihì na asi na nchupu-ha bu ime ka uwa na Chineke di n'otù, gini ka nkporọghu-ha gbàbu, ma-ọbughi ndu sitere na ndi nwuru anwu?
- ¹⁶ Ma ọ buru na nkporu mbu di nsọ, oke utu oka agworo agwọ di kwa nsọ: ọ buru kwa na nkporogwu di nsọ, alaka di kwa nsọ.
- ¹⁷ Ma ọ buru na anyakapuru alaka ufodu, ma gi onwe-gi, ọ bu ezie na i bu osisi olive nke ohia, ma anyakudoro gi n'etiti ha, i ghọ-kwa-ra onye gi na ha nēnweko nkporogwu nke umi nke olive ahu;
- ¹⁸ anyalara alaka ahu isi: ma ọ buru na i nānyara ha isi, ọ bughi gi onwe-gi nēbu nkporogwu, kama ọ bu nkporogwu nēbu gi.
- ¹⁹ Ya mere i gāsi, Anyakapuru alaka ufodu ka ewe nyakudo mu onwem.
- ²⁰ O di nma; n'ekweghi-ekwe-ha ka anyakapuru ha, ma gi onwe-gi nēguzo n'okwukwe-gi. Atukwasila uche-gi n'ihe di elu, kama nātu egwu:
- ²¹ n'ihì na asi na Chineke emeghi alaka ahu osisi olive jì puta uwa ebere, O gaghi-eme kwa gi ebere.
- ²² Ya mere le obi-oma na aka-ike nke Chineke: n'aru ndi ndi a ka aka-ike-Ya dakwasiri; ma n'aru gi ka obi-oma Chineke nādikwasi, ma ọ buru na i gānogide n'obi-oma-Ya: ebe agēbipu kwa gi onwe-gi ma ọ buru na i nōgideghi otú a.
- ²³ Ndi ahu kwa, ma ọ buru na ha anogideghi n'ekweghi-ekwe-ha, agānyakudo ha: n'ihì na Chineke puru inyakudo ha ọzọ.
- ²⁴ N'ihì na asi na ebipuru gi onwe-gi n'osisi olive nke bu nke ohia ka o si puta uwa, ewe nyakudo gi n'osisi olive oma n'uzọ nke nēmegide ka o si puta uwa: agēsi aña ghara inyakudo kari ndi ahu nke-uku, bú alaka osisi olive jì puta uwa, n'osisi olive nke aka ha?
- ²⁵ N'ihì na achoghm ka unu ghara ima ihe-omimi a, umu-nnam, ka unu ghara inwe uche n'anya onwe-unu, na emewo Israel obi-etili ufodu, rue mbe ozùzù ndi mba ọzọ gbàbata;
- ²⁶ otú a agāzọputa kwa Israel nile: dika edeworo ya n'akwukwọ nsọ, si, Onye-ndọputa ahu gēsi na Zaion puta; O gēchighari asopurughi-Chineke nile ka ọ pua na Jakob:
- ²⁷ Nka bu kwa ọbuba ndu gādiri ha site n'ebe M'nọ, Mbe ọ bula M'gēwepu nmehie nile ha.
- ²⁸ N'akuku ozi oma, ha bu ndi-iro n'ihì unu: ma n'akuku nrọputa, ha bu ndi ahuru n'anya n'ihì nna-ayi-hà.
- ²⁹ N'ihì na nchēghari adighi n'oniyinye-amara nile na ọkpukpo nke Chineke.
- ³⁰ N'ihì na dika unu onwe-unu nēkweyeghi Chineke n'oge gara aga, ma ubu a emere unu ebere n'ekweyeghi-ekweye nke ha,

- ³¹ otú a ka ndia nēkweyeghi kwa ubu a, ka ewe were ebere emere unu mere ha onwe-ha ebere ubu a.
- ³² N'ihì na Chineke mechibidoro ha nile nime ekweyeghi-ekweye, ka O we mere ha nile ebere.
- ³³ A! omimi nke àkù nke amam-ihe na nke ihe-omuma kwa nke Chineke! le otú anēnweghi ike ichọputa ikpé-Ya nile, otú anēnweghi kwa ike ituputa uzọ-Ya nile!
- ³⁴ N'ihì na ònye mara uche Onye-nwe-ayi? ma-ọbu ònye putara ibu onye Ya na ya nāba izù?
- ³⁵ ma-ọbu ònye buru uzọ nye Ya, agēnyeghachi kwa ya ọzọ?
- ³⁶ N'ihì na ihe nile sitere nime Ya, site kwa n'aka-Ya, di-kwa-ra Ya. Ọ bu Ya ka otuto diri rue mbe nile ebighi-ebi. Amen.

ISI 12

Ya mere, umu-nnam, ejim obi-ebere nile nke Chineke nāriọ unu, ka unu che aru-unu n'iru Chineke, dika àjà di ndu, di nsọ, nke di Chineke ezi utọ, nke bu ikpe-ekpere-unu dika uche si di.

- ² Unu ekwe-kwa-la ka eme ka unu yie ajọ oge a: kama ka enwogha unu site n'ime ka uche-unu buru ihe ọhu, ka unu we nwaputa ihe bu ihe Chineke nāchọ, bú ezi ihe nke di kwa Ya ezi utọ nke zu-kwa-ra okè.
- ³ N'ihì na esiterem n'amara nke enyerem si onye ọ bula nọ n'etiti unu, ka ọ ghara itukwasi uche n'onwe-ya kari nke o kwesiri itukwasi uche; kama itukwasi uche n'inwe uche zuru okè, dika Chineke kèrè ọtùtù nke okwukwe nye madu nile n'otù n'otù.
- ⁴ N'ihì na ọbuná dika ayi nwere ọtutu ihe n'otù aru, ma ihe ahu nile di n'aru enweghi otù ọlu:
- ⁵ otú a ayi, ndi di ọtutu, bu otù aru nime Kraist, buru kwa n'otù n'otù ihe di n'aru ibe-ayi.
- ⁶ Ma ebe ayi nwere onyinye-amara di iche iche dika amara nke enyere ayi si di, ma ayi nwere ibu-amuma, ka ayi nēbu amuma ka okwukwe-ayi ra;
- ⁷ ma-ọbu ije-ozì, ka ayi nānọ n'ije-ozì-ayi; ma-ọbu onye nēzi ihe, ya nọ n'ozizi-ya;
- ⁸ ma-ọbu onye nākasi obi, ya nọ na nkasi-obi-ya: onye nēme ka ndi ọzọ keta ihe o nwere, ya were afo-ofufo me ya; onye bu onye-isi, ya were obi nānu ọku nābu isi; onye nēme ebere, ya were obi-utọ me ya.
- ⁹ Ka ihu-n'anya buru ihe nke iru-abua nādighi nime ya. Nākpọnu ajọ ihe asì; nārapara ezi ihe n'aru.
- ¹⁰ N'akuku ihu-n'anya-unu n'ebe umu-nna-unu nọ, ka ihe madu-ibe-unu nātọrita unu utọ nke-uku; n'akuku nsọpuru-unu, nācharanu ibe-unu uzọ;
- ¹¹ n'akuku inu-ọku nke obì-unu, nāgharanu idi ọbọ; n'akuku mọ-unu, nādinu ọku; n'akuku Onye-nwe-ayi, nābunu orù;
- ¹² n'akuku olile-anya-unu, nānurunu ọnu; n'akuku nkpa-unu, nēnwenu ntachi-obi; n'akuku ekpere-unu, nānọgidesinu ike;
- ¹³ n'akuku ihe nākpà ndi nsọ, nēnwekọnu ihe; nābasonu ọlu ile ndi-ọbìà anya nke-oma.
- ¹⁴ Nāgọzinu ndi nēsobu unu; nāgọzinu, abu-kwa-la ha ọnu.
- ¹⁵ Nēsonu ndi nānuri n'ihuri ọnu; nēsonu ndi nākwa ákwá n'ikwa ákwá.
- ¹⁶ Nātukwasinu uche n'otù ihe ahu n'ebe ibe-unu nọ. Unu atukwasila uche n'ihe di elu, kama ka ndi ọnọdu-ha di ala nādọrọ unu iso ha. Unu enwela uche n'anya onwe-unu.
- ¹⁷ Unu enyeghachila onye ọ bula ihe ọjọ n'ọnọdu ihe ọjọ. Burunu uzọ nēchè ihe ọma n'iru

madu nile.

18 Asi na ọ bu ihe gēkwe unu, ka ihe nke diri unu onwe-unu ra, unu na madu nile nādi n'udo.

19 Ndi m'huru n'anya, unu abọlara onwe-unu ọbọ kama charanu iwe ahu uzọ: n'ihì na edewo ya n'akwukwọ nsọ, sì, Mu nwe ọbọ, Mu onwem gēnyeghachi, ka Onye-nwe-ayi kwuru.

20 Ma ọ buru na agu nāgu onye-iro-gi, nāzù ya; ọ buru na akpiri nākpọ ya nku, gi me ka ọ nua miri: n'ihì na n'ime nka i gāgukwasi icheku nēre ọku n'isi-ya.

21 Ekwela ihe ọjọ meri gi, kama were ezi ihe meri ihe ọjọ.

ISI 13

Ka nkpuru-obi ọ bula do onwe-ya n'okpuru ndi nāchi isi n'elu ya: n'ihì na ọ dighi onye ọ bula nāchi isi ma ọ buru na Chineke edoghi ya; ndi nāchi isi bu kwa ndi Chineke doworo.

2 Ya mere onye nēdo onwe-ya megide onye ahu nāchi isi, ọ nēguzogide iwu Chineke nyere: ma ndi nēguzogide gānata ikpé nye onwe-ha.

3 N'ihì na ndi-isi abughi ihe-egwu n'ebe ezi ọlu di, kama n'ebe ọlu ọjọ di. Ma ì chọghì ka i tua egwu onye ahu nāchi isi? nēme ezi ihe, i gēnwe kwa otuto site n'aka ya:

4 n'ihì na ọ bu onye nējere Chineke ozi n'ebe i nọ iwetara gi ezi ihe. Ma ọ buru na i nēme ihe ọjọ, tua egwu; n'ihì na ọ bughi n'efu ka o nēbu mma-agma: n'ihì na ọ bu onye nējere Chineke ozi, onye-ọbọ iwetara onye nēme ihe ọjọ iwe.

5 N'ihì ya ọ di nkpà ido onwe-unu n'okpuru ya, ọ bughi nání n'ihì iwe ahu, kama ọ bu kwa n'ihì akọ-na-uche.

6 N'ihì na ọ bu n'ihì nka ka unu nātu kwa ùtú; n'ihì na ha bu ndi nēfè Chineke òfùfè, nānọgidesi ike n'ọlu-ha ime otù ihe a.

7 Nākwughachinu madu nile ihe nile unu jì ha n'ugwọ: tunu ùtú nye onye unu jì ugwọ ùtú; tunu ùtú-ahia nye onye unu jì ugwọ ùtú-ahia; tuanu egwu onye unu jì ugwọ egwu; sọpurunu onye unu jì ugwọ nsọpuru.

8 Unu ejila onye ọ bula ugwọ ọ bula, ma-ọbughi ihurita onwe-unu n'anya: n'ihì na onye nāhu madu-ibe-ya n'anya edebezwo iwu.

9 N'ihì na okwu a, Akwala iko, Ebu bula madu, Ezula ori, Agu ihe ọjọ agula gi, ọ buru kwa na ihe ọ bula ọzọ di enyere n'iwu, achikọtara ya n'okwu a, bú, Hu onye-abata-obi-gi n'anya dika onwe-gi.

10 Ihu-n'anya adighi-alu ọlu ọjọ n'ebe onye-abata-obi-ya nọ: ya mere ihu-n'anya bu idebezu iwu.

11 Nke ahu kwa, ebe unu matara oge a, na oge hour eruwo ubu a ka unu teta n'ura: n'ihì na ubu a nzọputa-ayi di nso kari mbe ayi kwere na mbu.

12 Chi ejimiwo, chi-ọbubọ di kwa nso: ya mere ka ayi yipu ọlu nile nke ọchichiri, ma ka ayi yikwasi ihe-agma nke ihè.

13 Ka ayi nējeghari dika ọ kwesiri ayi, dika n'ehihie; ọ bughi n'ite-egwú na inubiga-manyá-ókè, ọ bughi n'ikwa-iko na agu ikwa-iko, ọ bughi n'esem-okwu na ekworo.

14 Kama yikwasinu Onye-nwe-ayi Jisus Kraist, unu ebu-kwa-la uzọ nēchère aru, ime ihe ọjọ nāgu ya.

ISI 14

Ma kpobatanu onye nādighi ike n'okwukwe-ya, ọ bughị ikpa ókè n'ìhe ọ nātule n'obi.

² Otù onye nwere okwukwe iri ìhe nìle: ma onye nādighi ike nēri nání ìhe anāku n'ubi.

³ Ka onye nēri ìhe ghara ikpọ onye nādighi-eri ìhe-efu; ka onye nādighi-eri ghara kwa ikpe onye nēri ikpé: n'ìhi na Chineke kpobatarara ya.

⁴ Gi onwe-gi nke nēkpe onye nējere onye ọzọ ozi, i bu onye? ọ bu n'ebe Onye-nwe ya onwe-ya nọ ka ọ nēguzo ma-ọbu nāda. Ma agēme ya ka o guzo; n'ìhi na Onye-nwe-ayi puru ime ya ka o guzo.

⁵ Otù onye nārọputa otù ubọchi kari ubọchi ọzọ: ma onye ọzọ nārọputa ubọchi dum. Ka onye ọ bula nēkwezu nime uche nke aka ya.

⁶ Onye nātukwasi uche n'ubọchi, nātukwasi uche na ya n'ebe Onye-nwe-ayi nọ: onye nēri kwa, nēri n'ebe Onye-nwe-ayi nọ, n'ìhi na ọ nēkele Chineke; onye nādighi-eri kwa, n'ebe Onye-nwe-ayi nọ ka ọ nādighi-eri, ọ nēkele kwa Chineke.

⁷ N'ìhi na ọ dighi onye ọ bula n'etiti ayi nke di ndu n'ebe ya onwe-ya nọ, ọ dighi kwa onye ọ bula nwuru anwu n'ebe ya onwe-ya nọ.

⁸ N'ìhi na asi na ayi di ndu, ọ bu n'ebe Onye-nwe-ayi nọ ka ayi di ndu; ma asi na ayi nwuru, ọ bu n'ebe Onye-nwe-ayi nọ ka ayi nwuru: ya mere, ma ayi di ndu, ma ayi nwuru anwu, ayi bu ndi nke Onye-nwe-ayi.

⁹ N'ìhi na ìhe Kraist ji nwua, di kwa ndu ọzọ, bu nka, ka O we buru Onye-nwe ma ndi nwuru anwu ma ndi di ndu.

¹⁰ Ma gi onwe-gi, gini mere i nēkpe nwa-nna-gi ikpé? ma-ọbu gi onwe-gi kwa, gini mere i nākpọ, nwa-nna-gi ìhe-efu? n'ìhi na ayi nìle gēguzo n'iru oche-ikpé Chineke.

¹¹ N'ìhi na edewo ya n'akwukwọ nsọ, si, Dika Mu onwem nādi ndu, ka Onye-nwe-ayi kwuru, ọ bu Mu onwem ka ikperè nìle ọ bula gēbụru, Ìre nìle ọ bula gēkwuputa kwa Chineke.

¹² Ya mere otú a onye ọ bula n'etiti ayi gāza ajuju bayere onwe-ya nye Chineke.

¹³ Ya mere ka ayi ghara ikperita ìbe-ayi ikpé ọzọ: ma kama ya kpenu ikpé a, ka onye ọ bula ghara ìdebe ìhe-isu-ngongọ, ma-ọbu ọnyà, n'uzọ nwa-nna-ya.

¹⁴ Amataram, eme-kwa-ra ka m'kweye nime Onye-nwe-ayi Jisus, na ọ dighi ìhe ruru árukú site n'onwe-ya: ọ bu nání n'ebe ọ nọ, bú onye nāgu ìhe ọ bula na ọ ruru árukú, n'ebe onye ahu nọ ka ọ ruru árukú.

¹⁵ N'ìhi na asi na n'ìhi ìhe-oriri ọ nēwuta nwa-nna-gi, i dighi-ejeghari ọzọ dika ihu-n'anya si di. Ewela ìhe-oriri-gi la onye ahu n'iyi, bú onye Kraist nwuru n'ìhi ya.

¹⁶ Ya mere unu ekwela ka ekwulu ezi ìhe-unu:

¹⁷ n'ìhi na ala-eze Chineke abughi oriri na ọhụhụ, kama ọ bu ezi omume na udo na ọhù nime Mọ Nsọ.

¹⁸ N'ìhi na onye nābu orù Kraist n'uzọ nka, ọ di Chineke ezi utọ, buru kwa onye anwaputara n'iru madu.

¹⁹ Ya mere otú a, ka ayi nābaso ìhe nìle ìdi udo, na ìhe nìle ìdi iwulirita onwe-ayi elu dika ulo.

²⁰ Akwatula ọlu Chineke n'ìhi ìhe-oriri. Ìhe nìle di ọcha n'ezie; ma ìhe ọ bula buru madu ahu ìhe ọjọ, onye were ìhe-isu-ngongọ nēri ya.

²¹ Ọ di nma ka i ghara iri anu, ma-ọbu ìhụ manya-vine, ma-ọbu ime ìhe ọ bula nke nwa-nna-gi gāsụ ngongọ nime ya.

²² Okwukwe ahu nke gi onwe-gi nwere, nwe ya n'onwe-gi n'iru Chineke. Ngozi ìdi onye

nèkpeghi onwe-ya ikpé n'ìhe ọ nānwaputa.

²³ Ma onye nwere obi abua, amawo ya ikpé ma o rie, n'ìhi na o siteghi n'okwukwe rie; ma ìhe ọ bula nke nēsiteghi n'okwukwe bu nmehie.

ISI 15

Ma ayi onwe-ayi, bú ndi nwere ike, ayi aghaghi ibū adighi-ike nile nke ndi nēnweghi ike, na ighara ime ìhe nātọ onwe-ayi utọ.

² Onye ọ bula n'etiti ayi, ya me ìhe gātọ onye-abata-obi-ya utọ iwetara ya ezi ìhe, ka ọ we wulie ya elu dika ulo.

³ N'ìhi na Kraist-ayi emeghi kwa ìhe tọrọ Onwe-ya utọ; kama, dika edeworo ya n'akwukwọ nsọ, Ita-uta nile nke ndi nāta Gi uta dakwasirim.

⁴ N'ìhi na ka ha ra, bú ìhe edere n'akwukwọ nsọ n'oge gara aga, edere ha izí ayi ìhe, ka ayi we were ntachi-obi na nkasi-obi nke ìhe nile edeworo n'akwukwọ nsọ nwe olile-anya.

⁵ Ma ka Chineke nke ntachi-obi na nke nkasi-obi nye unu ka unu tukwasi uche n'otù ìhe ahu n'etiti-onwe-unu dika Kraist Jisus si chọ:

⁶ ka unu we ji otù obi ji kwa otù olu nēnye Chineke na Nna nke Onye-nwe-ayi Jisus Kraist otuto.

⁷ N'ìhi ya nākpọbatanu ibe-unu, dika Kraist-ayi kpọbata-kwa-ra unu, ka ewe nye Chineke otuto.

⁸ N'ìhi na asim na emewo Kraist ka Ọ buru onye nējere obibì-úgwù ozi n'ìhi ezi-okwu Chineke, ka O we me ka nkwa nile ekwere nna-ayi-hà guzosie ike,

⁹ ka ndi mba ọzọ we nye kwa Chineke otuto n'ìhi ebere-Ya; dika edeworo ya n'akwukwọ nsọ, si, N'ìhi nka ka M'gēkwuputa Gi n'etiti mba nile, Aha-Gi ka m'gābùku kwa abù ọma.

¹⁰ Ọzọ kwa Ọ si, Unu mba ọzọ, soronu ndi-Ya nwe obi-utọ.

¹¹ Ọzọ kwa, Tonu Onye-nwe-ayi, unu mba nile; Ka ndi nile di ìche ìche nāja kwa Ya.

¹² Ọzọ kwa, Aisaia si, Nkpọrọgwu ahu nke Jesi gādi, Na onye ahu Nke nēbili ibu onye-isi mba nile; Onye ahu ka ndi mba ọzọ gēle anya Ya.

¹³ Ma Chineke nke olile-anya ahu mejue unu n'ọhù nile na udo nile n'ikwe-ekwe, ka unu we nwebiga olile-anya ahu ókè, n'ike Mọ Nsọ.

¹⁴ Ma emewom ka m'kweye, umu-nnam, ọbuná mu onwem, ìhe bayere unu, na unu onwe-unu juputara n'idi-nma, na emejuwo kwa unu n'ìhe-omuma nile, na unu pu-kwa-ra idurita onwe-unu ọdú.

¹⁵ Ma ejikaririm anya-ike degara unu akwukwọ n'otù akuku, dika ọ bu ichetara unu ọzọ, n'ìhi amara nke Chineke nyerem,

¹⁶ ka m'we buru onye nēfè Kraist Jisus òfùfè ijekuru ndi mba ọzọ, nālu kwa ọlu onye-nchu-àjà nke ozi ọma Chineke, ka ewe me ka ìche-ndi-mba-ọzọ-n'iru-Chineke buru ìhe agānara nke-ọma, ebe edoro ya nsọ nime Mọ Nsọ.

¹⁷ Ya mere enwerem inya-isim nime Kraist Jisus n'ìhe nile diri Chineke.

¹⁸ N'ìhi na m'gaghi-enwe anya-ike ikwu ìhe o bula ma-ọbughi n'ìhe nile Kraist lutara site n'akam, ime ka ndi mba ọzọ nā nti, n'okwu na ọlu,

¹⁹ n'ike nke ìhe-iriba-ama na ọlu-ebube di ìche ìche, n'ike nke Mọ Nsọ; ya mere site na Jerusalem, na ala nke di ya gburugburu rue Ilirikom, ezìzuwom ozi ọma Kraist;

²⁰ ma nka ka m'mere nējisi ike izisa ozi ọma ahu otú a, ọ bughi ebe akpọrọri aha Kraist, ka m'ghara iwu ulo n'elu ntọ-ala onye ọzọ;

²¹ kama, dika edeworo ya n'akwukwọ nsọ, Ha gāhu, bú ndi akākọghi akuko Ya mbe ọ

bula, Ndi akānughi kwa gāghota.

22 N'ihī nka ebuchi-kwa-ram otutu oge ndia ibiakute unu:

23 ma ubu a, ebe m'nēnweghi ebe o bula n'akuku ndia ozọ, ebe ibiakute unu nāgusikwam ike otutu arọ ndia gara aga,

24 mbe o bula m'gāga Spain (n'ihī na anamele anya na m'gēkiri unu mbe m'nāgabiga, anamele kwa anya na unu gēdupum n'ijem iga ebe ahu, ma o buru na afo gēburu uzọ jum n'aru unu n'akuku ufodu)

25 ma ubu a, ka m'kwuru, agam Jerusalem, ebe m'nējere ndi nsọ ozi.

26 N'ihī na o di Masedonia na Akaia ezi nma inye ndi-obe n'etiti ndi nsọ nọ na Jerusalem ihe ufodu ha gēnweko.

27 N'ihī na o di ha ezi nma; ha bu kwa ndi ji ndi ahu ugwo. N'ihī na asi na ndi mba ozọ nwekoro ihe Mọ Nsọ nke ha, ha ji kwa ugwo ife ha ofufe n'ihe nke anu-aru.

28 Ya mere mbe m'mezusiri nka, ka-kwa-ra ha nkpuru a akara, m'gesi na nke unu je Spain.

29 Ma amataram na, mbe m'biakutere unu, o bu nime ozuzu ngozi nke Kraist ka m'gabia.

30 Ma, umu-nnam, ewerem Onye-nwe-ayi Jisus Kraist, were kwa ihu-n'anya Mọ Nsọ, nariọ unu, ka unu som nabasi nba ike n'ekpere unu nekpere Chineke n'ihim;

31 Ka ewe doputam n'aka ndi nekweyeghi ekwenye ndi nọ na Judia, ka ije-ozim nke m'ji je Jerusalem we buru kwa ihe ndi nsọ gānara nke-oma;

32 ka m'we biakute unu n'onu site n'ochicho Chineke, ka mu na unu we zuko kwa ike.

33 Ma ka Chineke nke udo nyere unu nile. Amen.

ISI 16

Ma anameme ka unu mara Fibi nwa-nna-ayi nwanyi, onye nejere nzuko Kraist nke di na Kenkrii ozi:

2 ka unu we nara ya nke-oma nime Onye-nwe-ayi, dika o kwesiri ndi nsọ, ka unu neguzo kwa ya nso iyere ya aka n'okwu o bula nkpa unu gaka ya: n'ihī na ya onwe-ya aburuwo kwa onye neguzoro otutu madu izo ha, mu onwem kwa.

3 Kelenu Priska na Akwila ndi mu na ha naluko olu nime Kraist Jisus,

4 madu ndi tobo olu nke aka ha n'ihī ndum; ndi o bughi nani mu onwem nekele, kama nzuko Kraist nile nke ndi mba ozọ kwa:

5 kele-kwa-nu nzuko Kraist nke di n'ulo-ha. Kelenu Epinetos onye m'huru n'anya, onye bu nkpuru mbu nke Esia nye Kraist.

6 Kelenu Meri, n'ihī na o dopuru onwe-ya n'olu n'otutu ihe nye unu.

7 Kelenu Andronikos na Junias, ndi-ikwum, ndi adoko-kwa-ra mu na ha n'agha, madu ndi amara aha-ha n'etiti ndi-ozī, ndi bu-kwa-ram uzọ bia nọ nime Kraist.

8 Kelenu Ampletos, onye m'huru n'anya nime Onye-nwe-ayi.

9 Kelenu Uabentos, onye ayi na ya naluko olu nime Kraist, na Stakis onye m'huru n'anya.

10 Kelenu Apelis onye anwaputaworo nime Kraist. Kelenu ndi sitere n'ezina-ulo nke Aristobulos.

11 Kelenu Hirōdion onye-ikwum. Kelenu ndi sitere n'ezina-ulo nke Nasisos, ndi nọ nime Onye-nwe-ayi.

12 Kelenu Traifina na Traifosa ndi nadopuru onwe-ha n'olu nime Onye-nwe-ayi. Kelenu Pasis onye ahuru n'anya, n'ihī na o dopuru onwe-ya n'olu n'otutu ihe nime Onye-nwe-ayi.

- 13** Kelenu Rufos onye arputara nime Onye-nwe-ayi, na nne-ya nke bu kwa nnem.
- 14** Kelenu Asinkritos, Flegon, Hamis, Patrobas, Hamas, na umu-nna ndi ha na ha no.
- 15** Kelenu Filologos na Julia, Nireos na nwa-nne-ya nwayi, na Olimpas, na ndi nsọ nile ndi ha na ha no.
- 16** Werenu isutu-onu di nsọ kelerita onwe-unu. Nzuko Kraist nile nekele unu.
- 17** Ma anamario unu, umu-nnam, ka unu le ha anya, bu ndi neweta nkewa di iche iche ahu na onya di iche iche ahu, nemegide ozizi nke unu onwe-unu mutara: ka unu neze kwa ha.
- 18** N'ih i na ndi di otu a abughi oru nke Onye-nwe-ayi Kraist, kama oru nke afọ nke ha; ha were kwa okwu utọ ha na okwu oma ha naghobu obi ndi namaghi ihe oyo.
- 19** N'ih i na ina-nti-unu eruzuwo na nti madu nile. Ya mere anamari onu n'isi unu: ma anamacho ka unu buru ndi-amam-ihe n'ebe ezi ihe di, ma ndi arughi-arú n'ebe ihe oyo di.
- 20** Ma Chineke nke udo gazopia Setan n'okpuru ukwu-unu ososo. Amara nke Onye-nwe-ayi Jisus Kraist diyere unu.
- 21** Timoti onye mu na ya naluko olu nekele unu; na Lusiós na Jeson na Sosipata, ndi-ikwum.
- 22** Mu onwem, bu Tatiós, onye nekele akwukwo-oz i a, nekele unu nime Onye-nwe-ayi.
- 23** Gaios, onye nelem na nzuko Kraist dum obia, nekele unu. Erastos onye nachi ihe obodo nekele unu, na Kwotos nwa-nna-ayi.
- 24** Ka amara nke Onye-nwe-ayi Jisus Kraist diyere unu nile. Amen.
- 25** Ma Onye ahu Nke puru ime ka unu guzosie ike dika ozi omam na nkwsa nke Jisus Kraist si di, dika nkpu ghe nke ihe-omimi ahu si di nke emeworo ka o kpuchie onu n'oge ebighi-ebi,
- 26** ma ubu a ka emere ka o puta ihè, esite kwa n'ih e ndi-amuma deworo n'akwukwo me ka mba nile mara ya, dika ihe Chineke ebighi-ebi nyere n'iwu si di, rue ina-nti nke okwukwe;
- 27** Chineke Nke nani Ya bu Onye-amam-ihe, site n'aka Jisus Kraist, Onye otuto diri rue mbe nile ebighi-ebi. Amen.

For other languages please go to www.wordproject.org